



E-mail: valampurii@yahoo.com,
valampurii@slnet.lk

வலம்புரி

Valampurii

WESTERN UNION WU
Moving Money for better
உறவுகளிடமிருந்து
Western Union,
MoneyGram, Ria மூலம்
அனுப்பிய பணத்தை
ஒரு சில நிமிடங்களில்
நங்கள் பெற்றுக் கொள்ள...
இலவசமற்றதையும் ஒரே ஊரின் கீழ்
அனுப்ப... பாதுகாப்பு, நம்பகத்தன்மை

Ria
உலகெங்குமுள்ள
உறவுகளுக்கு
துரித தபால்கள்
பொதிகள் சேவை
உடனுக்குடன்
அனுப்ப...

SRI MURUGAN
TELE COMMUNICATION & AGENCY POST OFFICE
303, K.K.S ROAD, JAFFNA.
TEL: 021 222 5392, 2670 Fax: 3214
E-mail:srimurugan303@gmail.com, E-mail:Srimurugan09@gmail.com

சங்கு 21 வள்ளுவர் ஆண்டு 2051 கார்த்திகை 24 புதன்கிழமை (09.12.2020) தொலைபேசி 222 3378, 222 7829 ஒலி 356

மருதங்கேணியில் உருக்குலைந்த நிலையில் சடலம் கரையொதுங்கியது

(கரணவாய்)
யாழ்.வடமராட்சி கிழக்கு, மருதங்கேணி பகுதியில் உருக்குலைந்த நிலையில் சடலம் ஒன்று கரை ஒதுங்கியுள்ளது. நேற்று பிற்பகல் கடற்கரை பகுதியில் குறித்த சடலம் கரையொதுங்கியுள்ளதாக பொலிஸாருக்கு



வடக்குக்கான நிதியைக் கொண்டே தெற்கு அபிவிருத்தி செய்யப்படுகிறது

சபையில் சிறீதரன் எம்.பி குற்றச்சாட்டு
(கொழும்பு)
வடக்கு - கிழக்கு அபிவிருத்திக்கான நிதியை மையமாகக் கொண்டே தெற்கிற்கான அபிவிருத்தியும் மேற்கொள்ளப்படுகின்றது என பாராளுமன்ற உறுப்பினர் சிறீதரன் தெரிவித்துள்ளார். பாராளுமன்றில் நேற்றைய தினம் அமைச்சர் நாமல் ராஜபக்ஷவுடன் ஏற்பட்ட வாத விவாதத்தின்போது அவர்



வடக்கு, கிழக்கில் கைதானவர்கள் பயங்கரவாதிகள் தமிழ் அரசியல் கைதிகள் என யாரும் இல்லை



ராஜபக்ஷ அரசின் அமைச்சர் உதய கம்மன்பில எகத்தாளம்

(கொழும்பு)
வடக்கு மற்றும் கிழக்கில் கைது செய்யப்பட்டவர்கள் அனைவரும் பயங்கரவாதிகள். தமிழ் அரசியல் கைதிகள் என யாரும் இல்லை என ராஜபக்ஷ அரசின் அமைச்சர் உதய கம்மன்பில எகத்தாளமாக பதில் அளித்துள்ளார்.

நேற்று இடம்பெற்ற வாராந்த பேசிய அமைச்சரவை இணைப் அமைச்சரவை ஊடக சந்திப்பில் பேச்சாளர் உதய கம்மன்பில, இலங்கையில் அரசியல் கைதிகள் யாரும்

வவுனியாவில் தீக்காயத்துக்கு உள்ளான குடும்பப் பெண் உயிரிழப்பு
(வவுனியா)
வவுனியா, ஓமந்தை பொலிஸ் பிரிவிற்குட்பட்ட சேம மடுப் பகுதியில் தீயில் எரிந்து படுகாயமடைந்த பெண் ஒருவர்

கொரோனா பானத்துக்காக ஓயிரக்கணக்கில் குவிந்த மக்கள்
07ஆம் பக்கம் பார்க்க

அச்சுறுத்தல் இன்றி வாழ்வதற்கே மக்கள் எம்மை தெரிவு செய்தார்கள் மன்னாரில் பிரதமர் மகிந்த தெரிவிப்பு

(மன்னார்)
பயங்கரவாத அச்சுறுத்தல் இலாத ஒரு நாட்டில் வாழ விரும்பு வதாலேயே மக்கள் எம்மை

மீண்டும் ஆட்சிக்கு கொண்டு வந்தார்கள் என பிரதமர் மகிந்த ராஜபக்ஷ தெரிவித்தார். மன்னாரில் நிர்மாணிக்கப்



மடு தேவாலயம் செல்வதற்கு புலிகளிடம் அனுமதி பெற வேண்டிய காலம் காணப்படது மன்னாரில் மகிந்த எடுத்துரைப்பு

(மன்னார்)
நாட்டின் தலைவர் மடு தேவாலயம் செல்வதற்கு அனுமதி பெற வேண்டிய காலம் காணப்படது மன்னாரில் மகிந்த எடுத்துரைப்பு

யாழ்.நகரில் பணப் பையை பறித்த திருடன்
நையப்புடைத்ததை தடுத்து பணமும் சாப்பாடும் வாங்கிக் கொடுத்த மூதாட்டி
(யாழ்ப்பாணம்)
யாழ்.நகரில் வீதியால் சென்று

மீண்டும் ஆட்சிக்கு கொண்டு வந்தார்கள் என பிரதமர் மகிந்த ராஜபக்ஷ தெரிவித்தார். மன்னாரில் நிர்மாணிக்கப்

அதிகரிக்கும் கொரோனா தொற்றாளரால் மருத்துவ கட்டமைப்பு முடங்கும் அரசு மருத்துவ அதிகாரிகள் சங்கம் எச்சரிக்கை
(கொழும்பு)
"இலங்கையில் கொரோனா வைரஸ் தாக்கத்தால் 6 மணி நேரத்துக்கு ஒருவர் மரணிக்கின்றனர். நாளாந்தம் இனாங் காணப்படும் தொற்றாளர்களின் எண்ணிக்கையும் அதிகரித்து வருகின்றது. எனவே, கொரோனா வைரஸ் பரவலைக் கட்டுப்படுத்தாவிடின் நாட்டின் வைத்திய சாலை கட்டமைப்பும்

கொரோனாவால் 37 நாட்களில் 122 பேர் மரணம்
19ஆம் பக்கம் பார்க்க


நாட்டில் நேற்று +797 பேருக்கு தொற்று உறுதி
(கொழும்பு)
"நாட்டில் நேற்று செவ்வாய் கிழமை கோவிட்-19 நோயால்

20 நாட்களேயான சிசு கொரோனாவால் பலி
(கொழும்பு)
இலங்கையில் பிறந்து 20 நாட்களேயான சிசு கோவிட் - 19 நோயால் உயிரிழந்துள்ளது. கொழும்பு சீமாட்டி றிஜ்வே

சிறுவர் மருத்துவமனையில் நேற்றுமுன்தினம் இரவு அந்தச் சிசு உயிரிழந்துள்ளது. நாட்டில் கோவிட் - 19 நோயால் இறக்கும்

நடுவு நிலை தவறா நன்னெறி காக்கும் உங்கள் நாளிதழ்

கண்ணீர் சூசலி



மலர்வு
20.08.1958

உதிர்வு
07.12.2020

சமூகத்தின் அபிவிருத்தியில் பணியாற்றுவதில் பல்வேறு நிறுவனங்களுடன் அர்ப்பணிப்புடன் பணியாற்றி 2008 ஆம் ஆண்டு CHILD FIRST (UK) என்ற அமைப்பை உருவாக்கி அமைப்பின் தலைவராகவும், தொண்டராகவும் இறுதி நாள் வரை செயற்பட்டு சிறுவர்கள் நலன்சார்ந்த பணிகளில் சிறுவர்களுக்கான அபிவிருத்தி நிறுவனத்துடன் (CFCD) இறுதி நாள் வரை உணர்வுபூர்வமாகப் பணியாற்றிய

அமரர் அப்பையா ஸ்ரீதரன்

அவர்கள் நேற்று முன்தினம் (07.12.2020) திங்கட்கிழமை இலண்டனில் இறைவனிடம் சேர்ந்தார். அன்னாரின் மறைவினால் துயருற்றிருக்கும் குடும்பத்தினருக்கும் CHILD FIRST (UK) சமூகத்தினருக்கும் சிறுவர்களுக்கான அபிவிருத்தி நிலையம் ஆழ்ந்த அனுதாபங்களைத் தெரிவித்துக் கொள்கின்றது.

"அன்னாரின் ஆத்மா சாந்தியடைய இறைவனைப் பிரார்த்திக்கின்றோம்"

(4886)



சிறுவர்களுக்கான அபிவிருத்தி நிலையம்



வீட்டுக்குள் புகுந்த திருடனை மடக்கிப் பிடித்த பொதுமக்கள் கல்வியங்காட்டில் சம்பவம்

(யாழ்ப்பாணம்)
யாழ்ப்பாணம் கல்வியங்காடு பகுதியில் நேற்று அதிகாலை வீடொன்றுக்குள் நுழைந்து கொள்ளையிட முயற்சித்த திருடனை பொதுமக்கள் மடக்கிப் பிடித்து நையப்புடைத்த பின் பொலிஸாரிடம் ஒப்படைத்துள்ளனர். சம்பவம் தொடர்பில் மேலும் தெரியவருவதாவது, கோப்பாய் பொலிஸ் பிரிவுக்குட்பட்ட கல்வியங்காடு புதிய செம்மணி வீதியிலுள்ள வீட்டில் நேற்று செவ்வாய்க்கிழமை அதிகாலை திருட முற்

பட்ட இனத்தெரியாத நபர் ஒருவர் பொதுமக்களின் உதவியுடன் மடக்கிப் பிடிக்கப்பட்டு கோப்பாய் பொலிஸாருக்கு தகவல் வழங்கப்பட்டது. சம்பவ இடத்திற்கு வருகை தந்த கோப்பாய் பொலிஸார் சந்தேக நபரை பொலிஸ் நிலையம் அழைத்துச் சென்றதோடு மேலதிக விசாரணைகளை மேற்கொண்டுவருகின்றனர். வீட்டின் உரிமையாளரால் பொலிஸ் நிலையத்தில் குறித்த சம்பவம் தொடர்பாக முறைப்பாடு பதிவு செய்யப்பட்டுள்ளது. (ம-03)

வவுனியாவில் விபத்து ஒருவர் படுகாயம்

(வவுனியா)
வவுனியா நீதிமன்றத்திற்கு அருகாமையில் நேற்று பிற்பகல் இடம்பெற்ற விபத்தில் நபர் ஒருவர் படுகாயமடைந்த நிலையில் வைத்தியசாலையில் அனுமதிக்கப்பட்டுள்ளார். குறித்த விபத்து தொடர்பாக தெரியவருகையில், யாழ்ப்பாணம் இருந்து குருநாகல் நோக்கி பயணித்த கப் வாகனம் அதே திசையில் பயணித்த மோட்டார் சைக்கிளுடன் மோதியதில் குறித்த விபத்து இடம்பெற்றது. விபத்தில் மோட்டார் சைக்

கிளில் பயணித்த நபர் படுகாயமடைந்த நிலையில் வவுனியா வைத்தியசாலையில் அனுமதிக்கப்பட்டதுடன், மேலதிக சிகிச்சைகளுக்காக யாழ்ப்பாணம் வைத்தியசாலைக்கு மாற்றப்பட்டுள்ளார். குறித்த சம்பவத்தில் ஓயார் சின்னக்குளம் பகுதியை சேர்ந்த நபர் ஒருவரே படுகாயமடைந்துள்ளார். விபத்து தொடர்பாக வவுனியா போக்குவரத்து பொலிஸார் விசாரணைகளை முன்னெடுத்து வருகின்றனர். (ம-03,299)

மரண அறிவித்தல்

ஆறுமுகம் சின்னத்துரை (பிரபல உருளைக்கிழங்கு வியாபாரி A.S)

மண்கும்பாளைப் பிறப்பிடமாகவும் இல. 121/2, அரசடி வீதி, கந்தர்மடத்தை வசிப்பிடமாகவும் கொண்ட ஆறுமுகம் சின்னத்துரை (பிரபல உருளைக்கிழங்கு வியாபாரி A.S) நேற்று (08.12.2020) செவ்வாய்க்கிழமை காலமானார்.

அன்னார் காலஞ்சென்ற ஆறுமுகம் - சிவகாமி தம்பதியரின் அன்புப் புதல்வரும் ஆறுமுகம் - விசாலாட்சி தம்பதியரின் பெறாமகனும் நாகலிங்கம் - நாகம்மா தம்பதியரின் அன்பு மருமகனும் காலஞ்சென்ற நாகேஸ்வரியின் (சின்னமணி) அன்புக் கணவரும் சந்திரகுமாரின் அன்புத் தந்தையாரும் கிருஷ்ணாந்தியின் மாமனாரும் செளந்தரம் காலஞ்சென்ற சின்னக்குஞ்சு (ராசம்மா), தருமலிங்கம் காலஞ்சென்ற குமாரசாமி, புவனேந்திரம், கந்தசாமி மற்றும் ராசேந்திரம், சின்னம்மா, பாலசிங்கம், நவரட்ணம் தையல்நாயகி, சற்குணானந்தன், வீரகத்திப்பிள்ளை ஆகியோரின் அன்புச் சகோதரரும் வைத்திலிங்கத்தின் மருமகனும் காலஞ்சென்றவர்களான நாகரெத்தினம், பண்டா மற்றும் ராசமணி, நேசமலர், இன்பமணி, பவளம், ராஜேஸ்வரி காலஞ்சென்ற செல்வரத்தினம் மற்றும் விஜயலட்சுமி, பிரபானந்தரூபி, புஸ்பராணி காலஞ்சென்றவர்களான பரமதேவன், பரமேஸ்வரி, துரைராசா மற்றும் கணேசலிங்கம், மகேஸ்வரி, சண்முகம் ஆகியோரின் மைத்துனரும் முகுந்தன் அருஷிகா, பிரணவன், மதுரிகா, அஸ்வினி ஆகியோரின் அன்புப் பேரனும் ஆவார்.

அன்னாரின் இறுதிக் கிரியைகள் இன்று (09.12.2020) புதன்கிழமை பிற்பகல் 3.00 மணிக்கு அவரது இல்லத்தில் நடைபெற்று பூதவுடல் தகனக்கிரியைகளுக்காக கோம்பயன்மணல் இந்துமயானத்திற்கு எடுத்துச் செல்லப்படும்.

இவ்வறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளுமாறு கேட்டுக் கொள்கின்றோம். (4890)

இல. 121/2, அரசடி வீதி,
கந்தர்மடம்.

தகவல்:
மகன் சி. சந்திரகுமார் (குமார்)

தற்கொலைத் தாக்குதலுக்கு பயிற்சி காத்தான்குடியில் 6 பேர் கைது

(கொழும்பு)

ஏப்ரல் 21 தற்கொலை குண்டுத் தாக்குதல்களின் பிரதானியாக கருதப்படும் பயங்கரவாத சஹ்ரான் ஹாஷிமின், அடிப்படைவாத போதனைகளில் பங்கேற்று, தற்கொலை தாக்குதல்கள் உள்ளிட்ட பயிற்சி களைப் பெற்றதாக கூறப்படும் 6 பெண்களை பயங்கரவாத தடுப்பு மற்றும் புலனாய்வுப் பிரிவின் அதிகாரிகள் அடங்கிய சிறப்பு பொலிஸ் குழுவினர் காத்தான்குடி பகுதியில் வைத்து கைது செய்துள்ளனர்.

பயங்கரவாத தடை சட்ட ஏற்பாடுகளுக்கு அமைய அவர்கள் இவ்வாறு கைது செய்யப்

பட்டுள்ளனர். இவர்கள் 6 பேரும் ஒரே குடும்பத்தை சேர்ந்தவர்கள் என பயங்கரவாத தடுப்பு மற்றும் புலனாய்வுப் பிரிவின் தகவல்கள் தெரிவித்தன.

பெண்ணொருவரும் அவரது 3 மகள்மாரும், இரு மருமகள் மாரும் இவ்வாறு கைது செய்யப்பட்டுள்ளதடன் அவர்கள் நேற்று முன்தினம் கொழும்பில் உள்ள பயங்கரவாத தடுப்பு மற்றும் புலனாய்வுப் பிரிவின் தலைமையகத்துக்கு மேலதிக விசாரணைகளுக்காக அழைத்து வரப்பட்டதாக தெரிவிக்கப்பட்டுள்ளது.

அண்மையில், மட்டக்களப்பு

விஷேட பொலிஸ் குழுவினர், பயங்கரவாத தடுப்பு மற்றும் புலனாய்வுப் பிரிவினருடன் இணைந்து நடத்திய சிறப்பு நடவடிக்கையில் 20 வயதான இளைஞர் ஒருவரைக் கைது செய்திருந்தனர்.

அதனைத் தொடர்ந்து முன்னெடுத்த சிறப்பு விசாரணைகளில், வெளிப்படுத்தப்பட்ட தகவல்களுக்கு அமைய இந்த ஆறு பெண்களும் கைது செய்யப்பட்டுள்ளனர். இவர்கள் ஏற்கனவே உயிர்த்த ஞாயிறு தாக்குதல்கள் தொடர்பில் சந்தேகத்தில் கைது செய்யப்பட்டவர்களின் உறவினர்கள் எனத் தெரிய வந்துள்ளது. (ஐ)

ஆரம்பப் பாடசாலைகளை ஒழுங்குபடுத்த நிபுணர்குழு

(கொழும்பு)

தேசிய கொள்கை வகுக்கவும், நாட்டில் ஆரம்ப பாடசாலைகளை ஒழுங்குபடுத்தவும் நிபுணர் குழு ஒன்று நியமிக்கப்பட்டுள்ளதாக மகளிர் மற்றும் சிறுவர் அபிவிருத்தி, முன்பள்ளி மற்றும் ஆரம்பக் கல்வி, அறநெறிப் பாடசாலைகள், கல்விச் சேவைகள் மற்றும் பாடசாலைகள் உட்கட்டமைப்பு வசதிகள் இராஜாங்க அமைச்சர் பியல் நிசாந்த சில்வா தெரிவித்துள்ளார்.

பாராளுமன்றத்தில் பேசிய அவர், குறித்த குழு தொகுத்த அறிக்கை இந்த மாதம் 11 ஆம் திகதி கல்வி அமைச்சரிடம் ஒப்படைக்கப்படும் என்றும் கூறினார்.

பாராளுமன்ற உறுப்பினர் பி.வை.ஜீ. ரத்னசேகர எழுப்பிய கேள்விக்கு பதிலளிக்கும் போது இதனைத் தெரிவித்த அவர், ஆரம்ப பாடசாலை முறையை சீரமைக்க மேலும் நடவடிக்கை எடுக்கப்படும் என்றும் கூறினார்.

கொவிட்-19 நெருக்கடியால் 45,182 க்கும் மேற்பட்ட முன்பள்ளி ஆசிரியர்கள் அநேக சிரமங்களை எதிர்கொள்கின்றனர். சில முன்பள்ளி ஆசிரியர்கள் பிற வேலைவாய்ப்புகளை நாடுகிறார்கள்.

எனவே அவர்களுக்கு மாற்று வழிகளை வழங்க வேண்டியதன் அவசியத்தை இராஜாங்க அமைச்சர் இதன் போது வலியுறுத்தினார். (ஐ)

தரம் குறைந்த தொற்று நீக்கிகளின் விற்பனை அதிகரிப்பு

(கொழும்பு)

எதிர்பார்த்த தாக்கத்தை ஏற்படுத்தாத தரம் குறைந்த தொற்று நீக்கி (சனிடைசர்கள்) சந்தையில் விற்பனைக்கு வைக்கப்பட்டுள்ளதாக கலால் திணைக்களத்தின் ஊடகப் பேச்சாளர், பிரதி ஆணையாளர் கபில குமாரசிங்க தெரிவித்துள்ளார்.

கை சுத்திகரிப்பு மருந்துகள் உள்ளிட்ட தொற்று நீக்கிகளை (சனிடைசர்கள்) உற்பத்திகளை மேற்கொள்வதற்காகவும்

கொரோனா வைரஸின் பரவலைக் கட்டுப்படுத்த எடுக்கப்படும் நடவடிக்கைகளுக்கு உதவுவதற்காகவும் பெரிய அளவிலான எதனோல் சந்தைக்கு வெளியிடப்பட்டுள்ளதாக அவர் தெரிவித்துள்ளார்.

இருப்பினும், சந்தையில் தரம் குறைந்த தொற்று நீக்கி (சனிடைசர்கள்) காணப்படுவதாக முறைப்பாடுகள் கிடைக்கப்பெற்றுள்ளதாகவும் உயர்தர சனிடைசர்களில் 80 சதவீதம் எத

னோல் இருக்க வேண்டுமென்றும் தெரிவித்துள்ளதுடன், ஆனால் 60 சதவீதத்திற்கும் குறைவான எதனோல் கொண்ட சனிடைசர்களை அதிகாரிகள் சந்தைகளில் இருப்பதை அவதானித்துள்ளனர்.

இவ்விடயம் தொடர்பாக சோதனைகளை மேற்கொள்வதற்கும் தரம் குறைந்த சனிடைசர்களை கைப்பற்றுவதற்கும் விசேட குழுவொன்று அமைக்கப்பட்டுள்ளதாகவும் மேலும் தெரிவித்துள்ளார். (ஐ)

மறியல் நீடிப்பு

(கொழும்பு)

சீயோன் தேவாலய தற்கொலை குண்டுதாரியின் தாயார் உட்பட 4 பேரையும் தொடர்ந்தும் விளக்கமறியலில் வைக்குமாறு உத்தரவிடப்பட்டுள்ளது.

குறித்த நால்வரையும் எதிர்வரும் 21ஆம் திகதி வரை விளக்கமறியலில் வைக்குமாறு சும் தொழில்நுட்பத்தின் ஊடாக மட்டக்களப்பு நீதவான் நீதிமன்ற நீதவான் ஏ.சி.ஏ.ஏ.ஸ்வான் உத்தரவிட்டார்.

கடந்த வருடம் ஏப்ரல் 21 ஆம் திகதி சஹ்ரான் தலைமையில் மட்டக்களப்பு சீயோன் தேவால

யத்தில் தற்கொலைக் குண்டுத் தாக்குதலை மேற்கொண்ட காத்தான்குடி பிரதேசத்தைச் சேர்ந்த முஹமது ஆசாத் என்பவரின் தாயாரான அலியார் லீதா பிவி என்பவர் கைது செய்யப்பட்டார்.

அதேவேளை, இந்தச் சம்பவத்துடன் தொடர்புடைய மேலும் 3 பேர் கைது செய்யப்பட்டு பயங்கரவாதத் தடுப்புப் பிரிவினரால் தடுத்து வைக்கப்பட்டு, விசாரணையின் பின்னர் நீதிமன்றத்தில் முன்னிலைப்படுத்தப்பட்டு விளக்கமறியலில் தொடர்ந்தும் வைக்கப்பட்டுள்ளனர் என்பது குறிப்பிடத்தக்கது. (ஐ)

வீட்டிற்கும் வேலைக்கும் வாசற்படியில் Door to Door Delivery



சுகாதாரமாக தயாரிக்கப்பட்ட அறுசுவை உணவுகள் Hygienically Made tasty Food ஓடியல் கூழ் முதல் புரியாணி, பிறைட் றைஸ், யாழ், மதிய இரவு நேர உணவுகள் கொத்துரொட்டி, புட்டு இடியப்பம், அப்பம், பராட்டா என பலவகை.

Any Time Including Curfew தங்கும் அறைகள், உணவகம் / Rooms & Restaurant

VISA

MasterCard

AMERICAN EXPRESS

UnionPay

077 734 0026

021 222 6868

Yarl Pardy



Virounthu @ Yarl Pardy யாழ்ப்பாடி

49-51 அம்மன் வீதி, நல்லூர், யாழ்ப்பாணம். Amman Road, Nallur, Jaffna. (C-854)

ஜனாஸா விவகாரம் விசாரணைகளை துரிதப்படுத்துங்கள்

பிரதமர் பணிப்பு

(கொழும்பு)

கொரோனாவினால் காவு கொள்ளப்படும் முஸ்லிம்களின் ஜனாஸாக்களை நல்லடக்கம் செய்வது தொடர்பான ஆய்வுகளை மேற்கொள்ளும் நிபுணர் குழு தமது விசாரணைகளை துரிதப்படுத்த வேண்டும் என பிரதமர் மகிந்த ராஜபக்ஷ உத்தரவிட்டுள்ளார்.

இது தொடர்பில் நிபுணர் குழு தமது அறிக்கையை விரைவில் சமர்ப்பிக்க வேண்டும் என்றும் அவர் கேட்டுக் கொண்டார்.

சுகாதார அதிகாரிகளின் பரிந்துரையின் படி தற்போது கொரோனாவினால் உயிரிழப்போரின் சடலங்கள் தகனம் செய்யப்பட்டு வருகின்றன. இது தொடர்பாக அமைக்கப்பட்ட நிபுணர் குழுவும் தகனம்



தொடர்பிலேயே தனது பரிந்துரையை வழங்கியுள்ளது.

இந்நிலையில் இது தொடர்பாக தொடர்ந்தும் நிபுணர் குழு ஆய்வுகளை மேற்கொண்டு வருவதாகவும் இவ்விடயம் தொடர்பில் முழுமையான அறிக்கை இரண்டு மாதங்களில் வெளியிடப்படும் என்றும் தகவல்கள் வெளியாகியுள்ளமை குறிப்பிடத்தக்கது. (ஐ)

ரயில் நிலையத்தில் தேசிய மொழிகள் மாயம்

(கொழும்பு)

கல்கிணை ரயில் நிலையத்தில் பொருத்தப்பட்டுள்ள அறிவித்தல் பலகை யொன்றில் இலங்கையின் தேசிய மொழிகளான தமிழ், சிங்களம் என்பன மறக்கப்பட்டு ஆங்கிலம் மற்றும் சீன மொழியிலும் காட்சிப்படுத்தப்பட்டுள்ளது.

இந்த விடயத்துடன் தொடர்புடைய புகைப்படமானது சமூக வலைத்தளத்தில் பதிவிடப்பட்ட பின்னரே, தான் இது தொடர்பில் அறிந்து கொண்டதாக இலங்கை

ரயில்வே திணைக்களத்தின் பொது முகாமையாளர் டிலந்த பெர்னாண்டோ தெரிவித்துள்ளார்.

குறித்த அறிவிப்பு பலகையானது தான் பொது முகாமையாளராக வருவதற்கு முன்னரே பொருத்தப்பட்டுள்ளதாகவும் அவர் தெரிவித்துள்ளார். அத்துடன் இந்த அறிவிப்பு பலகையை பொருத்தியதற்கான பொறுப்பு யாருடையது என்பது குறித்து விசாரணைகள் ஆரம்பிக்கப்பட்டுள்ளதாகவும் அவர் தெரிவித்துள்ளார். (ஐ)

கூட்டமைப்பை தடை செய்வது

தமிழர்களின் உரிமையை பறிப்பதற்கு சமம்

வீரசேகரவிற்கு தெளிவுபடுத்தும் பொன்சேகா

(கொழும்பு)

தமிழ்த் தேசியக் கூட்டமைப்பைத் தடை செய்வதானது, தமிழ் மக்களின் ஜனநாயக உரிமையைப் பறிப்பதற்குச் சமமானதாகும்” என ஐக்கிய மக்கள் சக்தியின் கம்பஹா மாவட்ட பாராளுமன்ற உறுப்பினர் பீல்ட் மார்ஷல் சரத் பொன்சேகா தெரிவித்தார்.



அவர் மேலும் தெரிவித்த தாவது.

“நாட்டின் எதிர்காலம் குறித்து பேசுவதற்கு முதலில் ஒழுக்க நெறியைப் பற்றி தெரிந்துகொள்ள வேண்டும். ஒழுக்கம் இல்லாதவர்கள் அதிகாரத்துக்கு வந்துள்ளதால், நாடும் ஒழுக்கமற்றதாக மாறக்கூடும்.

இராணுவம் பாரிய பின்னடைவைச் சந்தித்த 2009 ஜனவரி 31 மற்றும் பெப்ரவரி முதலாம் திகதிகளில் அன்றைய ஜனாதிபதி மகிந்த ராஜபக்ஷ போர் நிறுத்தத்தை அறிவித்த போதும், நானே அதற்கு இணங்கவில்லை. சரத்வீரசேகர போன்றவர்கள் முதலில் வரலாறுகளைத் தெரிந்துகொள்ள வேண்டும். போர் வெற்றி இராணுவத்தை மாத்திரமே சாரும். அதில் அரசியல்வாதிகள் எவரும் உரிமை கொண்டாட முடியாது.

அமைச்சர் சரத் வீரசேகர, வெறுமனே தெற்கு சிங்கள மக்களுக்கான அமைச்சர் மாத்திரமல்ல, வடக்கு - கிழக்கு தமிழ் மற்றும் முஸ்லிம் மக்களினதும் பொது மக்கள் பாதுகாப்பு அமைச்சர் என்பதை அவர் நினைவில் வைத்துக் கொள்ள வேண்டும்.

ஓர் இனத்தின் உரிமைகள் சார்ந்து பேசுவதற்கான அரசியல் ரீதியில் தடைசெய்ய வேண்டும் என்று கூறுமளவுக்கு சரத் வீரசேகர முட்டாளா? என்று அவர் மேலும் கேள்வி எழுப்பினார். (நி-7)

பாராளுமன்றத்தில் சம்பந்தமற்ற சமந்திரனோ இனவாதம் பேசவில்லை. அவர்கள் தமிழ் மக்களின் உரிமைகள் குறித்தே பேசி வருகின்றார்கள். அதனை சிங்கள தரப்பு

கள் விளங்கிக்கொள்ள வேண்டும்” என்றும் அவர் வலியுறுத்தினார்.

தமிழ்த் தேசியக் கூட்டமைப்பைத் தடை செய்ய வேண்டும் என்று பொதுமக்கள் பாதுகாப்பு

அமைச்சர் ரியர் அட்மிரல் சரத் வீரசேகர அண்மையில் வெளியிட்டிருந்த கருத்துக்குப் பதிலளிக்கும்போதே சரத் பொன்சேகா மேற்கண்டவாறு தெரிவித்தார்.

ஆயிரமாகவுள்ள தேசிய பாடசாலைகள்

(கொழும்பு) கையினை அதிகரிப்பதற்கு அமைச்சரவை அனுமதி அளித்துள்ளது. இதன் மூலம் ஆயிரமாக உயர்வடைந்துள்ளன. (ஐ)

விமான நிலையத்தை திறப்பது ஆபத்தானது

பொதுச் சுகாதாரப் பரிசோதகர் எச்சரிக்கை

(கொழும்பு)

உரிய பொறிமுறைகளை மேற்கொள்ளாது நாட்டைமீள திறப்பது ஆபத்தானது என பொதுச் சுகாதார பரிசோதகர்கள் சங்கம் (PHIU) எச்சரிக்கை விடுத்துள்ளது.

அரசாங்கம் எதிர்வரும் ஜனவரி முதலாம் திகதி முதல் சுற்றுலாப் பயணிகளுக்கு மீள விமான நிலையத்தை திறக்க எதிர்பார்த்துள்ள நிலையில் இந்த எச்சரிக்கை விடுக்கப்பட்டுள்ளது.

எனது.

நாட்டிற்கு வரும் சுற்றுலாப் பயணிகளின் நடமாட்டத்தை அதிகாரிகள் கண்காணிப்பது மிக முக்கியமானது எனவும் அச்சங்கம் குறிப்பிட்டுள்ளது.

விமான நிலையத்தை மீளத்திறப்பது தொடர்பில் அரசாங்கம் நீண்டகாலமாக ஆராய்ந்து வருகின்றது. உரிய நடைமுறைகளுடன் அதனை மீளத்திறப்பதில் எந்தவொரு சிக்கலும் இல்லை

என பொதுச் சுகாதார பரிசோதகர்கள் சங்கத்தின் எம்.பால சூரிய ஆங்கில ஊடகம் ஒன்றுக்கு தெரிவித்துள்ளார்.

வி.ஐ.பி. தவிர்ந்த ஏனைய சுற்றுலாப்பயணிகள் அனைவரும் இலங்கையின் தனிமைப்படுத்தல் விதிகளை தங்கள் தூதரகங்கள் மற்றும் இலங்கை சுற்றுலாத்துறை முகவரகம் ஊடாக அறிந்திருந்தல் அவசியம் எனவும் அவர் மேலும் குறிப்பிட்டுள்ளார். (ஐ)

பணிப்பகிஷ்கரிப்பு நிறைவு

(கொழும்பு)

தொழிற்சங்கங்களை சேர்ந்த வனஜீவராசிகள் திணைக்கள அதிகாரிகள் முன்னெடுத்த அடையாள வேலை நிறுத்தப் போராட்டம் முடிவுக்கு கொண்டுவரப்பட்டுள்ளது.

பொலநறுவை தேசிய சரணாலயம் உள்ளிட்ட இயற்கை வளங்களை பாதுகாக்குமாறு வலியுறுத்தி நேற்று முன்தினம் காலை 8 மணி முதல் இந்தப் போராட்டம் ஆரம்பிக்கப்பட்டிருந்தது.

வனஜீவராசிகள் திணைக்கள அதிகாரிகளுக்கு இராஜாங்க அமைச்சர் விமலவீர திஸாநாயக்க பொலநறுவையில் வழங்கிய பதிலை அடிப்படையாகக் கொண்டு, இரண்டாவது தடவையாகவும் தொழிற்சங்க நடவடிக்கை முன்னெடுக்கப்பட்டது.

பணிப்பகிஷ்கரிப்பினால் தேசிய சரணாலயங்கள் பலவற்றின் நடவடிக்கைகள் நேற்று முன்தினம் இடம்பெறவில்லை.

நுழைவுச்சீட்டு வழங்கும் கருமபீடங்கள் மூடப்பட்டிருந்ததுடன், பார்வையிடச் சென்றவர்கள் திருப்பி அனுப்பப்பட்டனர்.

எவ்வாறாயினும், தமது பிரச்சினைகள் தொடர்பில் விடயத்துக்கு பொறுப்பான அமைச்சரினால் கவனம் செலுத்தப்பட்டுள்ளதாக அகில இலங்கை ஒன்றிணைந்த வனஜீவராசிகள் அதிகாரிகள் சங்கத்தின் தலைவர் பிரபாஷ் கருணாதிலக தெரிவித்துள்ளார்.

இதனடிப்படையில் தமது அடையாள பணிப்பகிஷ்கரிப்பை நேற்றுடன் நிறைவு செய்ய தீர்மானிக்கப்பட்டதாக அவர் மேலும் கூறியுள்ளார். (ஐ)

கல்யாணமாலை சர்வதேச திருமண சேவை

இவர்களுக்கு மணமகள் தேவை	இவர்களுக்கு மணமகன் தேவை
பிறப்பு: 1991 இந்து நட்சத்திரம்: சதயம் 3 கி.பா: சூரி செவ் 11 இல் உயரம்: 5'9" தகைமை/தொழில்: B.Sc(hons), Quantity Surveyor & Managing Director எதிர்பார்ப்பு: பட்டதாரி தொ.இ: B/10469	பிறப்பு: 1995 இந்து நட்சத்திரம்: திருவோணம் கி.பா: 38 செவ் 2 இல் உயரம்: 5'5" தகைமை/தொழில்: A/L, அழகுக்கலை எதிர்பார்ப்பு: வெளிநாடு மட்டும் தொ.இ: G/10498
பிறப்பு: 1989 கிறிஸ்தவம் நட்சத்திரம்: பூரட்டாதி 1 கி.பா: செவ் 12 இல் உயரம்: 5' தகைமை/தொழில்: O/L, தனியார் தொழில் எதிர்பார்ப்பு: படித்த பெண் தொ.இ: B/10470	பிறப்பு: 1994 இந்து நட்சத்திரம்: விசாகம் 1 கி.பா: 27 1/2 உயரம்: 5'5" தகைமை/தொழில்: BA பட்டதாரி, ஆசிரியர் எதிர்பார்ப்பு: அரச, தனியார் உத்தியோகம் தொ.இ: G/10499
பிறப்பு: 1990 இந்து நட்சத்திரம்: ரேவதி 4 உயரம்: 5'10" தகைமை/தொழில்: A/L, உதவி கணக்காளர் எதிர்பார்ப்பு: A/L, அரச தனியார் தொழில் தொ.இ: B/10475	பிறப்பு: 1990 இந்து நட்சத்திரம்: சித்திரை 4 கி.பா: 18 3/4 செவ் 4 இல் உயரம்: 5'3" தகைமை/தொழில்: BBA, Ass. Registrar எதிர்பார்ப்பு: Accountant, Engineer தொ.இ: G/7192
பிறப்பு: 1989 கிறிஸ்தவம் நட்சத்திரம்: பூரட்டாதி 4 உயரம்: 5'3" தகைமை/தொழில்: A/L, சொந்த தொழில் எதிர்பார்ப்பு: உள்நாடு, வெளிநாடு தொ.இ: B/ 10477	பிறப்பு: 1972 இந்து நட்சத்திரம்: சதயம் 2 கி.பா: செவ் 12 இல் உயரம்: 5'1" தகைமை/தொழில்: O/L எதிர்பார்ப்பு: உள்நாடு, வெளிநாடு தொ.இ: G/ 7200

கல்யாணமாலை
இல. 144, பிறவுன் வீதி, யாழ்ப்பாணம்
தொடர்பு: - 021 720 1005, 021 221 5434
E-mail: - kalyanamalai.jaffna@gmail.com
அலுவலக நேரம்: - காலை 9 மணி தொடக்கம் மாலை 5 மணிவரை
விடுமுறை தினம்: - ஞாயிற்றுக்கிழமை
பதிவுக் கட்டணம் 1000 ரூபாயுடன் தொலைத்தொடர்பு
சேவைக் கட்டணமாக ரூபா 300 அறவிடப்படும்.

ஒரு நதிப் பிரவாகத்தின் பயணித்த வழித் தடங்கலிலிருந்து...



பிரிட்டிஷ் கவுன்சிலின் (British Council) "பெண்கள் மற்றும் சிறுமிகளுக்கு எதிரான வன்முறைகளை அடையாளம் கண்டு தீர்ப்பு தரக்கூடிய சமூகங்களை வலுவூட்டல்" நிகழ்ச்சித் திட்டத்தின் அடையாளங்களும் அடையு நிலையும்

ஓர் விபரணப் பார்வை-

பெண்கள் மற்றும் சிறுமிகள் எதிரான கொள்ளும் பாலியல் மற்றும் பால்நிலை சார்ந்த வன்முறைகள் காலத்துக்கு காலம் மாறுபட்ட வடிவங்களில் நிகழ்ந்துகொண்டிருப்பதால் வன்முறையாளரின் நோக்கம் குறித்த பெண்களை துன்புறுத்த வேண்டும் என்பதாகவே எப்போதும் இருந்திருக்கின்றது என்பதே வரலாறு கூறும் உண்மை. உண்மையில் வன்முறையால் ஒருவர் பாதிக்கப்படும் போது அவற்றை வெளியில் சொல்வதற்கும் தகுந்த சேவையாளர்களை நாடுவதற்கும் முறைப்பாடுகளைச் செய்வதற்கும் பலரும் முன் வராமலும் வன்முறைகளை கையாளல் தொடர்பான சமூகத்தின் அசமத்துவ போக்கும். ஒருங்கிணைந்த சேவைகளின் குறைந்தளவான பங்களிப்பும் முக்கிய பங்காற்றுகின்ற அதேவேளை தனிநபர் சார்ந்த பொறுப்புணர்வும் வகை கூறல் தன்மையும் இன்னும் காத்திரமான எல்லோர் மனங்களிலும் பதிவு செய்யப்பட வேண்டிய தேவையும் இலங்கை போன்ற வளர்ந்து வருகின்ற நாடுகளில் இன்னும் இருக்கிறது.

உண்மையில் ஒரு சமூகத்தில் ஒரு பெண்ணோர் ஆணோர் வன்முறைக்கு உள்ளாகும்போது அவற்றை தீர்ப்பது தொடர்பான கடைப்பிடிப்புகள் மட்டுமே, இனம், மதம், மொழி எனும் பிரிவினைகள் கடந்து தனி நபர் ஒவ்வொருவருக்கும் உள்ளது என்பதுடன் அவற்றைக் கையாளுவது தொடர்பான



யாழ்.சமூக செயற்பாட்டு மையம், புதுமை யான மற்றும் சமூக அபிவிருத்திக்கான அமைப்பு, ஜனதாக்கவுன். ஹாச்டாக் தலை முறை ஆகிய பங்குதாரர்களையும் நடைமுறை செயற்பாட்டாளர்களாக (implementing partners) இணைத்துக்கொண்டு மேற்கொண்ட இத்திட்டமானது தற்போது வெற்றிகரமாக நிறைவடைந்ததுடன், திட்டம் தொடர்பான கையேடு தற்போது தமிழ் மற்றும் ஆங்கில மொழிகளில் வெளிவந்துள்ளது.

"பெண்கள் மற்றும் சிறுமிகளுக்கு எதிரான வன்முறைகளை அடையாளம் கண்டு தீர்ப்பு தரக்கூடிய சமூகங்களை வலுவூட்டல்" எனும் இந்த நிகழ்ச்சித் திட்டமானது இலங்கையில் காணப்படுகின்ற பாலியல் மற்றும் பால்நிலைசார் வன்முறைகள் (Sexual and Gender Based Violence) கலாசாரத்தை கண்டறிந்து அவற்றை மாற்றி அமைக்கும் நோக்கு நிலையுடைய ஒரு முயற்சி ஆகும்.

பிரிட்டிஷ் கவுன்சிலின் இந்த பெண்கள் மற்றும் சிறுமிகளை வலுப்படுத்தல் என்கின்ற எண்ணக்கருவானது முறைசார்ந்த (formal) மற்றும் முறைசாரா (informal) வழிகளைப் பிரயோகித்து தனிநபர் மற்றும் நிறுவன ரீதியில் பிரணைகளை செயற்பட வைக்கும் ஒரு அணுகுமுறையாகும். இதன் அடிப்படையில் தனி நபர் ஒருவருக்கு கிடைக்கும் விழிப்புணர்வு மற்றும் வசதிகள் மற்றும் வாய்ப்புகளை பெற்றுக்கொடுப்பதில் நியாயமான ஒழுங்குகள் கடைப்பிடித்தல் போன்ற விழுமிய பண்புகளை உள்வாங்குதல் இதன் ஒருகட்ட நடவடிக்கை ஆகும்.

நிறுவன ரீதியில் சட்டம் மற்றும் கொள்கை கழுவை ஆதரித்தல், சமூக விழுமியங்கள் மற்றும் கருத்துருவாக்கங்களை கேள்விக்கு உட்படுத்தல் போன்றவை பால்நிலை சமத்துவத்தை உருவாக்குவதில் பெரும் பங்காற்றி

வழியே வன்முறைகளை இல்லாமல் செய்வதுடன் அவற்றுக்கு எதிரான நடவடிக்கைகளை மேற்கொள்வதற்கான தேவையான வழிகாட்டல்களை வழங்குவதையும் இதன் பிரதான நோக்கமாகக் கொள்ளலாம்.

பெண்கள் மற்றும் சிறுமிகளுக்கு எதிரான வன்முறைகளை அடையாளம் கண்டு தீர்ப்பு தரக்கூடிய சமூகங்களை வலுவூட்டல் செயற்றிட்டத்தின் பயனாளிகளும் பங்காளர்களும் சமூக தலைமைத்துவ நிகழ்ச்சி வடிவமான அக்டிவ் சிட்டிஸனின் (Active citizen) முறையியலை பயன்படுத்தி 'ஒரு நதியின் பயணம்' எனும் முறையியலின் அடிப்படையில் இத் திட்டம் செயற்படுத்தப்பட்டிருந்தது.

மொனராக்கலை, அம்பாந்தோட்டை, யாழ்ப்பாணம் மற்றும் மட்டக்களப்பு ஆகிய நான்கு மாவட்டங்களில் நடைமுறைப்படுத்தப்பட்ட இத்திட்டத்தின் ஒவ்வொரு பகுதியிலும் ஆறு பிரதேச பிரிவுகள் தெரிவு செய்யப்பட்டு அவற்றுள் இருபது சமூகமட்ட குழுக்கள் மற்றும் கிராமங்கள் தேர்ந்தெடுக்கப்பட்டன. குறிப்பாக மட்டக்களப்பு மற்றும் யாழ்ப்பாணம் கடந்த முப்பது ஆண்டு காலமாக நடைபெற்ற உள்நாட்டு யுத்தம் வன்முறைகளை அதிகரிக்கச் செய்துள்ள அதேவேளை மொனராக்கலை மற்றும் அம்பாந்தோட்டை, ஆகிய மாவட்டங்கள் விளிம்பு நிலையில் உள்ள மக்களை அதிகம் கொண்ட பகுதிகளாகும் என்பதே குறித்த பகுதிகள் தெரிவு செய்யப்பட்டமைக்கு பிரதான காரணங்களாக இருந்துள்ளது எனலாம்.

இதன் அடிப்படையில் 150 ஆண்கள் மற்றும் 150 பெண்கள், 300 இளைஞர்கள் மற்றும் 200 சேவை வழங்குநர்கள் குறித்த நான்கு மாவட்டங்களிலும் தெரிவு செய்யப்பட்டு அக்டிவ் சிட்டிஸன் திட்டத்தின் வழியே

விடயங்களைக் கருத்தில் கொள்ள முடியும்.

1. மாற்றத்தின் முகவர்களாக பெண்களுடன் இணைந்து பயணிக்கும் ஆண்கள்

2. வினைத்திறன் மிக்க வகையில் சமூக ஊடகங்களை நேர்மறையாகப் பாவித்தல்

3. தேசிய மற்றும் கொள்கை உருவாக்கத்தில் பங்களிப்பும் சட்ட ரீதியிலான ஆதரவும்

4. ஆளிடத் தொடர்பும் வலையமைப்புகளின் உருவாக்கமும்

சமூக விழுமியங்கள் மற்றும் கருத்துருவாக்கங்கள் தொடர்பில் கேள்விக்குட்படுத்தல்

வன்முறைகள் தோற்றம் பெறுவதற்கும் அவை தீர்க்கப்படாதமைக்கும் சமூக நம்பிக்கைகள் மற்றும் மாறா நியமக் கருத்துக்கள் பெரும் பங்காற்றுகின்றன. இருபாலருக்கும் உரிய விழிப்புணர்வு சார்ந்த செயலமர்வுகள், அறிவூட்டல் மற்றும் பிரசார நடவடிக்கைகள் வாயிலாக அவை கேள்விக்குட்படுத்தப்பட்டமையும் இளைய தலைமுறையை நோக்கிய சிந்திக்கும் உணர்வலைகளையும் எழுப்பியமை இத்திட்டத்தின் பெரும் வெற்றி ஆகும்.

சவால்களும் சந்தர்ப்பங்களும்

இதுபோன்ற சமூகம் சார்ந்த திட்டங்களை முன்னெடுப்பது என்பது இலகுவான காரியம் அல்ல. ஏனெனில் பல தரப்பட்ட பயனாளிகளையும் பங்குதாரர்களையும் ஒன்றிணைக்கும்போது எல்லோரையும் அனுசரித்து பயணிப்பதும் அதனூடே கூட்டிணைவான நோக்கை (collective objective) அடைவதற்கும் உண்மையில் கரும் பிரயத்தனங்கள் தேவைப்படுகின்றன. அத்துடன் சமூகக் கட்டுமானங்கள் (social constructions) மற்றும் பால்நிலை சார்ந்த மாறா நியம விழுமியங்கள் (Gender



சரியான பொறிமுறைகளையும் நாம் கண்டறிய வேண்டியதும் அவசியமாகும். இந்த இடத்தில் தனிமனிதரின் பங்களிப்பும் ஏனைய சமூக மற்றும் அரசு நிறுவனங்களின் கூட்டிணைவும் மற்றும் ஒத்துணர்வுடன் கூடிய செயலாற்றுகையும் வன்முறைகளின் வீரியத்தைக் குறைப்பதற்கு உதவுவதுடன் அதனை எதிர்க்கும் ஆற்றலையும் வலுவையும் சம்பந்தப்பட்ட நபருக்கு வழங்க உதவும்.

பெண்களுக்கும் சிறுமிகளுக்கும் எதிரான வன்முறை என்பதை பெண்களுக்கெதிரான வன்முறையினை ஒழிப்பதற்கான 1993 இல் வெளியிடப்பட்ட பிரகடனம், பொது அல்லது தனி வாழ்க்கையில், பெண்களை அச்சுறுத்துகின்ற செயல், வற்புறுத்தல் அல்லது தன்னிச்சையான சுதந்திரத்தை பறித்தல் உள்ளடங்கலாக உடல், பாலியல் மற்றும் உள ரீதியாக பெண்களுக்கு தீங்கு அல்லது துன்பம் விளைவிக்கும் அல்லது விளைவிக்கக்கூடிய எந்தவொரு பால்நிலைசார் வன்முறை சார்ந்த செயலையும் குறிக்கும் என வரைவிலக்கணப்படுத்துகிறது.

இது உடல் மற்றும் உணர்வு, பாலியல், மனவெழுச்சி, உளவியல் மற்றும் பொருளாதாரம் சார்ந்த ரீதியில் பெண்களுக்கும் சிறுமிகளுக்கும் அவர்களது பால்நிலை அடிப்படையில் நிகழ்த்தப்படக்கூடும்.

இதன் அடிப்படையில் கடந்த 2018 - 2020 வரையான காலப்பகுதியில் பிரிட்டிஷ் கவுன்சில், "பெண்கள் மற்றும் சிறுமிகளுக்கு எதிரான வன்முறைகளை அடையாளம் கண்டு தீர்த்தல்" என்னும் கருப்பொருளில் குறித்த சமூக வலுவூட்டல்களான ஒரு பயணம் என்னும் தொனிப்பொருளில்



வன்முறைகளை குறைப்பதற்கு வழிகாட்டும். இந்த நிகழ்ச்சித் திட்டத்தின் செயற்பாடு குறிப்பாக பின்வரும் மூன்று தளங்களில் நிகழ்த்தப்பட்டது.

1. திறன் கொள்ளளவு மேம்பாடு,
2. சமூகத்திடம் உயிரோட்டமான துடிப்பான ஊடாட்டம்
3. எதிர்கால தலைவர்களுக்கான தகுந்த தொடர்புகளை கட்டியெழுப்புவதல்



சமூக ஊடகங்கள் வாயிலான பிரசார நடவடிக்கைகள், சமுதாய செயற்பாட்டுத் திட்டங்கள் ஊடாக பெண்கள், ஆண்கள் மற்றும் இளையோர் அனைவரும் இத்திட்டத்தின் வழியே உள்வாங்கப்பட்டு பயனாளிகள் ஆகியுள்ளனர். அத்துடன் உதவி தரக்கூடிய ஏனைய முகவர்கள் மற்றும் சேவை வழங்குநர்கள் போன்றோரையும் வலுப்படுத்தி அதன் வழியே குறித்த பெண்களை வலுப்படுத்தி அவர்களை வளப்படுத்துவதையும் இதன்



பயணித்துள்ளனர்.

அத்துடன் இவர்களுடன் இணைந்து சமூக பெண் தலைவர்களும் பெண்களுக்கு எதிரான வன்முறைகள் தொடர்பில் செயற்பாடுகளை முன்னெடுத்தமை சமூக மாற்றங்களுக்கு வித்திடும் செயலாக அமைந்துள்ளது குறிப்பிடத்தக்கதாகும். இதனைவிட 40 சமூகம் சார்ந்த சிறு செயற்றிட்டங்களும் இதன் ஊடே பின்வரும் தொனிப்பொருளில் முன்னெடுக்கப்பட்டன.

- பெண்களுக்கு எதிரான வன்முறைகள்
- விழிப்புணர்வு செயற்பாடு
- மது மற்றும் போதைப்பொருள் பாவனை தொடர்பான வன்முறைகள்
- இளவயது திருமணம்



stereotypes thoughts) போன்றவற்றை ஒரு சமூக கலாசாரத்தை கொண்ட சமூகத்தில் அமுல்படுத்தும் போது அதன் மீதான ஆக்கபூர்வமான விமர்சனத்தை முன்வைப்பவர்கள் மிகக்குறைவானவர்களாகவே இருப்பது நியதி ஆகும்.

குறிப்பாக பல்வேறுபட்ட பங்களாளர்கள் இதில் இணையும்போதும் எல்லோரையும் வகை கூறும் அல்லது பொறுப்புக்கூறும் ஒருவராக நாம் மாற்ற முனையும் போது அதன் பங்கும் பொறுப்புணர்வும் பலருக்கும் பங்கிட்டுப்படுகிறது. இது பன்முகத் தன்மையுடன் கூடிய ஒரு செயற்பாட்டை மேற்கொள்ள உதவி செய்யும்.

இது போன்ற ஒரு அணுகுமுறையே இத்திட்டத்தின் சவால்களை சமாளிக்கும் மற்றும் வெற்றியின் அடிப்படை நகர்வாகவும் இதுவரை இருந்துள்ளது எனலாம்

எது எப்படியாயினும் மாற்றம் என்பது தனிமனிதர் நகர்வில் இருந்தே தோற்றம் பெறுகின்றது என்பதும் இதுபோன்ற நடவடிக்கைகள் வெறுமனே குறித்த காலப் பகுதிகளில் நிறைவடைந்தாலும் அது ஒரு தொடர் செயற்பாடாகவே (continuous process) பங்குதாரர்கள் மற்றும் பயனாளிகளால் எடுத்துச்செல்லப்படும் என்பதே ஒரு நதியின் பயணத்தின் நோக்கமாக இருக்கக்கூடும். அதுவே அதன் வினைத்திறன் மிக்க விளைவாகவும் இருக்கும்.

**கிருத்திகா தருமராஜா
தொடர்பாடல் ஆலோசகர்,
பால்நிலை மற்றும் ஊடக
விரிவுரையாளர்.**

முல்லைத்தீவு கிளிநொச்சியில் நான்கு வருடங்களில் 15 லட்சத்திற்கு மேற்பட்ட வெடிபொருட்கள் மீட்பு

சார்ப் நிறுவனம் தகவல்

(கண்டாவளை)

முல்லைத்தீவு மாவட்டத்தின் அம்பகாமம் மற்றும் தச்சம்பன், கிளிநொச்சி மாவட்டத்தின் முகமாலை மற்றும் ஆனையிறவு ஆகிய பிரதேசங்களில் கடந்த நான்கு ஆண்டுகளில் 15 இலட்சத்து 36 ஆயிரத்து 965 சதுரமீற்றர் பரப்பளவில் இருந்து 24 ஆயிரத்து 893 அபாயகரமான வெடிபொருட்கள் அகற்றப்பட்டுள்ளன.



வடபகுதியில் மனிதாபிமான கண்ணிவெடியகற்றலில் ஈடுபடும் சார்ப் நிறுவனம் நேற்று வெளியிட்டுள்ள ஊடக அறிக்கையில் மேற்கண்டவாறு

தெரிவிக்கப்பட்டுள்ளது. இலங்கையின் வடபகுதியில் மனிதாபிமான கண்ணிவெடியகற்றலில் ஈடுபடும் சார்ப்

மனிதாபிமான கண்ணிவெடியகற்றும் அரசு சார்பற்ற நிறுவனமானது 2016 ஆம் ஆண்டு நவம்பர் மாதம் தொடக்கம் 2020 டிசம்பர் மாதம் 07 ஆம் திகதி வரையான காலப்பகுதியில் முல்லைத்தீவு மாவட்டத்தில் ஒட்டுசுட்டான் பிரதேச செயலகத்தின் கீழ் உள்ள அம்பகாமம் மற்றும் தச்சம்பன் பகுதியிலும், கிளிநொச்சி மாவட்டத்தில் பச்சிலைப்பள்ளி பிரதேச செயலகத்தின் கீழ் உள்ள முகமாலை மற்றும் ஆனையிறவிலும் 15 இலட்சத்து 36 ஆயிரத்து 965 சதுரமீற்றர் பரப்பளவில் இருந்து 24 ஆயிரத்து 893 அபாயகரமான வெடிபொருட்களை அகற்றப்பட்டுள்ளதாக சார்ப் நிறுவனத்தின் நடவடிக்கை முகாமையாளர் ஓய்வுபெற்ற கப்டன் பிரபாத் நாரம்பனவ தெரிவித்துள்ளார்.

தொடர்ந்து இந்நிறுவனம் கண்ணிவெடியகற்றும் பணிகளை முகமாலை மற்றும் ஆனையிறவுபகுதியில் துரிதகதியில் முன்னெடுத்து வருகின்றமை குறிப்பிடத்தக்கது. (5-315)

காற்றாலை மின்உற்பத்தி பூங்கா மன்னாரில் திறந்து வைப்பு



(மன்னார்) மன்னாரில் நிர்மாணிக்கப்பட்ட காற்றாலை மின் உற்பத்தி பூங்கா நேற்று செவ்வாய்க் கிழமை பிரதமர் மஹிந்த ராஜபக்ஷவின் தலைமையில் வைப்பு ரீதியாக திறந்து வைக்கப்பட்டது.

மின்சக்தி அமைச்சர் டௌள் அழகப்பெரும, இராஜாங்க அமைச்சர் துமிந்த திஸாநாயக்க ஆகியோரின் ஏற்பாட்டில் காற்றாலை மின் உற்பத்தி பூங்கா வைப்பு ரீதியாக திறந்து வைக்கப்பட்டுள்ளது.

மன்னார் - தலை மன்னார் பிரதான வீதி நடுகுடா பகுதியில் குறித்த மின் உற்பத்தி பூங்கா அமைக்க

ப்பட்டுள்ளது. குறித்த நிகழ்வில் அமைச்சர் டௌள் தேவானந்தா, பாராளுமன்ற உறுப்பினர்களான காதர் மஸ்தான், கே.திலீபன், வட மாகாண ஆளுனர் பி.எச்.எம்.சாள்ஸ், மன்னார் மாவட்ட அரசாங்க அதிபர் திருமதி நந்தினி ஸ்ரான்லி டிமேல் ஆகியோர் கலந்துகொண்டனர்.

ஆசிய அபிவிருத்தி வங்கியின் நிதி ஒதுக்கீட்டில், 141 மில்லியன் அமெரிக்க டொலர்கள் முதலீட்டில் குறித்த காற்றாலை மின் உற்பத்தி மையம் அமைக்கப்பட்டுள்ளமை குறிப்பிடத்தக்கது. (5-285)

மகளிர் அபிவிருத்தி நிலைய பயிற்சி நெறி- 2021

(யாழ்ப்பாணம்) வடக்கு மாகாண கிராம அபிவிருத்தி திணைக்களம் ஊடாக நடத்தப்படும் நல்லூர் பிரதேச மகளிர் அபிவிருத்தி நிலையத்தின் 2021 ஆம் ஆண்டிற்கான மனைப் பொருளியல் டிப்ளோமா கற்கை நெறியுடன் இணைந்த ஆடை வடிவமைத்தலுக்கான தொழில் முறைமை கற்கை நெறி (NVQ-Level-4) 01.01.2021 முதல் ஆரம்பிக்கப்படவுள்ளது. எனவே இப்பயிற்சி நெறியில் கலந்து கொள்ள விரும்பும்

பும் க.பொ.த. (சா/த) வரைகல்வி கற்ற நல்லூர் பிரதேச செயலர் பிரிவிற்குட்பட்ட 18 தொடக்கம் 35 வயதிற்குட்பட்ட பெண்கள் எதிர்வரும் 22 ஆம் திகதிக்கு முன்னர் நல்லூர் பிரதேச செயலக கிராம அபிவிருத்தி பிரிவில் விண்ணப்பங்களைப் பெற்று குறித்த பயிற்சி நெறிக்கு விண்ணப்பிக்க முடியுமென நல்லூர் பிரதேச செயலாளர் திருமதி. எழிலரசி அன்ரன் யோகநாயகம் அறிவித்துள்ளார். (5)

எவருக்கும் தொற்றில்லை

(யாழ்ப்பாணம்) யாழ்ப்பாணம் போதனா வைத்தியசாலை ஆய்வு கூடம் மற்றும் யாழ்ப்பாணப் பல்கலைக்கழக மருத்துவப் பிடி ஆய்வுகூடங்களில் நேற்று முன்தினம் திங்கட்கிழமை 353 பேருக்கான கொரோனாதொற்றுப் பரிசோதனைகள் மேற்கொள்ளப்பட்டுள்ளதாகவும் அவர்களில் எவருக்கும் கொரோனாதொற்று இல்லை என யாழ்ப்பாணப் போதனா வைத்தியசாலையின் பணிப்பாளர் வைத்தியர் த.சத்தியமூர்த்தி தெரிவித்துள்ளார். (5-18)

யோகர் சுவாமிகள் ஆவணப்படம் வெளியீடு



(யாழ்ப்பாணம்) ஈழத்துச் சித்தர் தவத்திரு யோகர் சுவாமிகள் பற்றிய ஆவணப்படத்தின் இறுவெட்டு வெளியீடு கடந்த ஞாயிற்றுக்கிழமை இடம்பெற்றது. கொழும்புத்துறையில் அமைந்துள்ள யோகர் சுவாமி சமாதி ஆலயத்தில் இடம்பெற்ற இந்த வெளியீட்டு நிகழ்வில், யாழ்ப்பல்கலைக்

கழகத் துணைவேந்தர் பேராசிரியர் சி.சிறிசற்குணராசா ஆவணப்படத்தை வெளியீட்டு வைக்க, சிவபூமி அறக்கட்டளையின் தலைவர் கலாநிதி ஆறு.திருமுருகன், ஹவாய் ஆதினத்தைச் சேர்ந்த ரிஷி தொண்டுநாதன் சுவாமி ஆகியோர் இறுவெட்டுக்களைப் பெற்றுக் கொண்டனர். (5-33)

முன்மாதிரியாக செயற்படும் மந்திகை இளைஞர்கள்

(கரணவாய்) வீதியின் நடுப் பகுதியில் காணப்பட்ட பாரிய குழியினை அப்பகுதியை சேர்ந்த இளைஞர்கள் மூடி போக்குவரத்துக்கு இடையூறு இல்லாமல் முன்மாதிரியாக செயற்பட்டுள்ளனர். புலோலி சாவகச்சேரி வீதியில் மந்திகை சந்திக்கு அருகாமையில் வீதியின் நடுப் பகுதியில் பாரிய குழி ஒன்று ஏற்பட்டிருந்தது. இதன் காரணமாக அவ்வீதியில் போக்குவரத்து செய்ய முடியாத நிலையில் காணப்பட்டது. இவ்வீதியால் சென்றவர்கள் பலர் விழுந்து எழும்பி சென்றதைக் காணமுடிந்தது.



இது குறித்து உரியவர்களின் கவனத்திற்கு கொண்டு வரப்பட்ட போதும் எவ்வித நடவடிக்கையும் எடுக்கப்படாத நிலையில் அப்பகுதியை

சேர்ந்த இளைஞர்கள், குழியினை மூடி போக்குவரத்துக்கு இடையூறு இல்லாமல் முன்மாதிரியாக செயற்பட்டனர். (5-60)

இலவச மின் இணைப்பு

(சாவகச்சேரி) சாவகச்சேரி - கல்வயல் வேதவனப் பிள்ளையார் ஆலயத்திற்கு பாராளுமன்ற உறுப்பினர் அங்கஜன் இராமநாதனின் விசேட நிதி ஒதுக்கீட்டில் மின் இணைப்பு பெற்றுக் கொடுக்கப்பட்டுள்ளது. சாவகச்சேரி நகர சபை

உறுப்பினர் ப.நந்தகோபால் விடுத்த கோரிக்கைக்கு அமைவாக ஆலயத்திற்கு இலவச மின் இணைப்பு பெற்றுக் கொடுக்கப்பட்டுள்ளது. எட்டு மின் கம்பங்கள் புதிதாக நாட்டப்பட்டு ஆலயத்திற்கு மின் இணைப்பு பெற்றுக் கொடுத்திருப்பது குறிப்பிடத்தக்கது. (5-30)

மின்னல் தாக்கி வீடு சேதம்

(சாவகச்சேரி) அண்மையில் தென்மராட்சி பகுதியில் மழை மற்றும் இடி மின்னலுடன் கூடிய காலநிலை நிலவிய போது கெற்பேலிமேற்கு பகுதியில் உள்ள

வீடொன்றின் மீது மின்னல் தாக்கியுள்ளது. இதன் போது வீட்டின் மின் இணைப்பு முற்றாக பாதிக்கப்பட்டதுடன், வீடும் பகுதியளவில் சேதமடைந்துள்ளது. (5-30)

டயர் உற்பத்தித் திட்டத்திற்கு அமைச்சரவை அனுமதி

(கொழும்பு)

ஏற்றுமதி சந்தைக்கான அரை வார்ப்பு ரேடியல் டயர் மற்றும் முழு வார்ப்பு ரேடியல் டயர் உற்பத்தி திட்டத்திற்கு அமைச்சரவை அனுமதி வழங்கியுள்ளது.

குறித்த நடவடிக்கையை அம் பாந்தோட்டை சர்வதேச துறை முகத்தில் ஆரம்பிப்பதற்காக, சீன

நிறுவனமொன்றின் 300 மில்லியன் அமெரிக்க டொலர் திட்டம் முதலீட்டு சபையில் சமர்ப்பிக்கப்பட்டுள்ளது.


இந்த நிலையில், மூன்று வருட காலப்பகுதியில் குறித்த திட்டத்தை நடைமுறைப்படுத்த தீர்மானிக்கப்பட்டுள்ளது.

அத்துடன், அதன் மொத்த

உற்பத்தியில் 80 வீதத்தை ஏற்றுமதி செய்வதற்கும் எதிர் பார்க்கப்பட்டுள்ளது.

குறித்த யோசனைத் திட்டத்திற்கான அமைச்சரவைப் பத்திரம், நிதியமைச்சரான பிரதமர் மகிந்த ராஜபக்ஷவால் முன்வைக்கப்பட்டிருந்தமை குறிப்பிடத்தக்கது. (ஐ)

கொரோனா மருந்து பானத்துக்காக குவிந்த பெருந்திரளான மக்கள்



(கேகாலை)

கேகாலையில் ஐயாயிரத்திற்கும் மேற்பட்ட மக்கள் ஒன்று கூடியமையினால் குழப்ப நிலை ஏற்பட்டது.

நேற்று இலவசமாக 5 ஆயிரம் குடும்பங்களுக்கு கொரோனா மருந்துப் பானம் வழங்குவதாக கேகாலை - ஹெட்டிமுல்ல ஆயுர்வேத வைத்தியரான தம் மிக்க பண்டார அறிவித்திருந்தார்.

இதனையடுத்து பெருந்தொகையான மக்கள் அவ

ரின் வீட்டினை முற்றுகையிட்டுள்ளனர்.

இதனையடுத்து நிலைமையைக் கட்டுப்படுத்த பெருமளவு பொலிஸார் பாதுகாப்புப் பணியில் ஈடுபட்டுள்ளனர்.

கொரோனாவை கட்டுப்படுத்த, தான் கண்டுபிடித்துள்ள ஆயுர்வேத பானம் வெற்றியளித்துள்ளதாக குறிப்பிட்ட மருத்துவர் அண்மையில் அறிவித்திருந்தமை குறிப்பிடத்தக்கது. (ஐ)

சிறைக் கொத்தணி 2297

(கொழும்பு)

நாட்புண் சிறைச்சாலை வளாகத்துடன் தொடர்புடைய கொரோனாத் தொற்றாளர்களின் எண்ணிக்கை 2 ஆயிரத்து 297 ஆக அதிகரித்துள்ளது.

கொரோனா தொற்றுக்குள்ளான மேலும் 246 பேர் நேற்று முன்தினம் அடையாளம் காணப்பட்ட நிலையில் இந்த அதிகரிப்பு ஏற்பட்டுள்ளது. (ஐ)

கைது



(கொழும்பு)

பிரதான வீதிகளில் கவனயீனமாக வாகனம் செலுத்தும் சாரதிகளை அடையாளம் காணும் சுற்றிவளைப்பு நடவடிக்கை ஊடாக மேலும் 20 பேர் கைது செய்யப்பட்டுள்ளதாகவும் குறிப்பிட்டுள்ளனர்.

நாடளாவிய ரீதியில் நேற்று முன்தினம் இரவு மேற்கொள்ளப்பட்ட சுற்றிவளைப்பு நடவடிக்கையின் போது குறித்த சந்தேக நபர்கள் கைது செய்யப்பட்டுள்ளனர். (ஐ)

19 பேருக்கு தொற்று

(நுவரெலியா)

நுவரெலியா மாவட்டத்துக்கு உட்பட்ட கினிகத்தேன, பிளக் வோட்டர் தோட்டத்தில் மேலும் 19 பேருக்கு கொரோனா வைரஸ் தொற்று உறுதிப்படுத்தப்பட்டுள்ளதால், அப்பகுதி முழுமையாக முடக்கப்பட்டுள்ளது.

தோட்டத்தில் இருந்து எவரும் வெளியேறுவதற்கும் அத்தோட்டத்தின் கீழ் மற்றும் மேல் பிரிவுகளுக்கு வெளியாட்கள் வருவத

ற்கும் தடைவிதிக்கப்பட்டுள்ளது.

கொரோனா வைரஸ் பரவலைக் கட்டுப்படுத்தும் நோக்கிலேயே இந்த நடவடிக்கை முன்னெடுக்கப்பட்டுள்ளது என தெரிவிக்கும் சுகாதார அதிகாரிகள், மறுஅறிவித்தல் விடுக்கப்படும் வரை தனிமைப்படுத்தல் நடைமுறைகள் தொடரும் எனவும் கூறியுள்ளனர். (ஐ)

வழக்கு ஒத்திவைப்பு

(கொழும்பு)

தமிழ்த் தேசியக் கூட்டமைப்பின் முன்னாள் பாராளுமன்ற உறுப்பினரான ஜோசப் பரராஜசிங்கத்தின் படுகொலை தொடர்பிலான வழக்கு எதிர்வரும் ஜனவரி மாதம் 11ஆம் திகதிக்கு ஒத்திவைக்கப்பட்டுள்ளது.

தமிழ்த் தேசியக் கூட்டமைப்பின் முன்னாள் பாராளுமன்ற உறுப்பினர் ஜோசப் பரராஜசிங்கம் 2005ஆம் ஆண்டு டிசம்பர் மாதம் 25 ஆம் திகதி மட்டக்களப்பு புனித

மரியாள் தேவாலயத்தில் வைத்து படுகொலை செய்யப்பட்டார்.

குறித்த சம்பவம் தொடர்பாக தமிழ் மக்கள் விடுதலைப்புலிகள் கட்சியின் தலைவர் சிவநேசதுரை சந்திரகாந்தன் உள்ளிட்ட ஆறு பேர் சந்தேகத்தின் பேரில் கடந்த 2015 ஆம் ஆண்டு கைது செய்யப்பட்டு தொடர்ந்து விளக்கமறியலில் வைக்கப்பட்டிருந்தனர்.

இந்த நிலையில் நேற்று

குறித்த வழக்கு தொடர்பான இறுதித் தீர்ப்பு அறிவிக்கப்படும் என்ற எதிர்பார்ப்பில் நேற்று வழக்கு மட்டக்களப்பு மேல் நீதிமன்ற விசேட நீதிபதி டி.சுசைதாசன் முன்னிலையில் விசாரணைக்கு எடுத்துக்கொள்ளப்பட்டது.

இதன்போது பயங்கர வாத தடுப்புப் பிரிவினர் உரிய ஆவணங்களை கொண்டு வராததன் காரணமாக அரசு தரப்பு சட்டத்தரணி விடுத்த வேண்டுகோளின் அடிப்படையில் வழக்கு ஜனவரி 11ஆம் திகதி ஒத்திவைக்கப்பட்டது. (ஐ)



PEOPLE'S BANK

கேள்வி அறிவித்தல் மக்கள் வங்கி

சுத்திகரிப்புச் சேவைகளுக்கான கேள்விப் பத்திரம் கோரல்

மக்கள் வங்கியின் யாழ். பிராந்தியத்தைச் சேர்ந்த யாழ். ஸ்ரான்லி வீதி, தெல்லிப்பளை, யாழ். பிரதான வீதி, ஊர்காவற்றுறை, நெல்லியடி, அச்சுவேலி, சங்காணை, சுன்னாகம், சாவகச்சேரி, வல்வெட்டித்துறை, யாழ். பல்கலைக்கழகம், யாழ். கன்னாதிட்டி, பருத்தித்துறை, கொடிகாமம் ஆகிய கிளைகளிலும் கொக்குவில், மானிப்பாய், காங்கேசன்துறை, மல்லாகம், உரும்பிராய், புத்தூர், பண்டத்தரிப்பு, கோப்பாய், அளவெட்டி, பலாலி, கைதடி, உடுப்பிட்டி, திருநெல்வேலி, கல்வியங்காடு, மருதனார்மடம், புலோலி ஆகிய சேவை நிலையங்களிலும் யாழ். பிராந்திய முகாமையாளர் விடுதி மற்றும் யாழ். பிராந்திய தலைமைக் காரியாலயத்திலும் சுத்திகரிப்புச் சேவைகளுக்காக ஏற்றுக்கொள்ளப்பட்ட சேவை வழங்குநர்களிடம் முத்திரை இடப்பட்ட விலைகள் கோரப்படுகின்றன.

மீள் செலுத்தப்படாத ரூபா 1000/- ஐ கேள்விப்பத்திர எழுத்தாவணக் கட்டணமாக செலுத்துவதன் மூலம் 2020 மார்ச்சு மாதம் 23 ஆம் திகதி புதன்கிழமை பி.ப 3.00 மணி வரை எந்தவொரு வார நாளிலும் மு.ப 9.00-பி.ப 3.00 மணி வரை பின்வரும் கைச்சாத்திடுவோரிடம் கேள்விப் பத்திர விபரங்களைப் பெற்றுக் கொள்ளலாம். கேள்விப்பத்திர ஆவணங்களை பரிசோதித்துப் பார்க்குமாறு கோருவோர் கேட்கப்படுவதோடு எக் காரணம் கொண்டும் கேள்விப் பத்திரக் கட்டணம் மீள் செலுத்தப்படமாட்டாது என்பதையும் தெரிவித்துக் கொள்கின்றோம்.

குறிப்பிட்ட கிளைகள் மற்றும் சேவை நிலையங்களின் முகாமையாளர்களோடு தொடர்பு கொண்டு நேரத்தை ஒதுக்கி அந்தந்த கட்ட வளாகங்களைப் பரிசோதிக்குமாறு கோருவோர் கேட்கப்படுகின்றனர்.

2020 மார்ச்சு மாதம் 24 ஆம் திகதி வியாழக்கிழமை பி.ப 2.00 மணிக்கு அல்லது அதற்கு முன்னர் கிடைக்கப் பெறுமாறு எல்லா முத்திரையிடப்பட்ட விலைக்கோரல்களும் பின்வருபவரிடமும் சமர்ப்பிக்கப்பட வேண்டும்.

பிராந்திய முகாமையாளர்,
பிராந்திய தலைமைக் காரியாலயம்,
இல: 82, கன்னாதிட்டி வீதி,
யாழ்ப்பாணம்.

Fax: 021-2222602
E-mail: jafrho@peoplesbank.lk

(C-865)

கண்ணீர் அஞ்சல்

அமரர். வெற்றுவேலு சதீஸ்பாய்

எமது பாடசாலை ஆசிரியர் திருமதி வேல்விழி செல்வசஜீபன் அவர்களின் அன்புச் சகோதரன் வெற்றுவேலு சதீஸ்பாய் அவர்கள் காலமான செய்தி அறிந்து ஆழ்ந்த துயர் அடைவதுடன் அன்னாரின் இழப்பால் துயருற்றிருக்கும் குடும்பத்தினருக்கு ஆழ்ந்த அனுதாபத்தைத் தெரிவிப்பதோடு அவரின் ஆத்மா சாந்தியடைய இறைவனைப் பிரார்த்திக்கின்றோம்.



ஆசிரிய நலன்புரிக் கழகம்,
யாழ்.கொக்குவில் இந்துக் கல்லூரி.

கண்ணீர் அஞ்சல்

அமரர். தர்சன் ஜெயரட்ணம்

எமது கல்லூரி ஆசிரியர் திரு ஜெயரட்ணம் தயாபரன் அவர்களின் அன்புச் சகோதரி அமரர் லக்ஷ்மி தர்சன் ஜெயரட்ணம் அவர்களின் மரணச் செய்தி அறிந்து துயரடைகின்றோம். அன்னாரின் இழப்பால் துயருற்றிருக்கும் குடும்பத்தினருக்கு ஆழ்ந்த அனுதாபங்களைத் தெரிவித்துக் கொள்வதுடன் அன்னாரின் ஆத்மா சாந்தியடைய இறைவனைப் பிரார்த்திக்கின்றோம்.



ஆசிரிய நலன்புரிக் கழகம்,
யாழ்.கொக்குவில் இந்துக் கல்லூரி.

(4879)

வெள்ளத்தால் அடித்துச் செல்லப்பட்டது மதகு போக்குவரத்து முழுமையாகப் பாதிப்பு



(முற்கண்டி)
கிளிநொச்சியில் பெய்த பலத்த மழையினால் கனக புரம் பண்ணை வீதியில் அமைந்திருந்த மதகை வெள்

ளம் அள்ளிச் சென்றுள்ளது. இதனால் குறித்த பாதையின் ஊடான போக்குவரத்து முழுமையாக பாதிக்கப்பட்டுள்ளது.

தொடர்ச்சியாக பெய்து வந்த பலத்த மழை காரணமாக குறித்த பாலம் முழுமையாக சேதம் அடைந்துள்ளது.

இதன் காரணமாக குறித்த வீதியைப் பயன்படுத்தி வந்த மக்கள் பெரும் சிரமங்களை எதிர்கொண்டு வருகின்றனர். அத்துடன் தற்போது மாற்றுப் பாதையினை பயன்படுத்தி வருகின்றனர்.

கரைச்சி பிரதேச சபைக்கு சொந்தமான குறித்த வீதி 2012 ஆம் ஆண்டு காலப்பகுதியில் அபிவிருத்தி செய்யப்பட்டது.

குறித்த மதகினை விரைவாக புனரமைப்புச் செய்து தருமாறு பிரதேச மக்கள் கோருகின்றனர். (5-100)

புரேவிப் புயலால் 3 கோடிக்கும் மேல் நட்டம் பூநகரி மீனவர் சங்கத் தலைவர் தெரிவிப்பு



(கண்டாவளை)
கிளிநொச்சி வலைப்பாடு பகுதியில் வீசிய புரேவிப்புயல் காரணமாக மூன்று கோடி ரூபாயிற்கும் மேல் நட்டம் ஏற்பட்டுள்ளதாக வலைப்பாடு மீனவர்கள் சங்கத்தின் தலைவர் இமானுவேல் தெரிவித்துள்ளார்.

கிளிநொச்சி பூநகரிப்பிரதேச செயலர் பிரிவின் கீழ் உள்ள

வலைப்பாடு கிராமத்தில் வீசிய காற்றின் காரணமாக மூன்று கோடி ரூபாயிற்கும் மேல் நட்டம் ஏற்பட்டுள்ளதாக வலைப்பாடு மீனவர் சங்கத்தின் தலைவர் தெரிவித்துள்ளார்.

அதாவது சுமார் 40 மீன்பிடி படகுகள் முழுமையாகவும் 40 படகுகள் பகுதியளவிலும் சேதமடைந்துள்ளன.

அத்துடன் 45 வெளியி

ணைப்பு இயந்திரங்களும் சேதமடைந்துள்ளதுடன் 35 மீன்பிடி இறால் பண்ணைகள் மற்றும் தனியாருக்கு சொந்தமான 41 இறால் பண்ணைகளும் சேதமடைந்துள்ளன. இதனை விட 36 வரையான பெண்தலைமைத்துவக் குடும்பங்களின் வாழ்வாதார தொழிலான பாசி வளர்ப்பும் பாதிக்கப்பட்டுள்ளதாக தெரிவித்துள்ளார். (5-315)

சுகாதார பணிப்பாளராக வைத்தியர் உமாசங்கர்

(பனிக்கன்குளம்)
முல்லைத்தீவு மாவட்ட பிராந்திய சுகாதார சேவைகள் பணிப்பாளராக வைத்திய கலாநிதி மு. உமாசங்கர் நேற்று கடமையை பொறுப்பேற்றுக் கொண்டார்.

முல்லைத்தீவு மாவட்ட பிராந்திய சுகாதார சேவைகள்

பணிப்பாளராக பொறுப்பேற்கும்படி நேற்று முன்தினம் மாகாண சுகாதார சேவைகள் பணிப்பாளர் வைத்திய கலாநிதி ஆர்.கேதீஸ்வரன் வழங்கிய கடிதத்தின் பிரகாரம் வைத்திய கலாநிதி மு.உமாசங்கர் முல்லைத்தீவு மாவட்ட பிராந்திய சுகாதார சேவைகள்



பணிப்பாளராக கடமையை பொறுப்பேற்றுக் கொண்டார். (5-281)

நகரசபைக்குட்பட்ட கடைகளை பெயர் மாற்றம் செய்ய முடியும்

(நெளுக்குளம்)
வவுனியா நகரில் ஆறு பேர்ச் சூக்கும் குறைவான அல்லது கூடிய காணிகளை கொண்டவர்கள் பெயர் மாற்றம் செய்து கட்ட அனுமதியினையும் பெற்றுக்கொள்ள முடியும் என வவுனியா நகரசபை தலைவர் இ.கொமன் தெரிவித்துள்ளார்.

குறித்த விடயம் தொடர்பாக நேற்று ஊடகங்களிற்கு கருத்து தெரிவிக்கும் போதே அவர் இவ்வாறு தெரிவித்தார்.

அவர் மேலும் தெரிவிக்கையில்,

வவுனியா நகரசபையின் முயற்சியால் ஆறு பேர்ச் சூக்கும் குறைவான அல்லது கூடிய

காணிகளை பெயர்மாற்றம் செய்வதுடன், கட்ட அனுமதியினையும் பெற்றுக்கொள்ள முடியும் என்று நகர அபிவிருத்தி அதிகார சபையால் புதிய சுற்றுநிருபம் ஒன்று வெளியிடப்பட்டுள்ளது.

அந்த வகையில் வவுனியா நகரில் ஆறு பேர்ச் சூக்கும் குறைந்த அல்லது கூடிய காணிகளை கொண்டவர்கள் இனிமேல் கட்ட அனுமதிக்களையும் பெயர் மாற்றங்களையும் செய்து கொள்ளலாம் என்பதை தெரிவித்துக் கொள்கிறேன். அத்துடன் உறுதிக்காணிகள் மற்றும் நீண்டகால குத்தகை காணிகளிற்கு மாத்திரம் இந்த நடைமுறை

பொருந்தும்.

இது தொடர்பான மேலதிக தகவல்களை நகரசபை அலுவலகங்களில் பெற்றுக் கொள்ள முடியும். நகரசபை கட்டளைச் சட்டத்தின் பிரகாரம் அந்த கடைகளை இன்னொருவருக்கு விற்பனை செய்வதோ அல்லது வாடகைக்கு வழங்குவதோ தண்டனைக்குரிய குற்றமாகும்.

இப்படியான பிரச்சினைகளை மாற்றுவதற்கு முயற்சிகளை மேற்கொண்டு அதற்கான அனுமதியினை வடமாகாண ஆளுநரிடம் கோரியுள்ளோம். சரியான ஆவணங்களுடன் வியாபார நிலையங்கள் விற்பனை செய்யப்பட்டிருந்தால் அவர்களிற்கான பெயர் மாற்றங்கள் செய்யப்படும் எனவும் தெரிவித்தார். (5-299)



கடந்த 2001 ஆம் ஆண்டு படுகொலை செய்யப்பட்ட வவுனியா யங்ஸ்டார்ஸ் விளையாட்டுக்கழகத்தின் உறுப்பினர்களான சாந்தன், ஜீக்கன் ஆகியோர்களின் 19ஆம் ஆண்டு நினைவஞ்சலி நிகழ்வு நேற்று முன்தினம் வைரவபுளியங்குளத்தில் இடம்பெற்றது. விளையாட்டுக்கழகத்தின் தலைவர் ஜீவன் தலைமையில் இடம்பெற்ற இந்நிகழ்வில் முன்னாள் மாகாணசபை உறுப்பினர் செ.மயூரன், நகரசபை உறுப்பினர் ரி.கே.ராஜலிங்கம், மற்றும் கழகத்தின் உறுப்பினர்கள், இளைஞர்கள் என பலர் கலந்து கொண்டனர். (படம்:-சதீஸ்)

இடர் முகாமைத்துவ நிலைய அறிவுறுத்தல்

(முற்கண்டி)

கிளிநொச்சி மாவட்டத்தில் உள்ள நீர்ப்பாசன குளங்களின் நீர் மட்டம் மேலும் அதிகரித்துள்ளதுடன் சில குளங்கள் வான் மட்டத்தை அடைந்தன.

அந்தவகையில் நேற்றுக் காலை 6 மணி வாசிப்பின்படி 36' கொள்ளளவு கொண்ட இரணைமடுகுளம் 29'-8.5' அடியாகவும், 26' கொள்ளளவு கொண்ட கல்மடு குளம் 22'-10'' அடியாகவும், 25' கொள்ளளவு கொண்ட அக்கராயன்குளம் 22'-10'' அடியாகவும், 19' கொள்ளளவு கொண்ட புதுமுறிப்பு குளம் 18'-05'' அடியாகவும், 12' கொள்ளளவு கொண்ட பிரமந்தனாறு குளம் 09' - 02'' அடியாகவும் உயர்ந்துள்ளது.

10'-06'' கொள்ளளவு கொண்ட கனகாம்பிகை குளம் அடைவு மட்டத்தை அடைந்து

2'வான் பாய்கின்றது.

10'-00'' கொள்ளளவு கொண்ட கல்மடு குளம் 09' - 10'' அடியாக உயர்ந்துள்ளதாக நீர்ப்பாசன திணைக்களம் தெரிவிக்கின்றது.

09'-06'' கொள்ளளவு கொண்ட வன்னேரிக்குளம் அடைவுமட்டத்தை அடைந்து 3' வான்பாய்ந்து வருகிறது.

08' கொள்ளளவு கொண்ட குடமுருட்டிக்குளம் அடைவுமட்டத்தை அடைந்து 2' வான் பாய்ந்து வருவதாக நீர்ப்பாசன திணைக்களம் தெரிவித்துள்ளது.

அதிக மழைவீழ்ச்சி பதிவாகும் சந்தர்ப்பங்களில் தாழ்நிலப்பகுதிகள் மற்றும் குளங்களை அண்மித்துள்ள மக்கள் அவதானமாகச் செயற்பட வேண்டும் என மாவட்ட இடர் முகாமைத்துவ நிலையம் அறிவுறுத்தியுள்ளது. (5-100)

டெங்கு ஒழிப்பு நடவடிக்கை



(நெளுக்குளம்)

வவுனியா நகரசபையால் டெங்கு ஒழிப்பிற்கான துப்புரவுப் பணி நேற்று முன்தினம் மேற்கொள்ளப்பட்டது.

வவுனியாவில் கடந்த சில நாட்களாக மழையுடனான காலநிலை நிலவி வருகின்றது.

இதனை கருத்தில் கொண்டு வவுனியா நகரம் மற்றும் தாண்டிக்குளம் பகுதிகளில் துப்புரவு நடவடிக்கைகள் நேற்று மேற்

கொள்ளப்பட்டது.

குறித்த துப்புரவுப் பணியின் போது நீர் வடிந்தோடும் வாய்க்கால்கள் சுத்தப்படுத்தப்பட்டதுடன் நுளம்பு பெருகும் இடங்கள் கண்காணிக்கப்பட்டு கழிவுகளும் அகற்றப்பட்டன.

துப்புரவுப் பணியில் நகரசபை சுகாதார பரிசோதகர் லங்கேஸ்வரன் மற்றும், சுகாதார ஊழியர்கள் பங்கேடுத்தனர். (5-299)

இராசிபலன்

09.12.2020

கார்த்திகை 24, புகழ்கிழமை
நவமி முற்பகல் 11.52 மணிவரை
உத்தரம் முற்பகல் 9.41 மணிவரை
சுபநேரம் 4.48-6.18 மணிவரை
இராகுகாலம் 12.18-1.48 மணிவரை
சந்திராஷ்டமம் - பூர்ப்பாதி

வளவன்

	மேஷம் தொலைபேசி வழியில் கேட்கும் செய்திகளால் உற்சாகமடைவீர்கள், தேசநலன் சீராகும், மற்றவர்களின் மன நிலையை அறிந்து செயற்படுவீர்கள், காரிய அனுசூல முண்டு.
	ரிஷபம் பிள்ளைகளின் நலனில் அதிக அக்கறை காட்டுவீர்கள், பிறருக்கு உதவும் எண்ணம் உருவாகும், கலகலப்பான தகவல்கள் வந்து சேரலாம்.
	மிதுனம் தொழில் நலன் கருதி எடுத்த முயற்சிகள் கைகூடும், நல்லவர்கள் மத்தியில் நல்ல பெயர் கிடைக்கும், பிரபலமானவர்களின் சந்திப்பு இடம்பெறலாம், வாகன சுக முண்டு.
	கடகம் தொழிலில் கூடுதல் பொறுப்புகள் வந்து சேரலாம், குடும்பத்தினர்களின் நலனில் அக்கறை கூடும், புதிய நபர்களின் அறிமுகம் கிடைக்கும், வருமானம் திருப்தி தரும்.
	சிம்மம் வெளியூர்த் தொடர்புகள் அனுசூலம் தரும், புண்ணிய காரியங்களில் ஆர்வம் கூடும், நாவன்மையால் நல்ல பெயர் கிடைக்கும், சுப செய்திகள் வந்து சேரலாம்.
	கன்னி பணத் தேவைகள் கடைசி நேரத்தில் பூர்த்தியாகும் நாள், தேச நலனில் அதிக அக்கறை கூடும், விரும்பிய உணவுப் பொருட்களை வாங்குவதில் ஆர்வம் காட்டுவீர்கள்.
	துலாம் நடப்பதெல்லாம் நன்மைக்கேயென நினைக்க வேண்டிய நாள், தொழில் நலன் கருதிய பயணங்கள் இடம்பெறலாம், காரிய அலைச்சல்கள் சற்று அதிகரிக்கும்.
	விருச்சிகம் பொருளாதார நிலையில் முன்னேற்றம் காண்பீர்கள், எடுத்த காரியங்கள் எளிதில் கைகூடும், கௌரவமான சம்பவங்கள் இடம்பெறலாம், போசன நன்மையுண்டு.
	தனுசு குடும்ப ஒற்றுமை கூடும், பொதுநல ஈடுபாடு அதிகரிக்கும் நாள், உதிரி வருமானங்கள் வந்து சேரலாம், தொலைபேசி வழியில் மகிழ்ச்சி தரும் செய்திகள் வந்து சேரலாம்.
	மகரம் குறை சொல்லியவர்கள் பாராட்டும் நாள், மனதில் புதிய சிந்தனைகள் தோன்றும், அரைகுறையாக இருந்த பணிகளை மீதியும் தொடர்வீர்கள், பயணங்களால் பலனுண்டு.
	கும்பம் நல்லவர் என நினைத்த ஒருவரே உங்களுக்கு விரோதமாக செயற்படலாம், கடவுளை வழிபட்டு காரியம் தொடங்க வேண்டிய நாள், வேலைகள் உடனுக்குடன் முடியாமல் தாமதமாகலாம்.
	மீனம் நல்லவர்களின் தொடர்புகள் கிடைக்கும் வாய்ப்புண்டு, நீண்ட நாளை விருப்ப மொன்று நிறைவேறலாம், உறவினர்களின் வருகையால் சிந்தை மகிழ்வீர்கள்.
நம்மை உயர்த்துவது செயலன்று செய்வதிலுள்ள ஆர்வமே	

பல்கலைக்கழகங்களுக்கு தெரிவாகியுள்ள

50 வீதமானவர்களுக்கு மஹாபொல

(கொழும்பு)

2020ஆம் ஆண்டு அரசு பல்கலைக்கழகங்களுக்கு தெரிவாகியுள்ள 30 ஆயிரம் மாணவர்களில் 50 வீதமானவர்களுக்கு மஹாபொல புலமைப்பரிசில் வழங்கப் பட்டுள்ளதாக வர்த்தக அமைச்சர் பந்துல குணவர்த்தன தெரிவித்தார்.

பாராளுமன்றில் நேற்று முன்தினம் திங்கட்கிழமை வாய்மூல விடைக்கான கேள்வி நேரத்தின் போது, ஆளுங்கட்சி எம்.பி. சாந்த பண்டாரவால் பல்கலைக்கழகப் புலமைப் பரிசில்கள் தொடர்பில் எழுப்பப்பட்ட கேள்விக்கு பதிலளிக்கும் போதே அவர் இதனைத் தெரிவித்தார்.

அவர் மேலும் தெரிவிக்கையில்,

குறைந்த வருமானம்பெறும் குடும்பங்களில் அரசு பல்கலைக்கழகங்களுக்கு தெரிவு செய்யப்படும் மாணவர்களுக்கு அப்பால் உயர்தரப் பரீட்சையில் சிறந்த பெறுபேற்றை வெளிப்படுத்தும் மாணவர்களுக்கு மஹாபொல புலமைப்பரிசில் நிதி வழங்கப்படுகிறது.

மஹாபொல புலமைப்பரிசிலுக்கு தகுதியான மாணவர்களை பல்கலைக்கழக மாணியங்கள் ஆணைக்குழு தெரிவு செய்கிறது. வருடாந்தம் பல்கலைக்கழகங்களுக்கு தெரிவாகும் மாணவர்களின் கோரிக்கையின் பிரகாரம் புலமைப்பரிசிலுக்கான விண்ணப்பத்தை பல்கலைக்கழகங்கள் மாணியங்கள் ஆணைக்குழு மஹா

பொல நிதியத்திற்கு அனுப்பி வைக்கின்றது.

குறைந்த வருமானம்பெறும் குடும்பங்களில் இருந்து அரசு பல்கலைக்கழகங்களுக்கு தெரிவு செய்யப்படும் மாணவர்களுக்கே மஹாபொல புலமைப்பரிசில் வழங்கப்படுகிறது. சிறந்த பெறுபேற்றை பெற்றவர்கள் மற்றும் ஓரளவு சிறந்த பெறுபேற்றை பெற்றவர்கள் என்ற அடிப்படையில் புலமைப்பரிசில்கள் வழங்கப்படுகின்றன.

அதன்பிரகாரம் இந்த ஆண்டு அரசு பல்கலைக்கழகங்களுக்கு 30ஆயிரம் பேர் தெரிவு செய்யப்பட்டுள்ளனர். அவர்களில் 14 ஆயிரத்து 969 பேருக்கு, அதாவது நூற்றுக்கு 50 வீதமானவர்களுக்கு மஹாபொல புலமைப்பரிசில் வழங்கப்படுகிறது. சிறந்த பெறுபேறுகளுக்கான புலமைப்பரிசிலாக 5050 ரூபா வழங்கப்படுகிறது.

மஹாபொல புலமைப்பரிசிலுக்கு தெரிவு செய்யப்படுபவர்களில் நூற்றுக்கு 10 வீதமானவர்கள் சிறந்த பெறுபேறுகளுக்கான புலமைப்பரிசிலுக்கு தெரிவு செய்யப்படுகின்றனர். சிறந்த பெறுபேறுகளுக்கான புலமைப்பரிசில் அனைத்து



பாடங்களுக்கும் சமமாக வழங்கப்படுகிறது.

இதேவேளை, சாதாரணமான புலமைப்பரிசில்களாக மாதாந்தம் 5000 ரூபா வழங்கப்படுகிறது. இதற்காக மஹாபொல நிதியத்தின் ஊடாக 2550 ரூபா வழங்கப்படுகிறது. திறைசேரி நிதியத்தின் ஊடாக 2450 ரூபாவும் வழங்கப்படுகிறது.

வருடத்துக்கு 5 இலட்சத்திற்கும் குறைவான வருமானத்தைப் பெறும் குடும்பங்களின் மாணவர்கள் மஹாபொல புலமைப்பரிசிலுக்கான தகுதியை இழக்கும் சந்தர்ப்பங்களில் உயர்தரத்தில் அவர்கள் பெற்றுக்கொண்ட வெட்டுப்புள்ளியின் பிரகாரம் மஹாபொல புலமைப்பரிசிலுக்கு தெரிவு செய்யப்படுகின்றனர் என தெரிவித்தார். (ஐ)

ஆடைத் தொழிற்சாலை மூடல்

(கொழும்பு)

கொரோனா தொற்று அச்சம் காரணமாக நோர்வூட் பகுதியிலுள்ள ஆடைத்தொழிற்சாலையொன்று நேற்று முன்தினம் தற்காலிகமாக மூடப்பட்டுள்ளது.

சுகாதார பாதுகாப்புநலனைக்கருத்திற்கொண்டே இந் நடவடிக்கை முன்னெடுக்கப்பட்டுள்ளதாக ஆடைத்தொழிற்சாலை நிர்வாகத்தினரால் அறிவிக்கப்பட்டுள்ளது.

நோர்வூட் பகுதியில் ஆசிரியையொருவருக்கு கொரோனாவை வரஸ் தொற்று உறுதிப்படுத்தப்பட்டுள்ளதையடுத்து அவ

ருடன் தொடர்பில் இருந்த ஆசிரியர்களும், மாணவர்களும் சுயதனிமைக்கு உட்படுத்தப்பட்டுள்ளனர்.

இந்நிலையில் குறித்த மாணவர்களின் பெற்றோர்கள் யாராவது குறித்த ஆடைத்தொழிற்சாலையில் பணிபுரிகின்றனரா என்பதனை கண்டறிவதற்காகவும், அவ்வாறு இனங்காணப்பட்டால் முன்னெடுக்கப்பட வேண்டிய நடவடிக்கைகள் தொடர்பில் ஆராய்வதற்காகவுமே நேற்று தொழிற்சாலை தற்காலிகமாக மூடப்பட்டுள்ளதாகத் தெரிவிக்கப்பட்டுள்ளது.

நேற்று மாலை சுகாதார

அதிகாரிகளுடன் முக்கிய கலந்துரையாடலொன்று இடம் பெறவுள்ளது. அதன் பின்னர் வழமைபோல் தொழிற்சாலை, சுகாதார பாதுகாப்பு ஏற்பாடுகளுக்கு மத்தியில் இயங்கும் என ஆடைத்தொழிற்சாலை நிர்வாகம் குறிப்பிட்டுள்ளது.

இதேவேளை, குறித்த தொழிற்சாலையில் இதுவரையில் 70 பேர் வரை பி.சி.ஆர் பரிசோதனைக்கு உட்படுத்தப்பட்டுள்ள நிலையில், இதுவரை எவருக்கும் கொரோனாவை வரஸ் தொற்று கண்டறியப்படவில்லை எனத் தெரிவிக்கப்பட்டுள்ளது. (ஐ)

சுகாதாரப் பரிசோதக மாணவனுக்கு கொரோனா

26 பேர் தனிமைப்படுத்தல்

(கொழும்பு)

பொதுச் சுகாதார பரிசோதக மாணவனுக்கு கொரோனாதொற்று உறுதி செய்யப்பட்டுள்ள நிலையில், கம்பஹா மாவட்டத்தில் கடமையாற்றிய பொதுச் சுகாதார பரிசோதகர்கள் மற்றும் பொதுச் சுகாதார பரிசோதக மாணவர்கள் தனிமை

ப்படுத்தலுக்கு உட்படுத்தப்பட்டுள்ளனர்.

கம்பஹா மாவட்டம் வத்தளை சுகாதார வைத்திய அதிகாரிகள் பிரிவில் கடமையாற்றிய பொதுச் சுகாதார பரிசோதக மாணவர் ஒருவருக்கு கொரோனா தொற்று உறுதி செய்யப்பட்டுள்ளது.

அதனடிப்படையில் கடமையாற்றிய வத்தளை சுகாதார வைத்திய அதிகாரிகள் அலுவலகத்தின் 5 சுகாதார பரிசோதகர்கள் தனிமைப்படுத்தலுக்கு உட்படுத்தப்பட்டுள்ளனர்.

குறித்த பொதுச்சுகாதார பரிசோதக மாணவனுடன் கடமையாற்றிய மேலும் 21 பொதுச் சுகாதார பரிசோதக மாணவர்கள் வெயாங்கொட, நைவலை பகுதியில் தனிமைப்படுத்தலுக்கு உட்படுத்தப்பட்டுள்ளதாக தெரிவிக்கப்படுகின்றமை குறிப்பிடத்தக்கது. (ஐ)


இலங்கை- இந்திய மீனவர் பிரச்சினைக்கு விரைவில் தீர்வு

(கொழும்பு)

இலங்கை-இந்திய மீனவர் பிரச்சினைக்கு விரைவில் தீர்வு வழங்கப்படும். நெடுங்காலமாக உள்ள முரண்பாட்டுக்கு ஒரு தரப்பு பேச்சுவார்த்தை ஊடாக தீர்வு காண்பது அவசியம் என பிரதமர் மகிந்த ராஜபக்ஷ தெரிவித்தார்.

கந்தர மீன்பிடி துறைமுக அபிவிருத்திக்கான ஆரம்ப கட்டப் பணிகளைக் கடந்த சனிக்கிழமை ஆரம்பித்து வைத்து உரையாற்றிய போது அவர் இதனைத் தெரிவித்தார். சுயீட்சமான எதிர்காலக் கொள்கைத் திட்டத்தில் மீன்பிடி கைத்தொழில் முன்னேற்றம் குறித்து அதிக அவதானம் செலுத்தப்பட்டுள்ளது.

2005 தொடக்கம் 2015 ஆம் ஆண்டு வரையான காலப் பகுதியில் மீன்பிடித் துறைமுகம் பல அபிவிருத்தி செய்யப்பட்டுள்ளன. மீனவர்களின் வாழ்க்கைத் தரத்தை மேம்படுத்த எமது அரசாங்கம் ஆரம்பத்தில் மீனவர்களின் வருமான வரியை இரத்துச் செய்தது. இதனால் மீனவர்கள் நன்மையடைந்தார்கள்.



2016 ஆம் ஆண்டு மீனவர்களுக்கான வருமான வரி மீண்டும் அறவிடப்பட்டது. 2021 ஆம் ஆண்டு வரவு - செலவுத் திட்டத்தில் இந்த வரி அறவில் இரத்துச் செய்யப்பட்டுள்ளது.

அத்துமீறிய வகையில் இந்திய மீனவர் மீன்பிடி நடவடிக்கைகளில் ஈடுபடுவதால்

எமது மீனவர்கள் பாதிக்கப்பட்டுள்ளார்கள். இலங்கை-இந்திய மீனவர் பிரச்சினைக்குத் தீர்வு காண பல காலமாக இரு தரப்பு பேச்சுவார்த்தை முன்னெடுக்கப்பட்டுள்ளது. இருப்பினும் தீர்வு எட்டப்படவில்லை.

இந்தியப் பிரதமர் நரேந்திர மோடியுடன் அண்மையில் இடம்பெற்ற காணொளி ஊடான சந்திப்பில் இலங்கை - இந்திய மீனவர் பிரச்சினைக்கான தீர்வு விரைவில் எடுக்கப்பட வேண்டும் என வலியுறுத்தியுள்ளேன். இந்தப் பிரச்சினைக்கு இரு தரப்பு பேச்சுவார்த்தை ஊடாக எமது அரசாங்கத்தில் தீர்வு பெறுவோம். மீன்பிடி கைத்தொழிலை மேம்படுத்த அரசாங்கம் தொடர்ந்து முன்னுரிமை வழங்கும் என அவர் மேலும் தெரிவித்தார். (ஐ)

மைத்திரிக்கு எதிராக முறைப்பாடு

(கொழும்பு)

உயிர்த்த ஞாயிறு தாக்குதல் தொடர்பில் முன்னாள் ஜனாதிபதி மைத்திரிபால சிறிசேனவுக்கு எதிராக முறைப்பாடு செய்யப்பட்டுள்ளது.

கொழும்பு கரையோர பொலிஸ் நிலையத்தில், நேற்று முன்தினம் குறித்த முறைப்பாடு பதிவு செய்யப்பட்டுள்ளதாக குறிப்பிடப்பட்டுள்ளது.

கத்தோலிக்க பிரதிஷ்டை அமைப்பினால், குறித்த

முறைப்பாடு பதிவு செய்யப்பட்டுள்ளதாக தகவல்கள் வெளியாகியுள்ளன.

இது தொடர்பில் குற்றப் புலனாய்வுத் திணைக்களத்தில் முன்வைக்கப்பட்ட முறைப்பாடு நிராகரிக்கப்பட்டதாகவும் இதனாலேயே தாம் குறித்த முறைப்பாட்டை கொழும்பு கரையோரப் பொலிஸ் நிலையத்தில் பதிவு செய்ததாகவும், கத்தோலிக்க பிரதிஷ்டை அமைப்பின் ஏற்பாட்டாளர் குறிப்பிட்டுள்ளார். (ஐ)

நியமனம்



(கொழும்பு)

மதுவரித்திணைக்களத்தின் பணிப்பாளர் நாயகமாக உள்நாட்டு இறைவரி திணைக்களத்தின் உதவி ஆணையாளர் எம்.ஜே.குணசிறி நியமிக்கப்பட்டுள்ளார் எனத் தெரிவிக்கப்பட்டுள்ளது. (ஐ)

18 ஆயிரம் கிலோ போதைப்பொருள் ஒரு வருடத்தில் கைப்பற்றப்பட்டது

(கொழும்பு)

நாட்டில் கடந்த 2019 நவம்பர் முதல் இதுவரையிலான ஒரு வருட காலப் பகுதிக்குள் 18 ஆயிரம் கிலோ பெறுமதியான பல்வேறு வகை போதைப்பொருட்கள் கைப்பற்றப்பட்டுள்ளதாகவும் இது தொடர்பில் 72 ஆயிரம் வரையிலான சந்தேக நபர்கள் கைது செய்யப்பட்டுள்ளதாகவும் பொலிஸ் ஊடகப் பேச்சாளர் பிரதிப



பொலிஸ்மா அதிபர் அஜித் ரோஹண தெரிவித்தார். இராஜகிரியவில் அமை

ந்துள்ள கலால் வரித்திணைக்கள தலைமையகத்தில் நேற்று முன்தினம் இடம்பெற்ற ஒன்றிணைந்த ஊடக சந்திப்பின் போது அவர் இதனை வெளிப்படுத்தினார்.

நாடு முழுவதும் சிறப்புக் குழுக்களை அமைத்து மேற்கொண்ட சுற்றி வளைப்புகளின் போது குறித்த கைது நடவடிக்கைகள் மேற்கொள்ளப்பட்டன என அவர் மேலும் தெரிவித்தார். (ஐ)

இன்று ஒரு தகவல்

தென்கச்சி கோ. சுவாமிநாதன்

தலையின் விலை

அசோக மன்னர் வந்து கொண்டிருக்கின்றார். அவருடைய ஆலோசகர்கள் எல்லாம் பக்கத்திலே வந்து கொண்டிருக்கின்றார்கள். அந்தச் சமயத்திலே எதிரிலே ஒரு புத்த பிக்கு வந்தார். அசோகர் பார்த்தார்.

ஓடிப்போய் அவர் காலில் விழுந்து வணங்கினார். அசோக மன்னரின் தலை அந்த புத்த துறவியின் பாதத்திலே பட்டது.

பக்கத்திலே நின்றுகொண்டிருந்த அமைச்சருக்கு இது மிகவும் சங்கடமாகிப் போய்விட்டது. மிகவும் வருத்தப்பட்டார். எங்கள் அசோகர் சக்கரவர்த்தி எப்போய்ப்பட்டவர். அவருடைய தலை ஒரு சந்நியாசியின் பாதத்தில் படுகின்றதா? என்று நினைத்து மிகக் கவலைப்பட்டார்.

அரண்மனைக்குத் திரும்பியதும் அமைச்சர் மெதுவாக ஆரம்பித்தார். அரசே எனக்கு மிகவும் வருத்தமாயிருக்கின்றது என்றார். எதற்கு என்றார் மன்னர்.

அசோகர் சக்கரவர்த்தியின் சிரம் மதிப்புமிக்க ஒன்று. அது ஒரு சந்நியாசியின் காலிலே படுகின்றதா என்றார்.

அசோகர் பதில் சொல்லவில்லை... சிரித்து விட்டுப் போய் விட்டார். அதன்பின்பு ஒரு சரியான சந்தர்ப்பத்திற் காகக் காத்துக் கொண்டிருந்தார்.

ஒரு நாள் அமைச்சரைக் சவப்பிட்டார்.

எனக்கு மூன்று சிரங்கள் அதாவது மூன்று தலைகள் வேணும் என்றார். சொல்லுங்கள் கொண்டு வருகின்றேன் என்றார் அமைச்சர். அசோகர் சொன்னார்... முதலில் ஒரு ஆட்டின் தலை, இரண்டாவது ஒரு புலியின் தலை, மூன்றாவது ஒரு மனிதனின் தலை... இதுதான் அசோகர் கேட்டது... எங்கேயிருந்தாலும் கொண்டு வாங்க என்றார்.

அமைச்சர் புறப்பட்டார். ஆட்டுத் தலை, புலித் தலை கிடைத்தது. பின்பு ஒரு சுடுகாட்டுக்குப் போய் ஒரு மனிதத் தலையும் சேகரம் செய்து கொண்டு ராஜாவிடம் வந்து சேர்ந்தார்.

அரசே உங்கள் ஆணைப்படி மூன்று சிரசுகளையும் கொண்டு வந்திருக்கின்றேன் என்றார். அசோகர் பார்த்தார். மிகவும் நல்லது. இப்பொழுது இது மூன்றையும் எடுத்துக் கொண்டு போய் சந்தையில் விற்றுவிட்டு வாருங்கள் என்றார். அமைச்சர் அவற்றை எடுத்துக்கொண்டு சந்தைக்குப் போனார். முதலில் ஆட்டுத் தலை விற்றாகி விட்டது. நல்ல விலை கொடுத்து வாங்கிக் கொண்டு போய் விட்டார்கள்.

அடுத்தபடியாக புலித் தலையை ஒருத்தர் வாங்கிக் கொண்டார். படம் செய்து வீட்டிலே மாட்டி வைக்கலாம் என்று நினைத்து வாங்கிக் கொண்டு போய்விட்டார்.

மனிதத் தலையை மட்டும் வாங்குவதற்கு யாரும் முன் வரவில்லை. எல்லோரும் பார்த்துவிட்டு விலகி விலகிப் போய்விட்டார்கள். அமைச்சர் திரும்பி வந்தார்.

அரசே... இந்தத் தலையை மட்டும் யாரும் வாங்க மாட்டேங்கிறார்கள் என்றார்.

சரி... பரவாயில்லை. இதை இனாமாகவே கொடுத்து விடுங்கள் என்றார். அமைச்சர் மறுபடியும் சந்தைக்குப் போனார். இவ்வசமாக தருகின்றேன். இதை வாங்கிக் கொள்ளுங்கள் என்றார். அப்பொழுதும் அதை யாரும் வாங்கிக்கொள்ள மாட்டேன் என்று விட்டார்கள். மறுபடியும் திரும்பி வந்து மன்னரிடம் விபரத்தைச் சொன்னார்.

இப்பொழுது மன்னர் சொன்னார்.

அமைச்சரே... உயிர் இருக்கின்ற வரைக்கும் தான் இந்தத் தலைக்கு மதிப்பு. ஜீவன் போன பின்பு அதன் மதிப்பும் போய் விடுகின்றது. ஆகையினால் மதிப்பு இருக்கும் போதே பெரியவர்கள் பாதம் பணிந்து அந்தப் புனிதத்தைப் பெற்றுக் கொள்ள வேண்டும் என்றார்.

பணிவு என்பது வேறு, அடிமைத்தனம் என்பது வேறு. பெரியவர்களைப் பணிவது நமக்குப் பெருமை தரக் கூடிய விடயம். இதை மனதிலே வைத்துக்கொண்டு எப்பொழுது காலிலே விழு வேண்டும், எப்பொழுது காலிலே விழக் கூடாது என்பதை முடிவு செய்து கொள்ள வேண்டும்.

ஒரு சாஜாரண ஆள் நடந்து வந்துகொண்டிருந்தார். எதிரிலே வந்த ஒரு பெரிய மனிதன் ஓடிப்போய் அவர் காலிலே விழுந்து தன் தலையை அவருடைய பாதத் திலே கொண்டு போய் வைத்தார். சிறிது நேரம் கழித்து எழுந்து வந்து விட்டார். வந்த பிறகு இவரைக் கேட்டேன். ஏன் தலை என்று ஓடிப் போய் அந்த ஆள் காலிலே விழுந்தீர்கள் என்றேன். அவர் போட்டிருப்பது என்னுடைய காணாமல் போன செருப்பா என்று கண்டு பிடிப்பதற்காக விழுந்தேன் என்றார்.

இரண்டாம் ஆண்டு நினைவஞ்சலி



அ. நாசு. நாகலிங்கம் சிவகுருநாதன் (அப்பு)



(பிரபல புகையிலை வார்த்தகர், மண்டைத்வ)

திதி: கார்த்திகை மாத தேய்பிறை தசமி

09.12.2020

அன்புள்ள அப்பா

வெளிச்சத்தில் நாங்கள் வாழ
விழிகளில் விளக்கு வைத்து
உடலை உரமாக்கி உதிரத்தை வியர்வை துளி அக்கி
கரத்தை சிறகாக்கி நதிபோல் நடந்தீர்கள்
பாசத்தின் நிறைகுடமாய்
பரிவுடன் எமை வளர்த்து
எட்டுப்படி நாங்கள் ஏற
ஏணியாய் இருந்தீர்கள்
இற்று விடா இனி வாழ்வை
எமக்கு அளித்தவனே
எம்மை விட்டு அற்றுப்போனது ஏன்
எங்கள் ஆதவனின் ஒளி இழந்து
அழகு வதனம் நிழல் படமாகி
உங்கள் நினைவைச் சுமந்து
ஆண்டு இரண்டு அப்பாவின் அன்பை இழந்து
உங்கள் மூன்று எழுத்து(அப்பு)
காலமெல்லாம் துணையாக இருந்து
எம்மை ஆளும் அப்பா
உங்கள் ஆத்மா சாந்தி பெற
இறைவனிடம் கை ஏந்துகின்றோம்

பிறப்பு

12

-

12

-

1944

இறப்பு


02

-

12

-

2018



இறம்பைக்குளம், வவுனியா.

குடும்பத்தினர்.

(4883)

அடுத்த ஆண்டில் கொரோனா தடுப்பூசிகளைப் பெற முடியும்



கொள்ள நேரிடும் என்றும் அவர் சுட்டிக் காட்டியுள்ளார்.

பிரித் தானியாவில் அங்கீகரிக்கப்பட்ட கொரோனா தடுப்பூசி தற்போது கணிசமாக குளிர்ந்த வெப்பநிலையில் வைக்கப்படுவதன் மூலம் பயன்படுத்தப்படுகிறது.

தற்போது இலங்கைக்கு அந்த வசதி இல்லை என்பதோடு, வைரஸ் தொடர்பாக இதுவரை எந்தவொரு தடுப்பூசிக்கும் ஒப்புதல் அளிக்கப்படவில்லை என அவர் தெரிவித்துள்ளார். (ஐ)

(கொழும்பு)

2021ஆம் ஆண்டு நடுப்பகுதியில் நாட்டில் கொவிட் -19 தடுப்பூசிகளைப் பெற முடியும் என சுகாதார அமைச்சின் தலைமை தொற்றுநோயியல் நிபுணர் டாக்டர்

சுதத் சமரவீர தெரிவித்தார்.

எவ்வாறாயினும், தேவையான குளிர்ந்த வெப்ப நிலையின் கீழ் தடுப்பூசிகளை சேமித்து வைப்பதில் நடைமுறை சிக்கல்களை எதிர்

மகர சிறைச்சாலை வன்முறை 146 பேரிடம் வாக்கு மூலம்


(கொழும்பு) மகர சிறைச்சாலையில் அண்மையில் ஏற்பட்ட அமைதியின்மை தொடர்பாக மேலும் 29 பேரிடம் குற்றப் புலனாய்வுத் திணைக்களம் வாக்கு மூலத்தினை பதிவு செய்துள்ளது.

அந்தவகையில் 09 சிறை அதிகாரிகளிடமும் 20 கைதிகளிடமிருந்தும் சாட்சியங்களை பதிவு செய்துள்ளதாக பொலிஸ் பேச்சாளர் பிரதிப் பொலிஸ்மா அதிபர் அஜித் ரோஹண தெரிவித்துள்ளார்.

ளார்.

மேலும், மகர சிறைச்சாலையில் இணைக்கப்பட்ட மருத்துவரிடமிருந்தும் சாட்சியம் பெற்றுக்கொள்ளப்பட்டுள்ளதாகவும் அவர் குறிப்பிட்டார். அதன்படி நேற்று செவ்வாய்க்கிழமை நிலவரப்படி இதுவரை 54 சிறைச்சாலை அதிகாரிகள், 12 மருத்துவர்கள், 07 ஆண் செவிலியர்கள் மற்றும் 73 கைதிகள் என 146 பேரிடம் விசாரணைகள் நடத்தப்பட்டுள்ளன. (ஐ)

விழிநீர் சொரிந்து அஞ்சலிக்கின்றோம்




எம்மோடு பயணிக்கும் சிறிகுரன்
[நெடுஞ்சீவு சமுர்த்தி வங்கி முகாமையாளர்]
அவர்களின் பாசமிசு குந்தையார்

வேலன் சின்னத்தம்பி

அவர்களின் மறைவினால் துயநூறு நூக்கும்
அன்னாரின் குடும்பத்திற்கு
ஆய்ந்த அனுகூலங்களை
நெரிவீழ்ப்போடு அன்னாரின்
ஆத்மா சாந்தியடைய
இறைவனைப் பூர்த்திக்கின்றோம்.

யாழ்.எய்ட்/ YARL AID

(C-867)



மினுவாங்கொட கொரோனா கொத்தணி உக்ரேயன் நாட்டவர்களிடமிருந்து பரவியது

விசாரணைகளில் அம்பலம்



(மினுவாங்கொட)

மினுவாங்கொட ஆடைதொழிற் சாலை கொரோனா கொத்தணி உருவாகுவதற்கு உக்ரேயன் நாட்டவர்களே காரணம் என இராஜாங்க அமைச்சர் சுதர் ஷனி பெர்னாண்டோ புள்ளே தெரிவித்தார்.

பாராளுமன்றில் நேற்று முன்தினம் திங்கட்கிழமை உரையாற்றிய அவர், இது தொடர்பாக தொடர்ந்தும் விசாரணைகள் இடம் பெறுவதாகவும் குறிப்பிட்டார்.

அவர் மேலும் தெரிவிக்கையில், "மினுவாங்கொட கொத்தணி உருவான பிரண்டிங்ஸ் நிறுவன தொழிலாளர்களுக்கு இந்தநோய் பரவிய விதம் தொடர்பில் பல கோணங்களில் விசா

ரணைகள் இடம்பெறுகின்றது.

வெளிநாட்டில் இருந்து வருகை தந்த நபர்களிடம் இருந்தே இந்த வைரஸ் பரவியிருக்கலாம் எனத் தெரிவித்துள்ளது.

அதன் ஊடாக விசாரணைகளை முன்னெடுக்கும் போது சீதுவ ரமாதா ஹோட்டலில் தங்கியிருந்த உக்ரேயன் நாட்டு விமானப் பணியாளர்களுக்கு கொவிட்-19 தொற்று ஏற்பட்டிருந்தமை உறுதிப்படுத்தப்பட்டமை கண்டுபிடிக்கப்பட்டது.

பின்னர் அந்தக் ஹோட்டலின் பணியாளர்கள் பரிசோதனைக்குட்படுத்தப்பட்ட போது அங்குள்ள பலருக்கும் வைரஸ் தொற்று உறுதிப்படுத்தப்பட்டது.

அவர்களுக்கும் மினுவாங்

கொட ஆடைத்தொழிற்சாலை ஊழியர்களுக்கும் தொடர்பு இருப்பது உறுதிப்படுத்தப்பட்டது.

இந்த விதத்தில் உறுதிப்படுத்தப்பட்ட தகவல்களுக்கு அமைய மினுவாங்கொட பிரண்டிங்ஸ் நிறுவன ஊழியர்களுக்கு மேற்குறிப்பிட்ட விதத்தின் ஊடாக வைரஸ் தொற்று ஏற்பட்டிருக்கலாம் என யூகிக்க முடியும்.

பேராசிரியர் நீலிக்க பல வெக்கே வைரஸ் தொடர்பில் மேற்கொண்ட ஆய்வின் போது இப்போது நாட்டில் பரவி வரும் வைரஸானது இதற்கு முன்னர் நாட்டில் பரவிய கொரோனா வைரஸ் வகையைச் சேர்ந்த வையல்லவென தெரிவித்தார்.

இப்போது பரவும் வைரஸானது ஐரோப்பிய நாடுகளில் பரவும் வைரஸிற்கு இணையானது என அவர் தெரிவித்தத்தில் இருந்து மேற்குறிப்பிட்ட விடயத்துக்கு இது சாட்சியாக அமைகின்றது" என அவர் தொடர்ந்து உரையாற்றினார். (நி-7)

லொறி-ஆட்டோ மோதல் இருவர் உயிரிழப்பு

(திருமலை)

திருகோணமலை-தம்பகாமம் பகுதியில் சீமெந்து ஏற்றிச் சென்ற லொறியுடன் ஆட்டோ ஒன்று மோதியதில் இடம்பெற்ற விபத்தில் இருவர் பரிதாபமாக உயிரிழந்துள்ளனர்.

இச் சம்பவம் தொடர்பில் பொலிஸார் மேலதிக விசாரணைகளை மேற்கொண்டு வருகின்றனர். (ஐ)

200 கிலோ கிராம் பெறுமதியான போதைப்பொருட்கள் புத்தளத்தில் மீட்பு

(புத்தளம்)

2.5 முதல் 3 பில்லியன் ரூபா பெறுமதியான 200 கிலோ போதைப்பொருட்களை புத்தளத்தில் வைத்து கலால் திணைக்கள அதிகாரிகள் கடந்த ஞாயிற்றுக்கிழமை பறிமுதல் செய்துள்ளனர்.

நாட்டில் இதுவரை கைப்பற்றப்பட்ட மிக அதிக பெறுமதியுடைய போதைப் பொருட்களின் தொகுதி இதுவாகும்.

ரூபாயில் இருந்து கடல் வழியாக போதைப்பொருட்கள் கடத்தப்படுவதாகக் கிடைத்த புலனாய்வுத் தகவல்களை அடுத்து மேற்கொள்ளப்பட்ட நடவடிக்கையில் இந்தப் போதைப் பொருள் கடத்தல் முறியடிக்கப்

பட்டு, போதைப்பொருட்கள் மீட்கப்பட்டதாக கலால் திணைக்கள ஆணையாளர் தெரிவித்துள்ளார். இந்த நடவடிக்கையில் ஹெரோயின் மற்றும் ஐஸ் உள்ளிட்ட 200 கிலோ போதைப் பொருட்கள் கைப்பற்றப்பட்டுள்ளன.

தலா 100 கிலோ வீதம் இரண்டு ட்ரக்குகளில் இயந்திரப் பகுதிக் குள் இந்தப் போதைப் பொருட்களை மறைத்து எடுத்து சென்றபோது அவை கைப்பற்றப்பட்டதுடன், தொடர்புடைய சந்தேக நபர்கள் நான்கு பேரும் கைது செய்யப்பட்டுள்ளதாகவும் கலால் திணைக்கள ஆணையர் அரியதாச போடரகம் தெரிவித்துள்ளார். (ஐ)

facebook (f) ஃபேஸ்புக் பார்த்ததில் பிடித்தவை... Like 2176

Search for people, places and things

வசீ



இவங்களுக்கு 16 வழிச்சாலை போட்பாக்கூட பத்தாது போலயேடா...!!

தார்ஷி

தாய்க்கும் தாரத்திற்கும் சம உரிமை
கொடுத்த முதல் நபர் இதோ...



திஷான்

பிடி
நெல்லையும்...!!
படி நெல்லாக
மாற்றி...
உகைக்கே
சோறு போடும்
அதிசய
விஞ்ஞானி...!!
விவசாயி



சோபா

இருளில் தொலைந்தேன் ஒளியாய் வந்தனை



காட்டில் தொலைந்தேன் வழியாய் வந்தனை

கிருபா



உன் மீது உனக்கே நம்பிக்கை இல்லை என்றால்
கடவுளே நேரில் வந்தாலும் பயனில்லை...!

சியானா



உகைம்
உன்னை
அறிவதைவிட,
உன்னை
உகைற்கு
அறிமுகம்
செய்துகொள்!

நீங்கள் பார்த்த பேஸ்புக்கில் உங்களுக்குப் பிடித்தவை இருந்தால் www.facebook.com/valampurii எனும் தளத்தில் பதிவு செய்யுங்கள். அவை உங்கள் பெயர்களுடன் facebook பார்த்ததில் பிடித்தவை பகுதியில் பிரகாசமாகும்.

அவுஸ்திரேலியாவில் காட்டுத் தீ வெளியேற்றப்பட்ட மக்கள்



(கன்பரா)

அவுஸ்திரேலியாவில் பிராஸர் தீவில் பரவி வரும் காட்டுத் தீ காரணமாக அந்த தீவிஜுள்ளவர்களை வெளியேறுவதற்கு கடந்த ஞாயிறிற்கு கிழமை உத்தரவிடப்பட்டுள்ளது.

கடந்த ஆறு வாரங்களாக, தீயணைப்பு வீரர்கள் தீயினைக் கட்டுப்படுத்த போராடி வருகின்றனர்.

இருப்பினும் தொடர்ச்சி

யான வெப்ப அலை மற்றும் கடும வரட்சியினால் முயற்சிகள் முறியடிக்கப்பட்டுள்ளன.

ஒக்டோபர் நடுப்பகுதியில் சட்டவிரோதமாக தீ மூட்டப்பட்டமையினால் காடுகள் தீப்பிடித்துள்ளன.

தீவின் பாதிக்கும் மேலாக சுமார் 83,000 ஹெக்டேயர் நிலப்பகுதி எரிந்து சாம்பலாகியமை குறிப்பிடத்தக்கது. (நி)

போப் பிரான்சிஸ் ஈராக் பயணம்



(ரோம்)

போப் ஆண்டவர் பிரான்சிஸ் அடுத்த ஆண்டு மார்ச்சு மாதம் ஈராக் நாட்டுக்கு பயணம் மேற்கொள்ளவுள்ளதாக அறிவிக்கப்பட்டுள்ளது.

போப் ஆண்டவர் பிரான்சிஸ் அடுத்த ஆண்டு மார்ச்சு மாதம் ஈராக் நாட்டுக்கு பயணம் மேற்கொள்ளவுள்ளதாக அறிவிக்கப்பட்டுள்ளது. (நி)

ஈரானின் அணு விஞ்ஞானி செயற்கைக்கோளால் இயக்கப்படும் துப்பாக்கியால் கொல்லப்பட்டார்

(டெஹ்ரான்)

ஈரானின் முக்கிய அணு விஞ்ஞானி மோசென் ஃபக்ரிஸாதே, செயற்கைக்கோளால் இயக்கப்படும் துப்பாக்கியால் சுடப்பட்டே கொலை செய்யப்பட்டதாக ஈரான் தெரிவித்துள்ளது.

இரகசிய அணு ஆயுதத் திட்டத்தின் கீழ்திரதாரி என்று மேற்கு மற்றும் இஸ்ரேலிய அரசாங்கத்தால் நீண்ட காலமாக சந்தேகிக்கப்படும் ஃபக்ரிஸாதே, கடந்த மாதம் 27ஆம் திகதி டெஹ்ரான் அருகிலுள்ள அப்சார்ட் நகரில் காரில் சென்று கொண்டிருந்தபோது சுட்டுக் கொல்லப்பட்டார்.

இந்தநிலையில் இந்த தாக்குதலை, ஈரானின் மதகுரு மற்றும் இராணுவ ஆட்சியாளர்கள், இஸ்லாமிய குடியரசின் நீண்டகால எதிரியான இஸ்ரேல் நடத்தியிருக்கலாம் என குற்றஞ்சாட்டுகின்ற போதிலும், இதற்கு ஆதாரம் எதுவும்

கிடைக்கவில்லை.

எனினும் 2010ஆம் ஆண்டு முதல் பல ஈரானிய அணு விஞ்ஞானிகளை, இஸ்ரேல் கொன்றதாக ஈரான் கடந்த காலங்களில் குற்றம் சாட்டியது.

இந்தநிலையில் இது குறித்து ஈரானின் புரட்சிப் படையினர் துணை தளபதி கூறுகையில், 'செயற்கைக்கோள் கட்டுப்பாட்டின் கீழ் இயங்கும் இயந்திரத் துப்பாக்கியால், ஒரு செயற்கை நுண்ணறிவு இயந்திரம் மூலம் இந்தப் படுகொலை நடந்துள்ளது.

இந்த இயந்திரத் துப்பாக்கி, மோசென் ஃபக்ரிஸாதேவின் முகத்தை மட்டுமே குறிவைத்து சுமார் 13 சுற்றுகள் சுட்டுள்ளது. அவருக்கு அருகிலேயே 25 செ.மீ. தொலைவில் அமர்ந்திருந்த அவரது மனைவிக்கு சிறு காயமும் ஏற்படவில்லை' எனத் தெரிவித்தார். (நி)

மூன்று வயது முதல் பிள்ளைகள் கட்டாயம் பாடசாலை செல்ல வேண்டும்

(பாரிஸ்)

மூன்று வயது முதல் பிள்ளைகள் கட்டாயமாகப் பாடசாலை செல்ல வேண்டும் என்ற சட்டத்தினை பிரான்ஸ் ஜனாதிபதி இமானுவல் மக்ரோன் அறிவித்துள்ளார்.

பாடசாலைகளில் இஸ்லாமியப் பிரிவினைகளைத் தடுப்பதற்கான சட்டச் சீர்திருத்தத்தினை உருவாக்கியிருக்கும் இமானுவல் மக்ரோன், அதன் பகுதியாக இந்த சட்டத்தினை வகைப்படுத்தியுள்ளார்.

சுகவீனக் காரணங்கள் தவிர்த்து, அனைத்துப் பிள்ளைகளும் மூன்று வயது முதல், பிரான்ஸின் கல்வி அமைப்பிற்குள் உள்வாங்கப்படுவது கட்டாயம்.

இது சட்ட இலக்கம் 18

பிரான்ஸில் புதிய சட்டம்



இன் மூலம் இது உறுதிப்படுத்தப்பட்டுள்ளது எனத் தெரிவிக்கப்பட்டுள்ளது.

கிட்டத்தட்ட 50 ஆயிரம் பிள்ளைகள் பாடசாலை செல்லும் வயது வந்தும், பாட

சாலை அனுப்பப்படாமல் வீடுகளிலேயே இருப்பதும், அவர்கள் கட்டாயமாகப் பாடசாலை செல்ல வேண்டும் என்பதும் கூட அறிவுறுத்தப்பட்டுள்ளது. (நி)

ஜோ பிடனின் செயலராக கறுப்பினத்தவர்?

(வோஷிங்டன்)

அமெரிக்காவின் அடுத்த ஜனாதிபதியாக தேர்ந்தெடுக்கப்பட்டுள்ள ஜோ பிடன் தனது பாதுகாப்புச் செயலாளராக ஓய்வு பெற்ற (ஜெனரல்) லாயிட் ஆஸ்டினை தேர்வு செய்துள்ளார் என நம்பகத் தகுந்த வட்டாரங்கள் தெரிவித்துள்ளன.

லாயிட் ஆஸ்டின் முன்னாள் ஜனாதிபதி பராக் ஒபாமாவின் கீழ் மத்திய கிழக்கில் அமெரிக்க படைகளை பார்வையிட்டவர் ஆவார்.

இதன்மூலம் அமெரிக்காவின் முதல் கறுப்பின பாதுகாப்புச் செயலாளராக லாயிட் ஆஸ்டின் தேர்ந்தெடுக்கப்பட்டு,

முன்னாள் பாதுகாப்புத் துறை அதிகாரியான டைக் கெல்ஃப்ளோர்னையை ஆச்சரியப்படுத்தியுள்ளார்.

இந்த பதவியில் லாயிட் ஆஸ்டின் அமர்ந்தால் பென்டகன் தலைவராக பொறுப்பு ஏற்கும் முதல் ஆபிரிக்க-அமெரிக்கர் என்ற பெருமையை அவர் பெறுவார்.

67 வயதான ஆஸ்டின் மத்திய கிழக்கு, ஆபிரிக்கா, மத்திய ஆசியா மற்றும் தெற்காசியாவின் சில பகுதிகளில் அமெரிக்க இராணுவத்தை மேற்பார்வையிடும் மத்திய கட்டளைக்கு தலைமை தாங்கிய முதல் கறுப்பின அமெரிக்கர் என்பதும் குறிப்பிடத்தக்கது. (நி)

எல்லைதாண்டி வந்த பாக். சிறுமிகளுக்கு பரிசு கொடுத்தனுப்பிய இந்திய இராணுவம்

(காஷ்மீர்)

பாகிஸ்தான் ஆக்கிரமிப்பு காஷ்மீரை சேர்ந்த சிறுமிகள் இரண்டு பேர் தவறுதலாக இந்திய எல்லைக்குள் நுழைந்த நிலையில் அவர்களை இந்திய இராணுவத்தினர் பத்திரமாகத் திருப்பி அனுப்பி வைத்தனர்.

ஜம்மு-காஷ்மீரின் பூஞ்ச் மாட்டத்தில் உள்ள எல்லைப் பகுதியில் பாகிஸ்தான் ஆக்கிரமிப்பு காஷ்மீர் பகுதியை சேர்ந்த 2 சிறுமிகள் இந்திய எல்லைக்குள் வருவதை பாதுகாப்பு படையினர் கண்டனர்.

இதனையடுத்து மிகவும் எச்சரிக்கையுடன் செயற்பட்ட வீரர்கள் அவர்கள் மீது எந்தத் தாக்குதலும் நடத்தவில்லை.



இரண்டு சிறுமிகளையும் பிடித்து அவர்கள் யார் என்று விசாரித்துள்ளனர்.

விசாரணையில் அவர்கள் இருவரும் பாகிஸ்தான் ஆக்கிரமிப்பு காஷ்மீரில் உள்ள அப்பாஸ்பூர் கிராமத்தை சேர்ந்தவர்கள் என்று கூறினர்.

நதவர்கள் என்று கூறினர்.

லைபா சபீர் (வயது-17), சனா சபீர் (வயது-13) என்ற இரண்டு சிறுமிகளும் தெரியாமல் தவறுதலாக இந்திய எல்லைக்குள் நுழைந்தது தெரிய வந்தது. இதனையடுத்து அவர்களுக்கு இந்திய இராணுவத்தினர் உணவு கொடுத்து, அத்தியாவசிய வசதிகளை அளித்தனர்.

பிறகு, பாகிஸ்தான் இராணுவத்தினரை தொடர்பு கொண்டு இந்திய இராணுவத்தினர் தகவல் கொடுத்தனர். பின்னர் இரண்டு சிறுமிகளையும் சக்கன் தா பாவ் எல்லைக்கு அழைத்துச் சென்ற இராணுவ வீரர்கள், பாகிஸ்தான் அதிகாரிகளிடம் ஒப்படைத்தனர். (நி)



(ஹனோய்)

வியட்நாமிலுள்ள இலங்கைக்கான தூதரகம் மற்றும் வியட்நாம்-வெளிவகாரச் சி இணைந்து ஏற்பாடு செய்த சர்வதேச உணவு விழா வியட்நாம் - ஹனோயில் அண்மையில் மிக விமர்சயமாக நடைபெற்றுள்ளது.

இலங்கையின் உணவு வகைகளை வியட்நாம் பிரஜைகள் மிகவும் விரும்பி உட்

கொண்டதுடன், கொத்து ரொட்டி மற்றும் அப்பம் அனைவரது கவனத்தையும் ஈர்த்துள்ளமை விசேட அம்சமாகும்.

இந்த உணவு விழாவில் சுமார் 1500ற்கும் அதிகமானோர் கலந்துகொண்டிருந்த அதேவேளை, 115 உணவு விநியோக நிலையங்கள் அமைக்கப்பட்டிருந்ததாகவும் தெரிவிக்கப்படுகின்றது. (நி)

இலங்கைப் பாராளுமன்றம் எவ்வாறு தொழிற்படுகின்றது?

15

கலாநிதி க.தவலிங்கம்

தவிசாளர் - எல்லை நிர்ணய ஆணைக்குழு,
ஓய்வுநிலை நில அளவையாளர் நாயகம்.



(ஈ) சபையில் அறிவித்தலொன்றை மேற்கொள்ளல்.

(உ) கூட்டத்திற்கான நிகழ்ச்சி நிரலை தயார் செய்தல் மற்றும் உறுதிப்படுத்துவதற்காக கடந்த கூட்ட அறிக்கையை மும்மொழிகளிலும் தயார் செய்தல்.

(ஊ) கூட்ட நடவடிக்கைகளை உரைபெயர்ப்பு செய்வதற்கும், சொல்லுக்குச் சொல் அறிக்கையை தயாரித்தல் தொடர்பான சேவைகளைப் பெற்றுக் கொள்ளும் நோக்கிலும் பாராளுமன்ற பிரதம உரைபெயர்ப்பாளர் மற்றும் ஹன்சாட் பதிப்பாளியர் ஆகியோருக்கு அறிவித்தல்.

(எ) கூட்ட அறிக்கையை உடனடியாகத் தயாரித்து, பாராளுமன்றச் செயலாளர் நாயகத்தின் ஒப்புதலை பெற்றுக் கொள்வதற்காக அதனை அனுப்பி வைத்தல்.

(ஏ) குழுவின் உறுப்பினர்களுக்கும் ஏனைய சம்பந்தப்பட்ட அலுவலகங்களுக்கும் என அறிக்கைகளை அனுப்பி வைத்தல்.

(ஐ) சிங்கள மற்றும் தமிழ் மொழி பெயர்ப்புச் செய்வதற்காக ஆங்கில அறிக்கைகளை பிரதம பாராளுமன்ற உரைபெயர்ப்பாளருக்கு அனுப்பி வைத்தல்.

(ஐ) மும்மொழியிலான அறிக்கைகளைப் பூரணப்படுத்துதலும் அவற்றைப் பதிவுத் தபால் மூலமாக குழுவின் உறுப்பினர்களுக்கு அனுப்பி வைத்தலும்.

சபை ஆவண அலுவலகத்திற்கு ஒப்படைக்கப்பட்ட விசேட கடமைகள்

அனுதாபப் பிரேரணைகள் காலஞ்சென்ற பாராளுமன்ற உறுப்பினர்கள் மீதான அனுதாபப் பிரேரணைகள் மேற்கொள்ளப்படுகின்றன.

● சபாநாயகரினால் வாசிக்கப்படும் முடிவுக் குறிப்பைத் தயாரித்தல்.

● சம்பந்தப்பட்ட அனுதாபப் பிரேரணையின் அதிகார அறிக்கையின் (ஹன்சாட்) ஒன்று சேர்க்கப்பட்ட சுருக்கப்பகுதி காலஞ்சென்ற பாராளுமன்ற உறுப்பினரின் உற்றார், உறவினர்களுக்கு அனுப்பி வைக்கப்படுகின்றது.

பாராளுமன்றத்தை வைபவரீதியாக ஆரம்பித்து வைத்தல்

பொதுத் தேர்தல் ஒன்றை உடனடுத்து, பாராளுமன்றச் செயலாளர் நாயகத்தின் சார்பாக சபை ஆவண அலுவலகத்தின் தலைவரால் பின்வரும் தொடக்க ஒழுங்குகள் மேற்கொள்ளப்பட வேண்டியுள்ளது:-

(அ) பாராளுமன்ற உறுப்பினர்களின் தேர்தல் மாவட்டங்களின் பிரகாரம் சகல

தேர்ந்தெடுக்கப்பட்ட பாராளுமன்ற உறுப்பினர்களும் தேசியப்பட்டியலில் இருந்து நியமிக்கப்பட்ட சகல உறுப்பினர்களும் முகவரிகளுடனான பட்டியலொன்றைப் பெற்றுக் கொள்ளுதல்.

(ஆ) மேற்படி விடயம் தொடர்பாக வர்த்தமானிப் பத்திரிகை அறிவித்தல்களின் 300 பிரதிகளைப் பெற்றுக் கொள்ளுதல்.

(இ) சகல தேர்ந்தெடுக்கப்பட்ட மற்றும் நியமிக்கப்பட்ட பாராளுமன்ற உறுப்பினர்களுக்கு மும்மொழியிலான கடித மொன்றை அதிவேகத் தபால் மூலமாக அனுப்பி வைத்தல்.

கடிதம் பின்வருவனவற்றைக் கொண்டிருத்தல் வேண்டும்:-

● பாராளுமன்றத்தின் முதலாவது கூட்டம் பற்றிய திகதி மற்றும் நேரத்தைத் தெரியப்படுத்துதல்.

● பாராளுமன்ற உறுப்பினர்கள் விசுவாச சத்தியப்பிரமாணத்தைச் செய்வதற்காக அல்லது உறுதிப்பிரமாணத்தை மேற்கொள்வதற்கு விரும்புகின்றனர் என்பதையும் அதற்காக அவர்கள் எம் மொழியை அதிகமாக விரும்புகின்றனர் என்பதையும் கேட்டு அறிந்து கொள்ளல்.

● பின்வரும் ஆவணங்கள் இணைத்தல்.

◆ பாராளுமன்றத்தின் முதலாவது கூட்டம் பற்றிய திகதியைத் தீர்மானிக்கும் பிரகடனம் தொடர்பான வர்த்தமானிப் பத்திரிகையின் பிரதி ஒன்று.

◆ பாராளுமன்ற அலுவல்கள் தொடர்பான பணி மற்றும் பாராளுமன்றத்தின் முதலாவது கூட்டத்தை வைபவரீதியாக ஆரம்பித்து வைத்தல் பற்றிய மும் மொழியிலான நிருபத்தின் பிரதி ஒன்று.

◆ பாராளுமன்றத்தின் முதலாவது கூட்டத்திற்கான பாராளுமன்ற அலுவல்களின் மும்மொழியிலான பணி பற்றி பிரதி ஒன்று.

◆ பாராளுமன்றத்திற்கு எவ்வித சிரமமுமின்றி வருகை தருவதற்கு, சகல பாராளுமன்ற உறுப்பினர்களுக்கும் உதவியளிக்கும் வகையில் படைக்கல சேவிதரினால் வழங்கப்படும் மோட்டார் வண்டி அடையாளச் சீட்டு.

(ஈ) பாராளுமன்றத்தின் சகல பத்திரங்களும் அனுப்பி வைக்கப்பட வேண்டிய முகவரியைத் தெரிவிக்கும்படி சகல தேர்ந்தெடுக்கப்பட்ட மற்றும் நியமிக்கப்பட்ட உறுப்பினர்களிடம் வேண்டுகோள் விடுத்தல்.

(உ) புதிதாகத் தேர்ந்தெடுக்கப்பட்ட பாராளுமன்ற உறுப்பினர்களுக்கிடையில் விநியோகிப்பதற்கு அச்சிடப்பட்ட மும்மொழியிலான நிலையியற் கட்டளைகள் கிடைக்கப் பெறுவதை உறுதி செய்தல்.

(ஊ) பின்வரும் ஆவணங்களைச் சரிபார்த்தல்.

I மும்மொழியிலான சத்தியப்பிரமாணப்பத்திரங்கள்.

II சபாநாயகர், பிரதிச் சபாநாயகர், குழுக்களின் பிரதித் தவிசாளர் ஆகியோரின் தெரிவுக்கான குடவோலைகள் (Dockets) (ஒவ்வொரு குடவோலையினதும் மறு புறத்தில் பாராளுமன்றச் செயலாளர் நாயகத்தின் கையெழுத்துக் கொண்ட கடித உறை இணைக்கப்படல் வேண்டும்).

III. சம்பந்தப்பட்ட அடையாளச் சீட்டுகளுடன் புதிதாகத் தேர்ந்தெடுக்கப்பட்ட பாராளுமன்ற உறுப்பினர்களுக்கான கோப்புகள்.

IV. சபாநாயகர், பாராளுமன்றச் செயலாளர் நாயகம், பிரதிச் செயலாளர் நாயகம், உதவிச் செயலாளர் நாயகம் ஆகியோரினதும் சபை ஆவண அலுவலகத்தினதும் பாவனைக்கென கோப்புகள்.

V. குடவோலைக்கான பெட்டிகள் இரண்டு உபயோகிக்கப்படலாம்.

VI. சபா மண்பத்தின் குடவோலைக்கான பெட்டியை முத்திரையிடும் நோக்கத்திற்காக காக்கிதாதிக்களைப் பெற்றுக் கொள்ளுதல். முத்திரையிடும் மெழுகு, மெழுகுவர்த்திகள், தீப்பெட்டி, சிவப்பு நிற நாடா.

VII. பாராளுமன்ற உறுப்பினர்களுக்கான வினாக்கொத்து.

(ஏ) மும்மொழியிலான வரவுத்தாள்கள்
(ஏ) நிலையியற் கட்டளை இல. 47 (2) இன் படி.

(ஐ) வாக்கெடுப்புப் பட்டியல் பாராளுமன்ற அமர்வு இடம்பெறும் நாட்களிலும் அமர்வு இடம்பெறா நாட்களிலும் பாராளுமன்ற உறுப்பினர்களுக்கு மற்றும் அமைச்சர்களுக்கு பாராளுமன்ற ஒழுங்குப் பத்திரம் ஏனைய பாராளுமன்ற வெளியீடுகள் போன்றவை தபால் செய்யப்பட வேண்டிய முகவரிகளைக் கொண்ட பட்டியல்.

(ஐ) பின்வருவனவற்றை உள்ளடக்கும் பாராளுமன்ற அலுவல்களின் மும்மொழிகளிலான நிகழ்ச்சி நிரல்:-

i. பாராளுமன்றச் செயலாளர் நாயகம் பாராளுமன்றத்தைக் கூட்டுதல் பற்றிய ஜனாதிபதியின் பிரகடனத்தை வாசித்தல்.

ii. சபாநாயகர் தெரிவு (4 ஆம் இலக்க பாராளுமன்ற நிலையியற் கட்டளை)

iii. புதிதாக தெரிவு செய்யப்பட்ட பாராளுமன்ற உறுப்பினர்கள் சத்தியப்பிரமாணம் அல்லது உறுதிப்பிரமாணம் செய்தல் (5 ஆம் இலக்க பாராளுமன்ற நிலையியற் கட்டளை).

iv. பிரதிச் சபாநாயகர் தெரிவு (6 (2) ஆம் இலக்க பாராளுமன்ற நிலையியற் கட்டளை).

v. குழுக்களின் பிரதித் தவிசாளர் தெரிவு (6 (2) ஆம் இலக்க பாராளுமன்ற நிலையியற் கட்டளை).

(ஓ) அதே தினத்தில், ஜனாதிபதி பாராளுமன்றத்தில் உரையாற்றுவதாயின் பின்வருவையும் உள்ளடக்கப்படல் வேண்டும்.

□ ஜனாதிபதியின் செய்தியை சபாநாயகர் வாசித்தல்.

□ ஜனாதிபதியின் உரை.

(ஔ) பிரேரணை முன்னறிவித்தல் (அடுத்த அமர்வு தொடர்பான பிரேரணை பாராளுமன்றச் சபை முதல் வரால் பிரேரிக்கப்படும்)

(க) பாராளுமன்ற அலுவல்கள் பற்றிய நிகழ்ச்சி நிரலின் விளக்கமான விபரத்துடன் பாராளுமன்ற அலுவல்கள் பற்றிய நிகழ்ச்சி நிரலின் மும்மொழிகளிலான பத்திரத்தை அச்சிடலும் வைபவரீதியாக ஆரம்பமும்.

(ங) சபாநாயகரின் உபயோகத்திற்காக பாராளுமன்ற அலுவல்கள் பற்றிய நிகழ்ச்சி நிரலின் பிரதியும், தினப் பணிகள் விபரமாக பட்டியலிடப்பட்ட குறிப்பும்.

(ச) புதிதாக தெரிவு செய்யப்பட்ட பாராளுமன்ற உறுப்பினர்களின் வசதிக்காக பாராளுமன்ற கட்டடத் தொகுதியில் இரண்டு நாட்களுக்கு "தகவல் கருமபீடத்தை" நடத்துதல்.

(சு) பின்வருவனவற்றை தீர்மானிக்கும் முகமாக அனைத்து திணைக்களத் தலைவர்கள், பிரதித் தலைவர்கள் மற்றும் பிரிவுத் தலைவர்கள் உள்ளடக்கிய கூட்டமொன்று கூட்டப்படல் வேண்டும்.

□ தகவல் பீடத்தை இயக்குவதற்கான குழுவொன்றை நியமித்தல்.

□ தகவல் பீடத்தில் பின்வரும் சிறு நூல்கள்/ஆவணங்கள் ஆகியவற்றை வழங்குதல்.

i. அரசியலமைப்பு மற்றும் நிலையியற் கட்டளைகளின் மும்மொழிகளிலுமான பிரதிகள்.

ii. பாராளுமன்ற உறுப்பினர்களின் வசதிகள் தொடர்பான தகவல்களும் சம்பந்தப்பட்ட ஏனைய தகவல்களும்.

iii. பாராளுமன்ற கட்டடத் தொகுதியின் தொலைபேசி விபரக்கொத்து.

iv. தத்துவங்களும் சிறப்புரிமைகளும் சட்டம்.

v. "பாராளுமன்ற உறுப்பினர்களுக்கான சேவைகள் மற்றும் வசதிகள்" என்ற தலைப்பிலான இற்றைப்படுத்தப்பட்ட தகவல் புத்தகம்.

vi. பொதுநலவாய நாடுகள் பாராளுமன்ற சங்கம் (CPA), பாராளுமன்றங்களுக்கு இடையேயான ஒன்றியம் (IPU) மற்றும் சார்க் ஆகிய அமைப்புகளில் உறுப்பினராவதற்கான படிவங்கள்.

(ட) புதிதாக தெரிவு செய்யப்பட்ட பாராளுமன்ற உறுப்பினர்கள் சத்தியப்பிரமாணம் அல்லது உறுதிப்பிரமாணம் செய்தவுடன் உரிய புத்தகத்தில் கையொப்பமிடல்.

பாராளுமன்ற கூட்டத்தொடர் ஒத்திவைக்கப்பட்டால், புதிய கூட்டத் தொடரின் முதற் கூட்டம் தொடர்பான சபை நடவடிக்கைகளுடன் தொடர்புபட்ட விசேட வகையான கடமைகளில் ஈடுபடல்.

(தொடரும்)

பொதுச் சுகாதார பரிசோதகர்களுக்கு பாதுகாப்பு வழங்கக் கோரிக்கை

(கொழும்பு)

களுத்துறை அட்டலும பகுதியில் கடமையாற்றும் பொதுச் சுகாதார பரிசோதகர்களுக்கு இராணுவப் பாதுகாப்பு வழங்க வேண்டும் என கோரிக்கை விடுக்கப்பட்டுள்ளது.

இலங்கை பொதுச் சுகாதார பரிசோதகர்கள் சங்கம் இந்த கோரிக்கையினை முன்வைத்துள்ளது.

இதேவேளை பண்டாரகம அட்டலும பகுதியில் வசிப்பவர்கள் சுகாதார அறிவுறுத்த

தல்களை புறக்கணித்து செயற்படுவதாக பொதுச் சுகாதார பரிசோதகர்கள் சங்கத்தின் தலைவர் உட்புல் ரோஹன தெரிவித்துள்ளார்.

இதன்காரணமாக குறித்த பகுதியில் கடமையில் ஈடுபடு

வது கடினமாக காணப்படுவதாகவும் குறிப்பிட்டுள்ளார்.

எனவே பொதுச்சுகாதார பரிசோதகர்களின் பாதுகாப்பினை உறுதிப்படுத்துவது அவசியமாகும் என அவர் மேலும் தெரிவித்துள்ளார். (ஐ)

ஆலய வழிபாடு ஏன்-எதற்கு - எப்படி

ஆனந்தம் தரும் அலங்காரம்

இறைவனுக்கு நாம் செய்யும் அபிஷேக, ஆராதனைகள் எந்த அளவுக்கு முக்கியத்துவம் வாய்ந்ததோ அந்த அளவுக்கு மூலமூர்த்தியை அலங்காரம் செய்வதும் மிகவும் முக்கியமாகும்.

இறை மூர்த்தங்களை அலங்காரம் இல்லாமல் பார்த்தால் அவை சிலை என்ற உணர்வைத் தான் ஏற்படுத்தும்.

ஆனால் மூலவரை அவரது உருவத்துக்கு ஏற்ப உரிய முறையில் சிறப்பாக அலங்காரம் செய்துவிட்டால் அந்த இறைவனே நேரில் அங்கு பிரசன்னமாகி விட்டது போன்ற ஆனந்த உணர்வு உண்டாகும். எனவே இறைவனின் ஆடை அலங்காரத்துக்கு தேவையானவற்றை நாம் வாங்கிக் கொடுத்தால் இறைவன் திருவருள் கிடைக்கப்பெற்று பாவங்கள் நீங்கி மோட்சத்தை அடையலாம் என்பது பொதுவான ஐதீகமாகும்.

மூலமூர்த்திகளை அலங்காரம் செய்வது ஆலயத்துக்கு ஆலயம் வேறுபடும். அது போல சிவன், விஷ்ணு, விநாயகர், முருகன், அம்மன் என்று இறை மூர்த்தங்களுக்கு ஏற்பவும் அலங்காரங்கள் மாறுபடும்.

பொதுவாக சிவன், திருமாலுக்கு தூய்மையான வெண்மை, நிற பட்டாடை அணிவிப்பார்கள். பெண் தெய்வங்களுக்கு சிவப்பு, பச்சை மற்றும் நீல நிறப் புடைவையைச் சூட்டி வழிபடுவார்கள்.

ஆலயங்களில் அத்தல வரலாறுக்கு ஏற்ப மூலமூர்த்தி நின்ற கோலத்திலோ அமர்ந்த கோலத்திலோ சயனக் கோலத்திலோ தியான கோலத்திலோ இருக்கலாம். அந்தக் கோலத்துக்கு ஏற்ப அலங்காரம் செய்யப்பட வேண்டும்.

ஒருபோதும் திருவாசி இல்லாமல் அலங்காரம் செய்தல் கூடாது. அப்படி செய்தால் அது எதிர்மறை விளைவுகளை

ஏற்படுத்தி விடக்கூடும்.

எனவே விக்கிரகங்களை அழகுபடுத்தி அலங்காரம் செய்யும் போது திருவாசியை அவசியம் பயன்படுத்த வேண்டும். ஏனெனில் திருவாசி "ஓம்" எனும் பிரணவ மந்திரத்தை குறிக்கிறது.

இறை மூர்த்தங்கள் எந்த அளவுக்கு அழகுபடுத்தப்படுகிறதோ அந்த அளவுக்கு அது பக்தர்கள் மனதில் ஆனந்தத்தையும் ஈர்ப்பையும் உண்டாக்கும். மிருதுவான பட்டு, பஞ்சு ஆகியவற்றாலான ஆடைகளை வாங்கிக் கொடுத்தால் அது சிவலோக வாழ்வைப் பெற்றுத்தரும். மூலவரை அலங்கரிப்பதில் எத்தனையோ வகைகள், முறைகள் உள்ளன. கவச அலங்காரம், காப்பு அலங்காரம், ஆடை அலங்காரம், ஆபரண அலங்காரம், மலர் அலங்காரம், இலை அலங்காரம், காய்-கனி அலங்காரம் என்று அலங்கார வகைகளை அடுக்கிக் கொண்டே போகலாம்.

கவச அலங்காரங்களில் தங்க கவசம், வெள்ளி கவச அலங்காரம் பற்றி உங்களுக்குத் தெரிந்தது தான். பெரும்பாலான ஆலயங்களில் இந்தக் கவசங்கள் இருக்கும். இந்தக் கவச அலங்காரத்தில் பார்க்கும் போது மூலமூர்த்தங்கள் "பளிச்" சென தோற்றம் அளிக்கும்.

அதுபோல சந்தன காப்பு, தைல காப்பு, விபூதி காப்பு, மஞ்சள் காப்பு அலங்காரங்களும் இறைவனின் அழகுக்கு அழகு சேர்ப்பதாக இருக்கும். இவற்றில் சந்தன காப்பு அலங்காரம் எல்லா ஆலயங்களிலும் அடிக்கடி செய்யப்படும்.

சந்தனம் குளிர்ச்சி தரும் பொருளாகும். இறைவனின் கருணைக்கு சந்தனம் அடையாளமாகும். அந்த சந்தனம், உலக சுக போகங்களை இறைவன் நமக்குத் தருவதாக புராணங்களில் குறிப்பிடப்பட்டுள்ளது. (தொடரும்)

செய்தீர்துளிகள்

இதுவரை கைதுகள் 1151

(கொழும்பு)

நாட்டில் அமுல்படுத்தப்பட்டுள்ள தனிமைப்படுத்தல் விதிமுறைகளை மீறிய குற்றச்சாட்டில் இதுவரை ஆயிரத்து 151 பேர் கைது செய்யப்பட்டுள்ளனர். பொலிஸ் உடகப் பேச்சாளர் பிரதிப் பொலிஸ்மா அதிபர் அஜித் ரோஹன இந்த விடயம் தொடர்பாக தெரிவித்துள்ளார்.

குறிப்பாக நேற்றுக்காலை நிறைவடைந்த காலப்பகுதியில் தனிமைப்படுத்தல் விதிமுறைகளை கடைப்பிடிக்காத 40 பேர் கைது செய்யப்பட்டுள்ளதாக அவர் தெரிவித்துள்ளார். முகக்கவசம் அணியாமல் மற்றும் சமூக இடைவெளியை பேணாமல் உள்ளிட்ட தனிமைப்படுத்தல் விதிமுறைகளை மீறியவர்களே இவ்வாறு கைது செய்யப்பட்டுள்ளமை குறிப்பிடத்தக்கது. (ஐ)

481 பேர் நாட்டிற்கு

(கொழும்பு)

மூன்று மத்திய கிழக்கு நாடுகளிலிருந்து மேலும் 481 இலங்கையர்கள் நேற்று அதிகாலை நாடு திரும்பியுள்ளனர்.

அதன்படி, ஐக்கிய அரபு எமிரேட்ஸின் அபுதாபியிலிருந்து 44 பேரும், கட்டாரின் டோஹாவிலிருந்து 147 பேரும் மற்றும் பஹ்ரைனிலிருந்து 290 பேரும் நாட்டை வந்தடைந்துள்ளனர்.

விமான நிலையத்தை வந்தடைந்த அனைவரும், விமான நிலையத்தில் உள்ள தனியார் வைத்தியசாலையின் ஊழியர்களினால் பி.சி.ஆர். சோதனைக்கு உட்படுத்தப்பட்டதுடன், தனிமைப்படுத்தல் நடவடிக்கைக்காகவும் அழைத்துச் செல்லப்பட்டனர். (ஐ)

கைதிகளை விடுவிக்க நடவடிக்கை

(கொழும்பு)

சிறைச்சாலைகளில் தடுப்புக்காவலில் வைக்கப்பட்டுள்ள சுமார் 8 ஆயிரம் கைதிகளை விடுவிப்பதற்கு நடவடிக்கை எடுக்கப்பட்டுள்ளதாக சிறைச்சாலைகள் மற்றும் சிறைக்கை திகள் மறுசீரமைப்பு இராஜாங்க அமைச்சர் லொஹான் ரத்வத்த தெரிவித்துள்ளார்.

கொழும்பில் நேற்று முன்தினம் ஊடகங்களுக்கு கருத்துரைக் கையில் அவர் இதனை தெரிவித்துள்ளார். கைதிகளின் விடுதலை தொடர்பில் நீதி அமைச்சினால் அமைச்சரவையில் யோசனைத் திட்டம் முன்வைக்கப்பட்டுள்ளதாகவும் அவர் குறிப்பிட்டுள்ளார். (ஐ)

சந்தைகளில் நேற்றைய விலை

மரக்கறி வகைகள்	திருநெல்வேலி	மருதனாரமடம்	சாவகச்சேரி	கிளிநொச்சி
	ரூபா	ரூபா	ரூபா	ரூபா
கத்தரிக்காய்	250	300	280	300
உருளைக்கிழங்கு	160	200	180	200
பச்சைமிளகாய்	250	250	280	300
தக்காளி	100	100	120	100
மரவள்ளிக்கிழங்கு	60	60	80	50
கோவா	50	60	80	100
கரட்	130	200	240	240
பூசணி	120	100	80	120
புடோல்	150	140	100	160
வாழைக்காய்	60	420	60	120
சின்ன வெங்காயம்	300	300	240-380	400
பெரிய வெங்காயம்	180	200	180	200
பாகற்காய்	400	400	340	400
வெண்டிக்காய்	150	100	80	160
கருணைக் கிழங்கு	120	100	120	120
பயற்றங்காய்	500	600	320	300
லீக்ஸ்	100	100	100	120
பீற்றூட்	100	120	140	100
கறிமிளகாய்	300	350	320	280
முருங்கைக்காய்	250	300	260	240
போஞ்சி	200	160	220	240
கத்தரிதம்புள்ளி	200	250	240	280
கீரை - 1 பிடி	60	60	—	80
தேசிக்காய்	200	200	180	240
தேங்காய் (ஒன்று)	80	90	80	70-90
இராசவள்ளி	250	400	—	200
வெங்காயப்பூ	350	400	—	—
முள்ளாங்கு	80	80	—	160
பொன்னாங்காணி	40	45	50	40
வல்லாறை	20	50	20	30
ஈரப்பலா	80	80	—	120



சிறுவர் இரங்கும்

ஒரு தடவை முல்லா தெருவழியே நடந்து சென்று கொண்டிருந்தார்.

ஒரு வீட்டின் கூரையில் நின்று கொண்டு வீட்டைப் பழுதுபார்த்துக் கொண்டிருந்த ஒருவன் கால் தவறிக் கீழே விழுந்தான்.

அந்த நேரமாகப் பார்த்து அங்கே நடந்து சென்று கொண்டிருந்த முல்லாவின் மீது அந்த மனிதன் வந்து விழுந்தான்.

விழுந்தவனுக்கு எந்த வித அடியோ காயமோ ஏற்படவில்லை. ஆனால் முல்லா பயங்கரமான அடிபட்டுப் படுகாயமடைந்தார்.

முல்லாவை அருகிலி


ருந்த மருத்துவமனைக்கு சிலர் எடுத்துச் சென்று சிகிச்சைக்கு ஏற்பாடு செய்தார்கள்.

முல்லாவுக்கு பலமாக அடிபட்டு மருத்துவமனையில் கிடக்கிறார் என்ற செய்தியறிந்து நண்பர்களும் பொதுமக்களும் திரளாகச் சென்று முல்லாவைச் சந்தித்து ஆறுதல் கூறினர்.

“என்ன நடந்தது?” என்று கூட்டத்திலிருந்த ஒருவர் கவலையோடு கேட்டார்.

“எல்லாம் உலக நியதிப்படிதான் நடந்தது. உலகத்தில் யாரோ ஒருவன் பாவமோ குற்றமோ செய்ய அவன் தப்பித்து கொள்கிறான்.

பாவத்தின் பலன்



ஆனால் நிரபாரதி பாவத்தின் பலனை அல்லது குற்றத்திற்கான தண்டனையை அனுபவிக்கிறான். அதுமா

திரிதான் இதுவும் நான்கூரை மேலிருந்து விழவில்லை. ஆனால் விழுந்தவனுக்கு

காயமில்லை விழாத எனக்கு காயம் ஏற்பட்டது” என்று சிரித்துக் கொண்டே முல்லா பதிலளித்தார்.

மகா அலெக்சாண்டரின் வரலாறு

ஆண்டி பேட்டரும் பார்மீனியோவும் அருகில் இருக்கிறார்களா? மயக்கம் தோய்ந்த குரலில் கேட்டார் மன்னர் பிலிப். இருக்கிறார்கள் மன்னரே. இனி கவலையில்லை. எந்த ஆபத்தும் நிகழாது. ஒருவேளை ஆபத்து என்றால் அவர்களுக்குத் தெரிந்திருக்கும்.

போதை மயக்கத்தில் இருந்தாலும்கூட இருவர் மீதும் மன்னர் பிலிப்புக்கு அபரிமிதமான நம்பிக்கை இருந்தது.

பார்மீனியோ பழுத்த அனுபவசாலி. எத்தனை யுத்தங்கள், எத்தனை ஆபத்துக்கள், எத்தனை சூழ்ச்சிகள். எல்லாவற்றையும் நசுக்கித் தள்ளிவிட்டு வெற்றி மாலையைப் பிலிப்புக்கு அணிவித்து மகிழ்ந்தவர்.

அனுபவத்திற்கு ஈடு இல்லை. அவர்தான் எனக்கு தளபதியாகச் செயற்படவேண்டும்.

அரியணையில் அலெக்சாண்டர்

49



அலெக்சாண்டர் வேண்டி விரும்பி அவரைத் தளபதியாக நீட்டிப்பு செய்திருந்தார்.

பார்மீனியோ திடீரென கலவரம் உருவாக என்ன காரணம் இருக்கும்? அலெக்சாண்டர் கேட்டார். ஒருவேளை மரிசிடோனிய மன்னர் பச்சினம் பாலகன் என்று அவர்

கள் நினைத்திருக்கலாம்.

பார்மீனியோ உதிர்த்த வார்த்தைகள் அலெக்சாண்டரை ஆத்திரமடையச் செய்தன. இருந்தாலும் அடக்கிக் கொண்டார். அது அவருடைய சொந்தக் கருத்து அல்ல. பிரச்சினைக்கான காரணத்தைக் கேட்டோம் சொன்னார். அவ்வளவே.

நான் பாலகன் என்பது தான் என் தந்தை பிலிப் பின் ஆளுகையின் கீழ் இருந்த நாடுகளில் எல்லாம் கலகம் வெடிக்கக் காரணமா? அப்படியென்றால் பிலிப்புக்குப் பயந்து தூங்கிக் கிடந்தவர்கள் எல்லாம் துளிர்ந்து எழுந்து விட்டார்கள். தந்தையால் அதிகாரத்தில் அமர்த்தப்

பட்டவர்கள் ஆட்சியையே கைப்பற்ற எத்தனிக்கிறார்கள் அப்படித்தானே.

ஆமாம் பார்மீனியோவிடம் இருந்து பளிச்சென வந்தது பதில். மற்ற தளபதிகள், அமைச்சர்கள் எல்லோரையும் அழைத்துப் பேசினார் அலெக்சாண்டர்.

தங்கள் தந்தை பிலிப் மறைந்து விட்டதால் அவருக்கு அடிபணிந்து கிடந்தவர்கள் எல்லோரும் உங்களையும் உங்களுடைய திறமையையும் அலட்சியம் செய்யும் விதத்தில் நடந்து கொள்கின்றனர். அமைதியாக சிந்தித்து முடிவெடுக்க வேண்டிய தருணம் இது.

வாளை எடுப்பது தான் இதற்கு ஒரே வழி. அதுதான் ஒரே வழி என்று சொல்ல முடியாது. சமாதானம் மூலமாகவும் தீர்க்கலாம்.

(தொடரும்)

நான் அடிமையாக இருக்க மாட்டேன். ஆகவே, நான் எஜமானாகவும் இருக்க மாட்டேன். இது தான் ஜனநாயகக் கோட்பாட்டின் அடிப்படைத் தத்துவம்.
- ஆபிரகாம் லிங்கன்



வலம்புரி

TP: 021 222 3378

website : www.valampuri.lk

வடக்கின் வெள்ளப் பாதிப்புக்கு இழப்பீட்டு நிவாரணம் வழங்குக!

ஒரு காலத்தில் தமிழ்நாட்டில் தயாரிக்கப்பட்ட சினிமாப் படங்களைப் பார்த்து வந்த தமிழ் மக்கள் இப்போது இந்தியாவில் வெவ்வேறு மொழிகளில் தயாரிக்கப்படுகின்ற சினிமாப் படங்களையும் பார்க்கின்ற சந்தர்ப்பம் ஏற்பட்டுள்ளது.

மக்கள் விரும்புகின்ற சினிமாப் படங்களை எல்லா மொழிகளிலும் வெளியிடுகின்ற ஏற்பாடுகள் இன்றைய நவீன தகவல் தொழில் நுட்பத்தின் கீழ் ஏற்பட்டுள்ளது.

ஏனைய மொழிகளில் தயாரிக்கப்பட்ட படங்களைப் பார்க்கின்ற ஆவல் உலக மக்களிடையே வேகமாக எழுந்துள்ளது.

இதற்குக் காரணம் என்ன என்றாராய்ந்தால்,

திரைப்படத்தின் கருத்தாழமிக்க கதையும் நடிப்பின் உச்சமுமே எனலாம்.

இதுவே ஓர் மொழியில் தயாரிக்கப்பட்ட சினிமாப் படங்கள் பல மொழிகளில் வெளிவருவதை உலக்குவித்து நிற்கின்றதெனலாம்.

இவை ஒருபுறமிருக்க, எத்தகைய சினிமாப் படங்கள் இவ்வாறு பன்மொழிகளில் வெளிவந்து வெற்றி சூடுகிறது என்றால்,

சரித்திரம், அரசியல், நீதிக்கான போராட்டம், ஏழை மக்கள் அனுபவிக்கின்ற துன்பங்கள் என்பனவை என்று சுறுகிக் கொள்ளலாம்.

இதிலும் ஒருபடி மேலே சென்று பார்த்தால் இப்போது விவசாயம் சார்ந்த சினிமாப் படங்கள் முதன்மை பெறுவதைக் காண முடியும்.

எது எவ்வாறாயினும் சினிமாப் படத்தின் முடிப்பு அதர்மம் அழிந்து தர்மம் வெற்றி பெறுவதாகவே இருக்கும்.

இங்குதான் உண்மையை நாம் நிதர்சனமாகப் பார்க்க வேண்டும்.

அதாவது அட்டுழியம் ஏற்படும்போது அழிவு நிச்சயமாகிறது.

ஆக, பாதிக்கப்பட்ட மக்களுக்கு நீதி வழங்க மறுத்தவர்கள், ஏழை மக்களுக்குக் கொடுமை செய்தவர்கள், ஆட்சி அதிகாரத்தில் இருந்து கொண்டு ஒரு மக்கள் சமூகத்துக்கு எதிராக அட்டுழியம் செய்தவர்கள் என அத்தனை பேரும் ஏதோவொரு வகையில் தண்டனை பெறுகின்றனர் என்பது திரைப்படங்களில் கதைகளாகக் காட்டப்படுகின்றன.

இவை திரைப்படங்களில் மட்டுமல்ல நிதர்சனத்திலும் இதுவே நடந்தாகிறது.

எனினும் சம்பந்தப்பட்டவர்கள் இந்த உண்மையை உணர்வதாக இல்லை.

பரவாயில்லை. இது ஒருபுறம் இருக்க, இப்போது வட பகுதியில் வய்த கனத்த மழையால் சுமார் ஒரு இலட்சம் மக்கள் பாதிக்கப்பட்டுள்ளனர்.

வீடுகள் சேதமடைந்துள்ளன. விவசாயம் அழிந்துள்ளது. கால்நடைகள் இறந்துள்ளன.

இந்நிலையில் இவை தமிழர்களுக்கு என்ற இனவாதத்துடன் வெள்ள அனர்த்தத்தை அரசாங்கம் பார்க்காமல்,

இந்த அனர்த்தம் சிங்கள மக்களுக்கு ஏற்பட்டால் எந்த வேகத்தில் நிவாரணங்களும் இழப்பீடுகளும் வழங்கப்படுமோ அதே வேகத்தில் வட பகுதி மக்களுக்கும் வெள்ள நிவாரணம் மற்றும் பாதிப்புக்கான இழப்பீடு என்பவற்றை அரசாங்கம் வழங்க வேண்டும்.

மோட்டார் சைக்கிள் இறக்குமதிக்கு நிபந்தனையுடன் அனுமதியளிக்க தீர்மானம்

இராஜாங்க அமைச்சர் திலும் அமுனுகம

(கொழும்பு)

நாட்டில் மோட்டார் சைக்கிள்களை இறக்குமதி செய்ய கட்டுப்பாடுகளுடன் அனுமதியளிக்க அரசு முடிவு செய்துள்ளதாக போக்குவரத்துத் துறை இராஜாங்க அமைச்சர் திலும் அமுனுகம நேற்று பாராளுமன்றத்தில் தெரிவித்தார்.

மோட்டார் சைக்கிள் வழங்குனர்கள் எதிர்

கொள்ளும் சிரமங்களை கருத்தில் கொண்டு நிபந்தனை ஒப்பந்தத்தின் கீழ் மோட்டார் சைக்கிள்களை இறக்குமதி செய்ய அனுமதிக்கப் படுவார்கள் என்று அவர் குறிப்பிட்டார்.

பாராளுமன்றில் குழுநிலை விவாதத்தில் ஐக்கிய மக்கள் சக்தியின் பாராளுமன்ற உறுப்பினர் ரோஹனா பண்டார எழுப்பிய கேள்

விக்கு திலும் அமுனுகம இவ்வாறு பதிலளித்தார்.

“சில நிபந்தனைகளின் அடிப்படையில் மோட்டார் சைக்கிள்களை இறக்குமதி செய்ய அனுமதிக்கும் முடிவை அரசு எட்டியுள்ளது.

அதன்படி, நிபந்தனை ஒப்பந்தத்தின் கீழ் வழ

ங்குனர்கள் மோட்டார் சைக்கிள்களை இறக்குமதி செய்ய அனுமதிக்க நடவடிக்கை எடுக்கப்படும்.

நாட்டில் கடந்த 6 மாதங்களுக்கு மேலாக மோட்டார் சைக்கிள்கள் இறக்குமதி தடை செய்யப்பட்டுள்ளமை குறிப்பிடத்தக்கது. (ம-03)

பி.சி.ஆர். பரிசோதனையை நிராகரிக்கும் மக்கள்

(கொழும்பு)

நிட்டம்புவ - திஹாரிய பகுதியில் வசிக்கும் மக்கள் பி.சி.ஆர். சோதனைகளைத் தவிர்த்து அவற்றை நிராகரிக்கின்றனர் எனத் தெரிவித்த கம்பஹா மாவட்ட பிராந்திய சுகாதார சேவைகள் பணிப்பாளர் மருத்துவர் மிகாரா எப்பா, இது அட்டுலுகம பகுதி

யின்நிலைமைக்கு ஒத்ததாகும் என்றும் சுட்டிக்காட்டினார்.

இதனால் இப்பகுதி தனிமைப்படுத்தப்பட வேண்டியிருக்கும் என்றும், அப்பகுதி பாதுகாப்புப் படையினருடன் கலந்துரையாடிய பின்னர் இது தொடர்பில் நடவடிக்கை எடுக்கப்படும் என்றும் அவர் தெரிவித்தார்.(ஐ)

ஆன்மீகச் சிந்தனைகள்

படிக்காதவர்களுக்கு கண் எதற்கு?

❖ உள்ளத்தில் இருக்கும் குற்றங்கள் நீங்கவும், அறவழியில் நடக்கவும் வாய்மையை வலியுறுத்தும் அறநூல்களை தேர்ந்தெடுத்து கற்க வேண்டும். படிப்பதோடு நின்றுவிடாமல் அதன்படி நடக்கவும் வேண்டும். அறவழியில் நடப்பவர்களின் மனம் தாய்மையாக இருக்கும். தூயவர்களுக்கு அனைத்துமே சொந்தமானதாகும்.

❖ மனிதர்கள் அனைவருக்கும் கண்கள் இருக்கிறது. அதனைக் கொண்டு புறப்பொருளை பார்க்கிறார்கள். இதற்காக கண் உள்ளவர்கள் அனைவரும் பார்வையுடையவர்கள் என்று கருதக்கூடாது. கல்வியை சரியான முறையில் கற்று, அதற்கேற்ப தன் வாழ்க்கையை அமைத்துக்கொள்வதே உண்மையில் கண் உள்ளவர் ஆவார். கல்வாதவர்களுக்கு இருக்கும் கண்கள், புண்களாகவே கருதப்படும். அந்த புண்களுக்கு வலியை மட்டும்தான் உணரமுடியுமே தவிர எதனையும் படித்தறியும் திறன் இருக்காது.

❖ நிலத்தில் எவ்வளவு ஆழம் தோண்டுகிறீர்களோ அந்த அளவிற்கு நீர் சுரக்கும். மக்களுக்கு கற்பிக்கப்படும் கல்வியும் இதைப்போலவே அறிவை பெருக்கித் தருமே தவிர, சற்றேனும் குறைவாக கொடுக்காது. எனவே, அனைவரும் கற்றுத்தேற வேண்டும்.

❖ கற்றவர்கள் நற்குணங்கள் உடையவர்களாக இருப்பார்கள். தம்மைவிட மூத்தோருக்கும், குருவிற்கும் பணிந்து நடப்பார்கள். தம்முடன் நீண்டநாள் பழகிய நல்ல நண்பர்கள் சந்தர்ப்ப சூழ்நிலையால் விலகி செல்லும்போது வருத்தம் கொள்வார்கள். இவர்களே, அனைவரிலும் உயர்ந்தவராக கருதப்படுவார்கள்.

கனரக வாகன சாரதி உரிமத்தை வழங்கும் போது

போதைப் பயன்பாடு பற்றி பரிசோதனை செய்யப்படும்

(கொழும்பு)

கனரக வாகன சாரதி உரிமத்தை வழங்கும் போது விண்ணப்பதாரர் போதைக்கு அடிமையானவரா என்பதை அடையாளம் காண மருத்துவ சான்றிதழில் ஒரு பரிசோதனையை மேலதிமகச் சேர்க்க முடிவு செய்யப்பட்டுள்ளது.

இந்தத் தகவலை பயணிகள் போக்கு வரத்து முகாமைத்துவ இராஜாங்க அமைச்சர் திலும்

அமுனுகம நேற்று பாராளுமன்றத்தில் தெரிவித்தார்.

இந்த புதிய திட்டம் விரைவில் செயல்படுத்த திட்டமிடப்பட்டுள்ளது என்று அவர் குறிப்பிட்டார்.

கனரக வாகனங்களின் விபத்து அதிகரித்துள்ளதாகவும் அவற்றில் பெரும்பாலும் சாரதிகள் போதையில் இருப்பது கண்டறியப்பட்டுள்ளதாகவும் அவர் சுட்டிக்காட்டினார். (ம-03)

அறிக்கை கையளிப்பு

(கொழும்பு)

அரசியல் பழிவாங்கல் தொடர்பில் விசாரணை மேற்கொள்ளும் ஆணைக் குழுவின் அறிக்கை ஜனாதிபதியிடம் கையளிக்கப்பட்டுள்ளது.

ஜனாதிபதி செயலகத்தில் நேற்று முற்பகல் குறித்த அறிக்கை சமர்ப்பிக்கப்பட்டதாக தெரியவந்துள்ளது.

ஜனாதிபதி உடகப்

பிரிவு விடுத்துள்ள அறிக்கையில் இந்த விடயம் குறிப்பிடப்பட்டுள்ளது.

இரண்டாயிரம் பக்கங்களை உள்ளடக்கிய வகையில் குறித்த அறிக்கை தயாரிக்கப்பட்டுள்ளது.

இந்த நிலையில் சுமார் 198 முறைப்பாடுகள் தொடர்பில் விசாரணை மேற்கொள்ளப்பட்டுள்ளமை குறிப்பிடத்தக்கது. (ஐ)

மின்சாரம் தடைப்படும்

உயர் அழுத்த மற்றும் தாழ் அழுத்த மின்விநியோக மார்க்கங்களின் கட்டமைப்பு மற்றும் பராமரிப்பு வேலை

களுக்காக நாளை 10 ஆம் திகதி வியாழக்கிழமை காலை 8 மணியிலிருந்து பிற்பகல் 5 மணி வரை

வவுனியா பிரதேசத்தில் சூடுவெந்த புலவு கிராமத்திலும்,

மன்னார் பிரதேசத்தில் வங்காலை, தோமன்புரி, நறுவிளிக் குளம், அனல்நகர், வங்காலை கடற்படை முகாம், வங்காலை நீய்பாசன சபை ஆகிய இடங்களிலும் மின்சாரம் தடைப்படும்.

16

பால்நிலை வன்முறைக்கு எதிரான 16 நாள் செயற்பாடு
16 Days of Activism Against Gender
Based Violence- 2020



பெண்களைத் தூற்றாதீர்கள். அவர்கள் கருத்துச் சொல்வதற்கு சந்தர்ப்பம் கொடுங்கள். அவளும் குடும்ப நலனுக்காக தன்னையும் அர்ப்பணித்து நிற்கிறாள்

யாழ்.சமூக செயற்பாட்டு மையம் | Jaffna Social Action Center

உடக அனுசரணை: வலம்புரி

லங்கா பிரீமியர் லீக்; காலி அணி அபார வெற்றி

நடைபெற்றுவரும் லங்கா பிரீமியர் லீக் தொடரின் 14ஆவது போட்டியில் காலி கிளாடியேற்றர்ஸ் அணி எட்டு விக் கெட்டுகளால் கொழும்பு கிங்ஸ் அணியை வென்றுள்ளது.

இந்தப் போட்டியில், நாணயச் சுழற்சியில் வெற்றிபெற்ற கொழும்பு கிங்ஸ் அணி முதலில் துடுப்பெடுத்தாடியது.


இந்நிலையில், கொழும்பு அணி நிர்ணயிக்கப்பட்ட 20 ஓவர்கள் நிறைவில் சகல விக் கெட்டுகளையும் இழந்து 172 ஓட்டங்களைப் பெற்றுக்கொண்டது.

அணிசார்பாக, டி பெல் ட்ரமொண்ட் 44 ஓட்டங்களையும் சன்டிமல் 35 ஓட்டங்களையும் அதிக பட்சமாகப் பெற்றுக்கொண்டனர்.

பந்துவீச்சில் அமிர் ஐந்து விக் கெட்டுக்களைக் கைப்பற்றியதுடன் சன்டகன் மூன்று விக் கெட்டுக்களைக் கைப்பற்றினார்.

பதினுக்கு, 172 ஓட்டங்கள் என்ற வெற்றியிலக்கை நோக்கித் துடுப்பெடுத்தாடிய காலி அணி, 17.3 ஓவர்கள் நிறைவில் இரண்டு விக் கெட்டுகளை இழந்து வெற்றியிலக்கை அடைந்தது.

அணிசார்பாக, ஹசன் அலி 56 ஓட்டங்களையும், தனுஸ்க குணதிலக 38 ஓட்டங்களையும், பானுக ராஜபக்ஷ ஆட்டமிழக்காமல் 37 ஓட்டங்களையும் அசாம் கான் ஆட்டமிழக்காமல் 35 ஓட்டங்களையும் பெற்றுக்கொண்டனர். போட்டியின் ஆட்டநாயகனாக மொஹமட் அமிர் தெரிவுசெய்யப்பட்டார். (ஐ)



வீரரொருவருக்கு கொரோனா

தென்னாபிரிக்கா-இங்கிலாந்து ஒருநாள் தொடர் இரத்து

கடந்த வெள்ளிக்கிழமை நடைபெறவிருந்த தென்னாபிரிக்கா - இங்கிலாந்து அணிகளுக்கிடையிலான முதலாவது ஒருநாள் சர்வதேச கிரிக்கெட் போட்டி கொரோனா அச்சம் காரணமாக நேற்றைய தினத்துக்கு ஒத்திவைக்கப்பட்டிருந்தது.

அந்தப் போட்டி கைவிடப்பட்டுள்ளதாக அறிவித்தல் வெளியாகியுள்ளது.

தென்னாபிரிக்கா அணியின் வீரரொருவருக்கு கொரோனாத்தொற்று உறுதியாகியதை முதலாவது போட்டி ஒத்திவைக்கப்

பட்டிருந்தது. அத்துடன் இரு தரப்பு வீரர்கள், உத்தியோகத்தர்கள், அணியினர் தங்கியிருந்த ஹோட்டல் ஊழியர்கள் அனைவருக்கும் பரிசோதனை மேற்கொள்ளப்பட்டது.

இதன்போது தென்னாபிரிக்கா வீரர்கள் எவருக்கும் தொற்று அடையாளப்படுத்தப்படவில்லை எனவும் ஹோட்டல் ஊழியர்கள் இருவருக்கு தொற்று உறுதிப்படுத்தப்பட்டதாகவும் இங்கிலாந்து வீரர்கள் இருவருக்கு தொற்று ஏற்பட்டிருக்கலாமென்ற சந்தேகம் எழுந்தி

ருப்பதாகவும் கூறப்படுகிறது.

இந்தத் தகவல்களின் அடிப்படையிலேயே ஒத்திவைக்கப்பட்டிருந்த முதலாவது ஒருநாள் சர்வதேச போட்டியானது கைவிடப்பட்டுள்ளது. இங்கிலாந்து வீரர்களுக்கு தொற்று உறுதிப்படுத்தப்படுமானால், தொடர் கைவிடப்படுவதோடு தொற்று உறுதியான வீரர்களும் அவர்களோடு பழகியவர்களும் இங்கிலாந்து திரும்பும் முன்னர் 14 நாட்கள் தனிமைப்படுத்தப்படுவார்கள் என்றும் அறிவிக்கப்பட்டுள்ளது. (ஐ)

ஒலிம்பிக்கில் பிரேக் டான்சிங் போட்டியாக சேர்ப்பு

பிரான்ஸ் தலைநகர் பரிஸில் எதிர்வரும் 2024ஆம் ஆண்டு நடைபெறவுள்ள ஒலிம்பிக் போட்டிகளில், ஹிப் ஹொப் அல்தை ராப் இசை சூழலில் தோன்றிய ஒரு ஆடல் வடிவமான 'பிரேக் டான்சிங்' முதல் முறையாக ஒரு போட்டியாக சேர்க்கப்படவுள்ளது.

நடனம் மற்றும் விளையாட்டு ஆகியவற்றை உள்ளடக்கிய பிரேக் டான்சிங்கில் சிறந்து விளங்கும் போட்டியாளர்களில் 16 ஆண்கள் மற்றும் 16 பெண்கள் கலந்து கொள்வார்கள்.

இதனால் ஒலிம்பிக் போட்டியை காண அதிக அளவில் இளைஞர்கள் ஆர்வத்துடன் வருவார்கள் என நம்பிக்கை தெரிவிக்கப்பட்டுள்ளது.


இந்த ஆண்டு ஜப்பானின் டோக்கியோவில் நடைபெறவிருந்த ஒலிம்பிக் போட்டிகள், கொரோனா வைரஸ் அச்சுறுத்தல் காரணமாக ஒத்திவைக்கப்பட்டது. இதன்படி ஒலிம்பிக் போட்டிகள் அடுத்த ஆண்டு ஜூலை மாதம் நடைபெறுகிறது.

இதில் ஸ்கேட் போர்டிங், ஸ்போர்ட் கிளைம்பிங் மற்றும் சர்பிங் ஆகிய போட்டிகளும் முதன்முறையாக நடத்தப்படும். (ஐ)



இரு ஜாம்பவான்கள் இல்லாமல் கிடைத்த வெற்றி பெருமையளிக்கிறது

ஹோலி பெருமிதம்



ரோகித் சர்மா, பும்ரா ஆகிய ஜாம்பவான் வீரர்கள் இல்லாமல் வெற்றி பெற்றிருப்பது பெருமை அளிக்கிறது என விராட் ஹோலி தெரிவித்துள்ளார்.

அவஸ்திரேலியா அணிக்கு

எதிரான ஒருநாள் கிரிக்கெட் தொடரை இந்தியா இழந்தது. ஆனால் கடைசி ஒருநாள் போட்டியில் வெற்றி பெற்றதுடன், அடுத்த இரண்டு இருபது-20 போட்டிகளிலும் வெற்றி பெற்று இருபது-20

தொடரை கைப்பற்றியுள்ளது.

இருபது-20 தொடரில் ரோகித் சர்மாவும் இல்லை. பும்ராவும் இல்லை. இளம் வீரர்களை கொண்ட அணி சிறப்பாகச் செயற்பட்டு வெற்றியை ருசித்தது.

வெற்றி பெற்ற பிறகு விராட் ஹோலி கூறுகையில், "இருபது-20 கிரிக்கெட்டில் ஒரு அணியாக நாங்கள் சிறப்பாக விளையாடினோம்.

உண்மை என்னவெனில் இரண்டு ஸ்டார் பிளேயர்களான ரோகித் சர்மா, பும்ரா ஆகியோர் இல்லாமல் கிடைத்த வெற்றி பெருமை அளிக்கிறது.

ஹர்திக் பாண்டியா போட்டியை வெற்றி பெறச் செய்தது, தவான் அரை சதம் அடித்தது என ஒட்டுமொத்த அணியின் செயற்பாடே காரணம் என அவர் கூறினார். (ஐ)

நியூசிலாந்து இருபது-20 தொடர் பாகிஸ்தான் அணி அறிவிப்பு

நியூசிலாந்து கிரிக்கெட் அணிக்கெதிரான இருபது-20 தொடரில் விளையாடும் எதிர் பார்ப்புமிக்க பாகிஸ்தான் அணி அறிவிக்கப்பட்டுள்ளது.

18பேர் கொண்ட அணியில் முன்னாள் தலைவர் சர்பராஸ் அகமது மற்றும் சகலதுறை வீரரான ஹுசைன் தலாத் ஆகியோர் மீண்டும் அணிக்கு அழைக்கப்பட்டுள்ளனர்.

இவர்கள், ஜாபர் கோஹர் மற்றும் ரோஹைல் நசீர் ஆகியோருக்கு பதிலாக அணிக்குள் உள்வாங்கப்பட்டுள்ளனர்.

ஹுசைன் இறுதியாக 2019 ஆம் ஆண்டு செஞ்சூரியனில் தென்னாபிரிக்காவிற்கு எதிராக விளையாடியிருந்தார். அதே போல சர்பராஸ் அகமது சிம்பாவே அணிக்கெதிரான தொடரில் இடம்பெற்றிருந்த போதும் விளையாடவில்லை.

சரி தற்போது அறையின் முழுமையான விபரத்தை பார்க்கலாம்.

பாபர் அசாம் தலைமையிலான அணியில், சதாப் கான், அப்துல்லா ஷாஃபிக், பஹீம் அஷ்ரப், ஹைதர் அலி, ஹரிஸ் ரஹ்மான், ஹுசைன் தலாத், இப்தி கார் அகமது, இமாத் வாசிம், குஷ்டில் ஷா, முகமது ஹபீஸ், முகமது ஹஸ்னைன், முகமது மூசா கான், சர்பராஸ் அகமது, ஷாஹீன் ஷா அப்ரிடி, உன்மான் காதீர் மற்றும் வஹாப் ரியான் ஆகியோர் இடம்பெற்றுள்ளனர்.

பாகிஸ்தான் கிரிக்கெட் அணி, மூன்று போட்டிகள் கொண்ட இருபது-20 தொடர் மற்றும் இரண்டு போட்டிகள் கொண்ட டெஸ்ட் தொடரில் விளையாடுவதற்காக நியூசிலாந்துக்கு சென்றுள்ளது.

இதில் முதலாவதாக நடைபெறும் இருபது-20 தொடரின் முதல் போட்டி எதிர்வரும் 18 ஆம் திகதி ஆக்லாந்து- ஈடன் கார்டன் மைதானத்தில் நடைபெறவுள்ளது. (ஐ)

தீக்காயத்துக்கு...

வவுனியா வைத்தியசாலையில் அனுமதிக்கப்பட்ட நிலையில் சிகிச்சை பலனின்றி நேற்று உயிரிழந்துள்ளார்.

குறித்த பெண் நேற்று முன்தினம் தனது வீட்டில் இருந்த சமயம் தீயில் எரிவதை அவதானித்த அயலவர்கள் அவரை மீட்டு வைத்தியசாலையில் அனுமதித்ததுடன், பொலிஸாருக்கும் தெரியப்படுத்தினர்.

சம்பவத்தில் அதே பகுதியை சேர்ந்த செல்வரஞ்சனி (வயது - 41) என்ற பெண்ணை படுகாயமடைந்த நிலையில் வவுனியா வைத்தியசாலையில் சிகிச்சைக்காக அனுமதிக்கப்பட்டிருந்தார்.

இந்நிலையில் நேற்றுக் காலை அவர் சிகிச்சை பலனின்றி மரணமடைந்துள்ளார். (ம-3,299)

உருக்குலைந்த...

தகவல் வழங்கப்பட்டுள்ளது.

குறித்த சடலம் அடையாளம் காண முடியாத வகையில் எலும்புகள் மட்டுமே காணப்படுவதாக பொலிஸார் தெரிவிக்கின்றனர். (ம-3,60,100)

20 நாட்களே...

இளையவர் அந்தச் சிசு என்று கருதப்படுகிறது.

உயிரிழப்புக்கான காரணம் நிமோனியா காய்ச்சல் என்று தெரிவிக்கப்பட்டுள்ளது.

உயிரிழந்த சிசுவின் மாதிரிகள் பிசிஆர் பரிசோதனைக்கு உட்படுத்தியபோது, கொரோனா வைரஸ் தொற்று உள்ளமையும் கண்டறியப்பட்டுள்ளது. (ம-3)

வடக்குக்கான...

இதனைக் குறிப்பிட்டுள்ளார்.

வடக்கு - கிழக்கு மாகாணங்களுக்கு கூடுதல் நிதி ஒதுக்கீடு செய்யப்பட்டது மகிந்த ராஜபக்ஷ ஆட்சியின்போது என நாமல் ராஜபக்ஷ தெரிவித்திருந்தார்.

எனினும், இந்தவிடயத்தில் உண்மையில்லை எனவும், வடக்கு - கிழக்கு மாகாணங்களுக்கான அபிவிருத்தி நிதியைக் கொண்டு தெற்கும் அபிவிருத்தி செய்யப்படுகின்றது என சிறீதரன் தெரிவித்துள்ளார்.

யுத்தத்தின் பின்னர் வடக்கு - கிழக்கு மாகாணங்களுக்கு ஒதுக்கப்பட்ட நிதியைக் கொண்டு தெற்கு அபிவிருத்தி செய்யப்பட்டது என்பதனை மறுக்க முடியாது என அவர் சுட்டிக் காட்டியுள்ளார்.

மேலும், வடக்கு - கிழக்கு மாகாணங்களில் முன்னெடுக்கப்படும் அபிவிருத்தி திட்டங்கள், அங்குரார்ப்பண நிகழ்வுகள் பற்றி தமக்கு அறிவிப்பதில்லை என அவர் குற்றம் சுமத்தியுள்ளார்.

இதேவேளை, வடக்கு - கிழக்கு மாகாணங்களை தற்போதைய அரசாங்கம் பாரியளவில் அபிவிருத்தி செய்யும் எனவும் எதிரவரும் காலங்களிலும் இந்த அபிவிருத்தி முன்னெடுக்கப்படும் எனவும் நாமல் ராஜபக்ஷ தெரிவித்துள்ளார். (ம-3)

யாழ்.நகரில்...

யின் பணப் பையை பறித்துக் கொண்டு ஓடிய திருடனை பொதுமக்கள் பிடித்து நையப்புடைத்த நிலையில், திருடனுக்கு பணம் கொடுத்து குறித்த வயோதிபப் பெண்மணி அனுப்பி வைத்திருக்கின்றார்.

இந்தச் சம்பவம் நேற்று மதியம் இடம் பெற்றிருக்கின்றது. யாழ். நகரில் காங்கேசன்துறை வீதியில் நடந்து சென்ற வயோதிபப் பெண்ணின் பணப் பையை பறித்த இளைஞர் ஒருவர் தப்பி ஓடியுள்ளார்.

இதன்போது மூதாட்டி எழுப்பிய குரலை அடுத்து வீதியால் பயணித்த இளைஞர்கள் குறித்த திருடனை மடக்கிப் பிடித்து மூதாட்டியின் பணப்பையை மீட்டெடுத்தனர். இதன்போது மூதாட்டி பறிகொடுத்த 20 ஆயிரம் ரூபாய் பணமும் பத்திரமாக மீட்கப்பட்டது.

இதனையடுத்து அங்கே கூடி நின்றவர்களால் திருடனை நையப்புடைத்தபோது பணப் பையை பறிகொடுத்த மூதாட்டி அதனைத் தடுத்து நிறுத்தி திருடனிற்கு உணவும் வாங்கி கொடுத்து ஆயிரம் ரூபாய் பணமும் வழங்கி அனுப்பி வைத்தார்.

இதன்போது அங்கே கூடியவர்கள் திருடனை பொலிஸாரிடம் ஒப்படைக்க முனைந்தபோதும் மூதாட்டி அதற்கும் இணங்கவில்லை. (ம-3)

அச்சுறுத்தல்...

பட்டிருக்கும் இலங்கையின் முதலாவது காற்றாலை மின் உற்பத்தி பூங்காவை நேற்று திறந்து வைத்து உரையாற்றும் போதே பிரதமர் மகிந்த ராஜபக்ஷ இவ்வாறு தெரிவித்தார்.

இதன்போது மேலும் தெரிவித்த அவர், "ஒரு வேலையை ஆரம்பித்து, அதனை முடிப்பதானது உண்மையில் மகிழ்ச்சியான ஒரு விடயமாகும்.

அதேபோன்று, கிராமங்களுக்கு மின் சாரத்தை வழங்குவதும் பல்வேறு சவால் களுக்கு மத்தியிலேயே நாம் மேற்கொண்டோம்.

எதிரணியினரின் விமர்சிப்புக்கு மத்தியிலும் தான் நாம் இவ்வாறான செயற்பாடுகளை மேற்கொண்டோம். 2015இல் ஆட்சிக்கு வந்த அரசாங்கத்தால், சரியான வேலைத்திட்டமொன்று இருக்கவில்லை.

இதனால்தான் மக்கள் பாதிக்கப்பட்டார்கள்.

அவர்கள் எம்மை பழிவாங்கினார்கள். பயங்கரவாத அச்சுறுத்தல் இல்லாத ஒரு நாட்டில் வாழவே மக்கள் விரும்புவார்கள். இதனாலேயே எம்மை மீண்டும் ஆட்சிக்கு மக்கள் கொண்டு வந்தார்கள்" என அவர் மேலும் தெரிவித்துள்ளார். (ம-3,285)

புலிகளிடம்...

புலிகளிடம் அனுமதி பெற வேண்டிய தொரு காலம் காணப்பட்டது.

இன்று இந்த தம்பவனின் மின் உற்பத்தி நிலையம் அந்த சுதந்திரத்தின் விளைவாக ஏற்படுத்தப்பட்டது என பிரதமர் மகிந்த ராஜபக்ஷ தெரிவித்தார்.

நாட்டின் தேசிய மின் கட்டமைப்பில் 103.5 மெகாவொட் திறனை இணைக்கும் மன்னார் தம்பவனின் இலங்கையின் முதலாவது காற்றாலை மின் உற்பத்தி நிலையம் நேற்று செவ்வாய்க்கிழமை பிரதமர் மகிந்த ராஜபக்ஷவினால் திறந்து வைக்கப்பட்டது.

அதனைத் தொடர்ந்து உரையாற்றுகையிலேயே அவர் அவ்வாறு தெரிவித்தார். (ம-3)

+797...

+797 பேர் பாதிக்கப்பட்டுள்ளனர்.

இவ்வாறு கோவிட் - 19 நோய் கட்டுப்பாட்டு தேசிய செயலணியின் தலைவரும் இராணுவத் தளபதியுமான லெப். ஜெனரல் சவேந்திர சில்வா தெரிவித்தார்.

நாட்டில் ஜனவரி மாதம் முதல் நேற்று வரை 29 ஆயிரத்து 378 பேர் கொரோனா வைரஸ் தொற்றால் பாதிக்கப்பட்டுள்ளனர். (ம-3)

37 நாட்களில்...

இலங்கையில் கொரோனா வைரஸ் தாக்கத்தால் கடந்த 37 நாட்களில் (நவம்பர் 01 முதல் டிசம்பர் 07 வரை) 122 பேர் மரணமடைந்துள்ளனர்.

அதேவேளை, நாட்டில் கொரோனாவின் மூன்றாவது அலை மூலம் நேற்றிரவு வரை 29 ஆயிரத்து 378 பேருக்கு வைரஸ் தொற்றியுள்ளது.

இவர்களில் இதுவரையில் ஓக்ரோபர் 22 முதல் நேற்று வரை 129 பேர் பலியாகியுள்ளனர். 21 ஆயிரத்துக்கும் மேற்பட்டோர் குணமடைந்துள்ளனர். (ம-3)

அதி...

ஸுதம்பிதமடையக் கூடிய அபாயம் இருக்கின்றது."

இவ்வாறு அரசு மருத்துவ அதிகாரிகள் சங்கம் எச்சரிக்கை விடுத்துள்ளது. இது தொடர்பில் கருத்து வெளியிட்ட அரசு மருத்துவ அதிகாரிகள் சங்கத்தின் பிரதம செயலாளர் வைத்தியர் ஹரித அனந்தகே மேலும் கூறியவை வருமாறு.

இலங்கையில் கடந்த மார்ச் மாதம் முதல் ஒக்ரோபர் ஆரம்பம் வரையில் உயிரிழந்தவர்களின் எண்ணிக்கை 13 ஆகவே காணப்பட்டது. தற்போது அந்த எண்ணிக்கை 142 ஆக அதிகரித்துள்ளது.

நாளொன்றில் குணமடைபவர்களின் எண்ணிக்கை 300 - 400 ஆக இருக்கின்றபோது தொற்றாளர்களின் எண்ணிக்கை 700 - 800 என்ற கட்டத்துக்குச் சென்றால் நிலைமையைச் சமாளிக்க முடியாது.

வைத்தியசாலை கட்டமைப்பு எந்தப்பிதமடைந்து விடும். எனவே சாதகம், பாதுகாப்பு என்பது மக்களின் கைகளிலேயே இருக்கின்றது. அதனால்தான் சுகாதார நடைமுறைகளை முழுமையாகப் பின்பற்றுமாறு கோருகின்றோம் என்றார். (ம-3)

தமிழ் அரசியல்...

இல்லை என்று கூறினார்.

வடக்கு மற்றும் கிழக்கில் கைது செய்யப்பட்டவர்கள் பயங்கரவாத குற்றச்சாட்டில் பயங்கரவாத தடுப்பு சட்டத்தின் கீழ் தடுத்து வைக்கப்பட்டுள்ளதாகவும், அரசியல் கைதிகளாக கருத முடியாது என்றும் அவர் கூறினார்.

இலங்கையில் உள்ள கைதிகள் அவர்கள் செய்த குற்றங்களின் அடிப்படையில் தண்டிக்கப்படுகிறார்கள். ஆனால் அவர்களின் இனத்தின் அடிப்படையில் அல்ல என்றார்.

தண்டனையை குறைக்க அல்லது சில கைதிகளை விடுவிப்பதற்கான அரசாங்கத்தின் திட்டத்தில் வடக்கு மற்றும் கிழக்கிலிருந்து அரசியல் கைதிகள் சேர்க்கப்பட்டுள்ளார்களா? என்பது குறித்து ஒரு நிருபர் எழுப்பிய கேள்விக்கு பதிலளிக்கும் வகையில் அமைச்சர் கம்மன்பில இப்படி எகத்தாளமாக பதிலளித்தார். (ம-3)

மெகா பவர்

திகதி: 08/12/2020
 சீட்டெழுப்பு இலக்கம்: 0697

வெற்றி இலக்கங்கள்: P 26 10 61 63 69

மஹாஜன சம்பது

திகதி: 2020/12/08
 சீட்டெழுப்பு இலக்கம்: 4330

வெற்றி இலக்கங்கள்: M 3 3 5 8 2 0

கொவிசெத உத்தியோகபூர்வ முடிவுகள்

சீட்டெழுப்பு திகதி: 08.12.2020
 சீட்டெழுப்பு இலக்கம்: 2625

வெற்றி இலக்கங்கள்: Z 09 25 39 47

தன நிதானய

திகதி: 2020.12.08
 சீட்டெழுப்பு இலக்கம்: 367

வெற்றி இலக்கங்கள்: E 01 27 38 66

சுபிரி வாசனா

சீட்டெழுப்பு திகதி: 2020/12/08
 சீட்டெழுப்பு இலக்கம்: 1555

வெற்றி இலக்கங்கள்: 13 30 53 55 62

அதி கோடிபதி

விறமை: செவ்வாய்க்கிழமை
 சீட்டெழுப்பு திகதி: 11/26
 வர்ணம்: சிவ நலம்
 சீட்டெழுப்பு இலக்கம்: 08.12.2020

இன்றைய ஜக்பொட் பரிசு: ரூ. 89,192,685

வெற்றி இலக்கங்கள்: 10 21 29 63 Z

சுவிதா

விறமை: செவ்வாய்க்கிழமை
 சீட்டெழுப்பு திகதி: 3456
 வர்ணம்: சிவ நலம்
 சீட்டெழுப்பு இலக்கம்: 08.12.2020

இன்றைய ஜக்பொட் பரிசு: ரூ. 35,137,131

வெற்றி இலக்கங்கள்: 39586269 B

ராஃ

சுப்பர் ஜக்பொட்: 56,43,093/=

வெற்றி இலக்கங்கள்: 13 18 34 58

விறமை: செவ்வாய்க்கிழமை
 சீட்டெழுப்பு திகதி: 08/12/2020
 வர்ணம்: செவ்வாய்க்கிழமை

இன்றைய ஜக்பொட் பரிசு: ரூ. 88,84,520

SUPER BALL

சீட்டெழுப்பு வாரம்: 1300
 சீட்டெழுப்பு திகதி: 08/12/2020

நிறம்: சிவ நலம்
 தினம்: செவ்வாய்க்கிழமை

வெற்றி எழுத்தும் இலக்கங்களும்: G 18 29 31 67

அடுத்த சுப்பர் ஜக்பொட்: 57,002,351

வசீலா

சீட்டெழுப்பு வாரம்: 661
 சீட்டெழுப்பு திகதி: 08.12.2020

விறமை: செவ்வாய்க்கிழமை

அடுத்த சுப்பர் ஜக்பொட்: 76,426,895

தொ.பெ.: 0112 333 546/47
 Web: www.dlb.lk

வடராட்சி வாடிக்கையாளர்களுக்கு
ஓர் நற்செய்தி!!!
 தங்களின் நீண்ட பயணங்களுக்கு ஓர் முற்றுப்புள்ளி!!!
“ யாழ். பற்சிகிச்சை ” நிலையத்தின் ஓர் அங்கமான

ஆரோக்கியா
AAROKYA DENTAL CARE

தற்போது உங்களுக்கு மிக அருகாமையில்
பெற்றோல் செட் ஒழுங்கை, நெல்லியடி
 இல் ஆரம்பிக்கப்பட்டுள்ளது.
 ஆரம்ப சேவையாக வழங்குகின்ற எமது கட்டண சலுகைகளை
 அனுபவித்தீடுங்கள்.
 இன்றே உங்கள் பற்சேவையை பெற்றிட அழையுங்கள்.

075 975 9827, 075 975 9828, 074 070 2241

மரண அறிவித்தல்

தோற்றம் 21 - 04 - 1998
 மறைவு 07 - 12 - 2020

குயின்ரஸ்நிமால் நிமல்ராஜ்

புதுக்குடியிருப்பைப் பிறப்பிடமாகவும் இல. 88, கலா சாலை வீதி, திருநெல்வேலியை வசிப்பிடமாகவும் கொண்ட குயின்ரஸ்நிமால் நிமல்ராஜ் நேற்று முன்தினம் (07.12.2020) திங்கட்கிழமை இறைபதம் அடைந்தார்.

அன்னார் குயின்ரஸ்நிமால் - வாகினி தம்பதியரின் அன்பு மகனும் துஷானி, ஷஜிவன் ஆகியோரின் பாசமிகு சகோதரரும் ஆவார்.

அன்னாரின் இறுதிக் கிரியைகள் இன்று (09.12.2020) புதன்கிழமை அன்னாரின் இல்லத்தில் நடைபெற்று பூதவுடல் தகனக்கிரியைக்காக பிற்பகல் 3.00 மணியளவில் கோண்டாவில் ஆனைபற்று இந்து மயானத்திற்கு எடுத்துச் செல்லப்படும்.

இவ் அறிவித்தலை உற்றார், உறவினர்கள், நண்பர்கள் அனைவரும் ஏற்றுக் கொள்ளவும்.

இல. 88, கலாசாலை வீதி, திருநெல்வேலி. தகவல்:- 077 209 1972 குடும்பத்தினர்

2025 இற்குள் அனைவருக்கும் குடிநீரை வழங்குவதே இலக்கு
அமைச்சர் வாசுதேவ உறுதி

(கொழும்பு)
 2025இற்குள் அனைவருக்கும் குடிநீரை வழங்குவதே எமது இலக்காகும். அதனை அடைவதற்கு அனைத்து முயற்சிகளையும் மேற்கொண்டு வருகின்றோம் என அமைச்சர் வாசுதேவ நாணயக்கார தெரிவித்தார்.

நீர் வழங்கல் அமைச்சின் 2021 ஆம் ஆண்டிற்கான எதிர்காலத் திட்டங்களின் முன்னேற்றத்தை ஆராயும் மீளாய்வு கூட்டம் நீர் வழங்கல் அமைச்சில் நேற்று இடம்பெற்றது. இதில் கலந்துகொண்டு கருத்து தெரிவிக்கையிலேயே இவ்வாறு குறிப்பிட்டார்.

அவர் அங்கு தொடர்ந்து தெரிவிக்கையில், மக்களின் தேவைக்கேற்ப தடையின்

றிய நீர் வழங்கல் மற்றும் புதிய நீர் இணைப்புக்களுக்காக ஒப்பந்தக்காரர்களுக்காக செலுத்தப்படவிருந்த நிலுவைத் தொகை செலுத்தப்பட்டுள்ளதுடன், கடந்த சில மாதங்களில் மட்டும் நீர் வழங்கல் மற்றும் வடிகாலமைப்பு சபை ஒப்பந்தக்காரர்களுக்கு 35 மில்லியன் ரூபாய் செலுத்தி இருக்கின்றது.

எமது திட்டங்களில் உள்ளூர் திறன் களை இணைத்து உள்ளூர் ஒப்பந்தக்காரர்களை இணைத்துக் கொள்வதே எமது நோக்கமாகும். உரிய தரத்தை பூர்த்தி செய்து உயர்தர சேவையை வழங்கும் ஒப்பந்தக்காரர்களை நாங்கள் எப்போதும் பாதுகாக்கிறோம், எமது கொடுப்பனவுகளில் ஏதேனும் தாமதங்கள் ஏற்பட்டு ஒப்பந்தக்காரர்களை நஷ்டமடைய அனுமதிக்க மாட்டோம் என்றார்.

(ம-03)

பணியாளர் தேவை
 யாழ். திருநெல்வேலியில் பல்கலைக்கழகத்திற்கு அருகாமையிலுள்ள கணக்காளர் நிறுவனமொன்றிற்கு,
 *கணக்கியலில் அனுபவமுள்ளவர்கள்.
 *அனுபவமில்லாத CHARTERED, CIMA, HND மாணவர்கள் மற்றும் G.C.E.A/L இல் வந்ததகப் பிரிவில் சித்தியெய்யதியவர்கள்.
 E-mail : mrandco2011@yahoo.com
075 099 9243

விரைவு பொதிகள் சேவை
V2 TRAVELS
UK-1025
0768226240
 எமது நேரடிக்கிணைகள்
 • யாழ்ப்பாணம் • கிளிநொச்சி • சாவகச்சேரி
 • நெல்லியடி • கொழும்பு • மானிட்டர்
 • புதுக்குடியிருப்பு • கன்னடம் •
 • பருத்தித்துறை • வடமேல்புத்தறை

இடி மின்னலில் இருந்து ரிப் சவிச்சைப் பாதுகாப்பதற்காக
உங்கள் வீடுகளிலும், சூழலிலும் பாதுகாப்பை ஏற்படுத்துங்கள்

J.V.S Electronic & Electrical
 Engineer's
 Silver Star Lane, Brown Road, Jaffna.
078 914 1415, 021 300 7431

காணி விற்பனைக்கு
 யாழ்ப்பாணம், தெல்லிப்பழை, வீமன்காமத்தில், K.K.S வீதியில் இருந்து 1 1/2 km., யாழ்ப்பாணம் சர்வதேச விமான நிலைய வீதியில் இருந்து 500 M இல் அமைந்த 52 பரப்புக் காணி விற்பனைக்கு உண்டு.
077 172 1306, 077 909 1439

வாடகைக்கு
 யாழ். இணுவில் தெற்கு, பராசசேகரப் பிள்ளையார் கோவிலுக்கு அருகாமையில் பிரதான வீதியில் பல அறைகள், 2 ஹோட்கள் கொண்ட வீடு வாடகைக்கு உண்டு.
077 953 0496

பணியாளர்கள் தேவை
வடிவமைப்பாளர் ஆண்பெண்
அலுவலக ஊழியர் ஆண்
வரவேற்பாளர் பெண்

அனுபவம் உள்ளவர்கள் சுயவிபரக்கோவையுடன் நேரில் வரவும்.

SMART
 DIGITAL PRINTING
 #255, Stanley Road, Jaffna.
 Tel : 021 221 2958, Mob : 07 1650 1650,
 e.mail : smartjaffna@gmail.com

புதிய கல்வியாண்டு - 2021
ICT
Grade 10,11

ஆரம்பம் : S.Gowsigan (B.Tech - ICT)

123 பிறவுண் வீதி யாழ்ப்பாணம்

குரம்- 10 (குமிழ் மொழிபுலம்) 12.12.2020, 11.00 AM	குரம்- 10 (ஆங்கில மொழிபுலம்) 12.12.2020, 12.00 Noon	குரம்- 11 (குமிழ் மொழிபுலம்) 13.12.2020, 2.00 PM
குரம்- 11 (ஆங்கில மொழிபுலம்) 13.12.2020, 8.00 PM	• வகுப்புகள் தற்போது நிகழ்நிலை (Online) வகுப்புகளாகவே இடம்பெறும் • செய்முறைப் பயிற்சிகளுடனான கற்பித்தல் இடம்பெறும் • அலைப் பரீட்சைகளுக்கு மாணவர்கள் தவறாது தோற்றுதல் வேண்டும் • ஒவ்வொரு மொழி மூலத்திலும் வகுப்புகள் இரு பிரிவுகளாக நடாத்தப்படும்	

அனுமதிக்க தினமும் மாலை 3.00 - 5.30 வரை வழங்கப்படும். **0773784053**

வாங்கியில் அடகு வைத்த நகைகளை மீட்க முடியவில்லையா? நாம் மீட்டுத் தருகின்றோம்

றாஜ் நகை மாடம்

யாழ்ப்பாணம், நெல்லியடி, பருத்தித்துறை, சாவகச்சேரி, கொடிகாமம், கிளிநொச்சி, மானிட்டர், கன்னடம், அச்சுவேலி, சங்கானை, உடுப்பிட்டி, முல்லைத்தீவு, வவுனியா, மன்னார், திருகோணமலை ஆகிய பகுதிகளில் வாங்கியில் அடகு வைக்கப்பட்ட அடகு நகைகளை நகைக்கேற்ப பெறுமதியைப் பார்த்து வாங்கியிலேயே பணத்தை தந்து வாங்கப்படும்.

தொடர்பு: **றாஜ் - 077 679 6623**

அன்னா வீரவுப் பொதிகள் சேவை

பிரான்ஸ் டென்மார்க் பெல்ஜியம் ஜேர்மனி கொலன்ட் ஸ்பெயின்

லண்டன் 1050/= இத்தாலி 1250/=

மேலதிகமாக எவ்வித கட்டணங்களும் வெளிநாட்டில் இல்லை

கனடா- அமெரிக்கா- 1450/= சுவிஸ்- 1350/= (வரி உள்ளடக்கப்படவில்லை)

உங்கள் இடங்களுக்கு வந்து பொதிகள் பெற்றுக் கொள்ளப்படும். (கட்டணம் வேறுபடும்)

பொதிகளுக்கு 20,000 ரூபா பெறுமதி வரையான கப்பல்திட்டம் இலவசமாக உள்ளடக்கப்பட்டுள்ளது

எம்முடன் இணைந்து பொதிகள் சேவை தொடங்குவதாயின் தொடர்பு கொள்ளவும்

070 330 5500 077 888 9388 075 330 5500

976,கே.கே.எஸ் வீதி சங்கானை நெல்லியடி புதுக்குடியிருப்பு கிளிநொச்சி கன்னடம்
 நாச்சிமாரகோவிலடி சண்டிலிப்பாய் ஆவரங்கால் முல்லைத்தீவு வவுனியா மல்வாவி
 யாழ்ப்பாணம் கன்னடம் சங்கானை ஒட்டிகட்டான் மன்னார் துணைக்காய்